

U3114
I 210.3
U 7501

لۇشۇن تەرجىمە توغرىسىدا



5000036667



ماۋ جۇشى سوزلىرىدىن ئۇزۇندە

لۇشۇن مەدنىيەت سېپىدە پۇتۇن مىللەتنىڭ زور
كوپچىلىگىگە ۋەكىللىك قىلىپ كەلگەن ئەڭ توغرا، ئەڭ
باتۇر، ئەڭ قەتئىي، ئەڭ سادىق، ئەڭ يالقۇنلۇق، مىسلى
كورۇلمىگەن مىللى قەھرىمان. لۇشۇننىڭ يونىلىشى -
جۇڭخۇا مىللىتى يېڭى مەدنىيىتىنىڭ يونىلىشى.

ھەقىقىي بىلىملەرنىڭ ھەممىسى بىۋاستە تەجرىبىدىن
باشلىنىدۇ.

تىل ئوڭايلا ئۆگىنىۋالغىلى بولىدىغان نەرسە ئەمەس،
بۇنىڭ ئۈچۈن مۇشەققەتلىك ئەمگەك سەرپ قىلماي
بولمايدۇ.

مۇندەرىجە

1922

چۇشنىكسىز ئاھاڭ تەرجىمىسى..... (1)

1925

گەپدانلىق..... (8)

1930

”قاتىمال تەرجىمە“ ۋە ”ئەدەبىياتنىڭ سىنىپىلىكى“..... (12)

1931

بىرنەچچە ”راۋان“ تەرجىمە..... (48)

ئات - كالا قاچىرىقلىرى..... (53)

يەنە بىر ”راۋان“ تەرجىمە توغرىسىدا..... (57)

تەرجىمە توغرىسىدا خەت..... (61)

1932

لۇشۇن تەرجىمە قىلغان، يازغان كىتاپلارنىڭ تىزىمى..... (91)

- تەرجىمە توغرىسىدا.....(105)
 تەرجىمىنى ئاقلايمەن.....(109)
 گاسلىقتىن گاچىلىققا.....(113)
 تەرجىمە توغرىسىدا(1).....(117)
 تەرجىمە توغرىسىدا(2).....(121)

- تەكرار تەرجىمە قىلمايمۇ بولمايدۇ.....(125)
 "ماۋزۇسى قويۇلمىغان" ماقالىنىڭ كوپىيىسى.....(130)
 تەرجىمىدىن تەرجىمە قىلىش توغرىسىدا.....(136)
 يەنە تەرجىمىدىن تەرجىمە قىلىش توغرىسىدا.....(140)
 چاخچاق چاخچاقچە بولسۇن(A).....(144)
 [قوشۇمچە] ۋېن گۇڭجۇنىڭ كومپرادورغا يازغان خېتى.....(147)
 كومپرادورنىڭ ۋېن گۇڭجۇغا جاۋابى.....(149)
 ھەيرانمەن(B).....(153)

نەشرىياتتىن

نوۋەتتە، كەڭ ئىشچى - دىخان - ئەسكەرلەر ۋە ئىنقىلاۋىي كادىرلار، ئىنقىلاۋىي زىيالىلار تىل قورالىدىن پايدىلىنىپ، لىن بياۋنى، كۇڭزىنى پىپەن قىلىش ھەركىتىنى چۇڭقۇر ۋە كەڭ قانات يايدۇرماقتا؛ تىل ماركسىزىم - لېنىنىزىم، ماۋزېدۇڭ سىشياڭىنى ۋە پارتىيىنىڭ سىياسەت - فاڭجېنلىرىنى تەشۋىق قىلىش، پۇرولېتارىيات دىكتاتورىسىنى مۇستەھكەملەش جەھەتتە كۈچلۈك قورال بولۇش رولىنى جارى قىلماقتا. تەرجىمە تىلىنىڭ لۇغەت تەركىۋىنىڭ بېيىشى ۋە گرامماتىكىلىق تۈزۈلۈش شەكىللىرىنىڭ راۋاجلىنىشى جەھەتتىلا موھىم رول ئويناپ قالماستىن، مىللەتلەر ئارا پىكىر - ھېسسىياتنى ئالماشتۇرۇش ۋە مىللەتلەر ئىتتىپاقلىغىنى مۇستەھكەملەشتىمۇ ۋاستىچىلىك ۋەزىپىسىنى ئۆتەيدۇ. تەرجىمە خىزمىتىنى قانداق ئىشلەش ۋە ئۇنىڭغا ئىلمىي پوزىتسىيە تۇتۇش جەھەتتە، جۇڭگو ھەددىنىيەت ئىنقىلاۋىنىڭ سەركەردىسى بولغان لۇشۇن بىزگە نەمۇنە بولىدۇ. بۇ كىتاپچىمىزدا، تەرجىمە ۋە مەتبۇئات ساھەسىدىكى يولداش - لارنىڭ پايدىلىنىشى ئۈچۈن، لۇشۇننىڭ توپلاملىرىدىن تەرجىمە توغرىسىدىكى مۇھاكىمىلىرىنى تاللاپ تونۇشتۇردۇق.

چۇشنىكىسىز ئاھاڭ تەرجىمىسى

1

بىرەر ئىشنىڭ مەڭگۈ يېشىلىمەي چىگىش بولۇپ كېتىشى جەھەتتە، بىزنىڭ جۇڭگودىنمۇ بەتتەر ئەل بولمىسا كېرەك. چەتئەللىكلەرنىڭ ئىسىم - پەمىللىرىنى تەرجىمە قىلىشتا، ئاھاڭ تەرجىمىسى قوللىنىش، ئەسلىدە، ناھايىتى توغرى، ناھايىتى ئادەتتىكى بىر ئىش ئىدى؛ ئەگەر ھېچقانداق ساۋادى يوق ئادەملەردىنلا ئەمەس ئىكەن، بۇ ھەقتە ھېچقاچان قۇرۇق گەپ قىلىپ ئولتۇرمايتتى. لېكىن شاڭخەي گېزىتلىرىدە (قايسى گېزىت ئىكەنلىكى ئېنىق ئېسىمدە يوق، ھەر ھالدا «يېڭى شېنباۋ» گېزىتى، ياكى بولمىسا «دەۋر» گېزىتى بولسا كېرەك)، دالدىغا موكونۇۋېلىپ تاش ئاتىدىغان ئادەملەر مەسخىرە قىلىدىغان بولۇپ قالدى. ئۇلار: يېڭى ئەدەبىياتچى بولۇشنىڭ ھىكمەتلىرىدىن بىرى «تۇجىيە ئافىۋ» (تۇرگېنېۋ)، «گوگېلى» (گوگول) دىگەندەك چۇشنىكىسىز سۆزلەرنى ئىشلىتىشتىن ئىبارەت، دىيىشىدۇ.

ئىلگىرىدىن تارتىپ ئاھاڭ تەرجىمىسى قوبۇل قىلىنغان

شۇي، شىزى، پۇتاۋ، لوبۇ، فو، يىلى*) ۋە شۇنىڭدەك ئىسىملارنى قىلچە ئەجەپلەنمەستىن ئىشلىتىۋاتىدۇ. يۇ، پەقەت تەرجىمە بىلەن قوبۇل قىلىنغان بىرنەچچە يېڭى سۆزلەردىن ئالاق-جالاق بولۇشۇپ كېتىپتۇ؛ ئەگەر بىلىپ تۇرۇپ شۇنداق قىلغان بولسا، بۇ — كۈلكىگە قالغىنى؛ ئۇنداق بولمىسا، بىچارە بولغىنى.

ئەمىلىيەتتە، ھازىرقى بىر مۇنچە تەرجىمە قىلغۇچىلار بۇرۇنقى تەرجىمانلارغا قارىغاندا ئىنتايىن جاھىللىشىپ كەتتى. مەسىلەن، جەنۇبىي ۋە شىمالىي سۇلالىلەر دەۋرىدىكى ئادەملەر ھىندۇلارنىڭ ئانەنتو، شىچانەنتو، جىۋمالوشى (پو*).....دىگەن

(*) بۇ سۆزلەر ئەسلىدە سۇغد ۋە سۆزبېگ (قەشقەر) تىللىرىدىن خەنزۇ تىلىغا كىرگەن سۆزلەر بولۇپ، ئەسلى مۇنداق: شۇي (靴) — ئەسلىدە 鞞 (ھورىكىلۇك) — ئوتۇك؛ شىزى (獅子) — شىر؛ پۇتاۋ (葡萄) — پۇتاكا (ئۇزۇم)؛ لوبۇ (萝卜) — تۇرۇپ؛ فو (佛) — بۇت؛ يىلى (伊型) — ئىلى. — ت.

(**) ئانەنتو (阿难陀) — ئاناندا، شىچانەنتو (实叉难陀) — سىكسانەنتو — بۇلار تاڭ دەۋرىدە ياشىغان خوتەنلىك تەرجىمانلار، سىكسانەنتو (652—710) ۋۇزېتېن زامانىسىدا (684—704) ئۇتۇن (خوتەن)دىن بۇددا دىنى كىتائۇنى ئېلىش ئۈچۈن ئەۋەتىلگەن ئەلچى بىلەن لويانغا كېلىپ، بۇددا دىنىنىڭ مۇقەددەس كىتاپلىرىنى خەنزۇچىگە تەرجىمە قىلغان؛ جىۋمالوشى پو (鸠摩罗什) — كۇماراجىۋا (344—413) كۇچارلىق تەرجىمان — راھىپ، ئۆزىنىڭ 800دىن ئوشۇق تالىپلىرى بىلەن بىرلىكتە مەنا تەرجىمە ئۇسۇلىدا، 384 جىلد بۇددا كىتائۇنى خەنزۇچىگە تەرجىمە قىلغان. بۇلار سانسىكىرت (قەدىمقى ھىندۇ تىلى)دىن تەرجىمە قىلغانلىقى ئۈچۈن "ھىندۇلار"دىن بولسا كېرەك، دەپ تونۇلۇشى ئېھتىمال. — ت.

ئىسىملىرىنى تەرجىمە قىلىشتا زومۇ-زو جۇڭگو ئادەملىرىنىڭ قېلىپىغا چۈشۈرۈشنى ھەرگىز خالىمىغان ئىدى. شۇنىڭ ئۈچۈن ئۇلارنىڭ تەرجىمىلىرىدىن ھازىرمۇ ئەسلى ئاھاڭىنى پەرەز قىلالايمىز. ئەپسۇسكى گۇاڭشۈيىنىڭ ئاخىرقى يىللىرىغا كەلگەندە، چەتئەللەردە ئوقۇغانلارنىڭ گېزىت-ژورناللىرىدا دىيىلىشىچە، چەتئەلدە "كې بوجيەن" دىگەن ئادەم پەيدا بوپتۇ. بۇنىڭغا شۇنداقلا قارىسا، ئۇ ئادەمنى كې جەمەتنىڭ غوجاكىسى كې جۇڭرۇەننىڭ ئاغىسى ئوخشايدۇ، دىگەن گۇمانغا كېلىشى مۇمكىن. لېكىن بەختكە يارىشا ئۇنىڭ فوتو سۈرىتى بولغاچقا، ئۇنىڭ ھېلىقى ئادەم ئەمەس، ھەقىقەتتە روسىيىلىك Kropotkin ئىكەن. لىكى مەلۇم بولغان. شۇكىتاپتا "تاۋسداۋ" دىگەن ئىسىمى بار ئىكەن، ئۇنىڭ Dostoevski ياكى Tolstoi ئىكەنلىكىنى ئەسلىيەلمىدىم.

"تۇجىيەنافو" (تۇرگېنىيۇ) ۋە "گوگېلى" (گوگول) دىگەن خەتلەر بىلەن يېزىش نەپىسلىكتە "كې بوجيەن" دىگەن خەتلەرگە يەتمەيدۇ؛ لېكىن چەتئەللىكلەرنىڭ پەمىلىسىگە «پەمىلىلەر رسالىسى»دىن تېپىلىدىغان خەتلەرنى ئىشلىتىشنى شەرت قىلىش ھازىرقى تەرجىمانلارغا ئادەت بولۇپ قالغان ئوخشايدۇ، دېمەك، ئۇلار 6 سۇلالە دەۋرىدىكى راھىپلاردىنمۇ بەكرەك "ئۆز ئۇلۇشىگە شۇكرى" قىلىدىغان بولۇپ كېتىۋاتىدۇ. شۇنداق تۇرۇقلۇق بەزىلەرنىڭ دالدا يەردە تۇرۇپ تاش ئاتقانلىقى، چىرايىنى سەتلەشتۈرۈپ زاڭلىق قىلى-غانلىقى "ئادەملەرنىڭ روھى ھالى قەدىمقى ئۇدۇمدىن چىقىپ كەتكەن"لىكتىن بولۇۋاتامدۇ؟

مەن ئويلايمەنكى، ھازىرقى تەرجىمانلار "قەدىمقى راھىپ" لاردىن ئوبدان ئۆگىنىشى كېرەك، ئادەم ئىسىملىرى، يەر ئىسىملىرى قانداق ئاھاڭدا بولسا شۇ ئاھاڭدا تەرجىمە قىلىنىشى كېرەك، ئۇنىڭغا قاش - كىرىپك چىقىرىمەن دەپ باشقا - تۇرۇشنىڭ ۋە كېيىن ئۇنى تۈزىتىمەن دەپ ئاۋارە بولۇشنىڭ ھاجىتى يوق. مەسىلەن: "كې بوجيەن" ھازىر ئۆزگەرتىلىپ "كۇلوباجىن" (كروپوتكىن) دەپ تەرجىمە قىلىنغان بولسىمۇ، لېكىن بىرىنچى ئاھاڭ Ku ئەمەس K بولغاچقا، "كۇنى" "كې" غا ئۆزگەرتىشىمىز كېرەك. چۈنكى K بىلەن Ku نى خەنزۇ خەتلىرىنىڭ تەلەپپۇزىدا پەرق ئەتكىلى بولىدۇ.

لېكىن جۇڭگودا بۇنداق ئىشلارغا ئەھمىيەت بېرىلمەيۋاتىدۇ. شۇڭا بولتۇر Kropotkin نىڭ ئۈلگەلىكى توغرىسىدا خەۋەر تار - قىلىپ كەلگەندە، شاڭخەيدىكى «دەۋر» گېزىتى ياپونىيە - روسىيە ئۇرۇشى ۋاقتىدا لۇيشۇندە مات بولغان گېنېرال Kuropatkin نىڭ فوتو سۈرىتىنى ئىشلىتىپ، بۇھوكۇمەتسىزلىكنىڭ قېرى باتۇرى Kropotkin نىڭ قىياپىتىگە سەپلەپ قويغان.

(11- ئاينىڭ 4- كۈنى)

2

ئۆزلىرىنى "مىللى مەدەنىيەتشۇناس" دەپ ئاتىۋالغانلارنىڭ ئاھاڭ تەرجىمىسىنىمۇ مەسخىرە قىلغانلىقى ھەقىقەتەن قەدىمقى زاماندىمۇ، ھازىرمۇ غەلىتە بىرگەپ؛ لېكىن بۇ ئەھۋال ئۇلارنىڭ نادانلىغىنى بىلدۈرۈش بىلەنلا قالماستىن، بەلكى ئەمىلىيەتتە

بۇنىڭ بىلەن ئۇلارنىڭ پاجىئەلىك ئەھۋالىنىمۇ بىلگىلى بولىدۇ.

ئۇلارنىڭ پىكرى - ئەتىۋارى بويىچە بولغاندا، قانداق قىلىش كېرەك؟ مېنىڭچە بۇنىڭ 3لا چارىسى بار: ھەممىدىن ئەۋزەل چارە - چەتئەللەرنىڭ نەرسىلىرىلا بولىدىكەن، ئۇھەقتە سۆز ئاچماسلىق؛ ئوتتۇرا - ئىچى چارە - چەتئەل ئادەملىرىلا بولىدىكەن، ئۇلارنىڭ ھەممىسىنى ئەجنەبى شەيتان دەپ ئاتاش، مەسىلەن: تۈركىيىنىڭ «ئوۋچى خاتىرىسى» نىمۇ، گوگولنىڭ «رەۋزور» نىمۇ "ئەجنەبى شەيتاننىڭ ئەسىرى" دىگەن سەرلەۋھە بىلەن ئېلىش؛ كەنجى چارە - چەتئەل ئادەملىرىنىڭ ئىسىملىرىنى ۋاڭ شىجىر، تاڭ بۇخۇ، خۇاڭ سەنتەي دەپ ئۆزگەرتىۋېتىش، مەسىلەن: تەدرىجى تەرەققىيات نەزىرىيىسىنى تاڭ بۇخۇ تەرغىپ قىلغان، نىسبەت نەزىرىيىسىنى ۋاڭ شىجىر كەشپ قىلغان، ئامېرىكا قىتئەسىنى بولسا خۇاڭ سەنتەي تاپقان دىيىش.

بۇنداق قىلىشقا بولمايدىكەن، ئۇھالدا مىللى مەدەنىيەتشۇ - ناس بولۇۋالغانلار چۈشەنمەيدىغان يېڭى ئاھاڭ تەرجىمىلىرى ھەقىقى مىللى پەن - مەدەنىيەت تەۋەسىگە تاجاۋۇز قىلىپ كىرىپ كېتىدۇ - دە.

جۇڭگودا «قۇملۇقتا چۈشۈپ قالغان خەت - چەكلەر» دىگەن بىر كىتاپ بار، ئۇنىڭ بېسىلىپ چىققىنىغا 10 يىل بولدى. مىللى مەدەنىيەتشۇناسلىقتىن سۆز ئېچىش توغرا كەلسە، ئەنە شۇ كىتاپنى مىللى پەن - مەدەنىيەتنى تەتقىق قىلىدىغان كىتاپ دەپ ھېساپلاشقا بولىدۇ. ئونىڭ بېشىدىلا ۋاڭ گوۋېي ئەپەندى

يازغان ئوزۇن مۇقەددىمە بار؛ مىللى پەن - مەدەنىيەتتىن سوز ئېچىشقا توغرا كەلسە، ئەنە شۇ ئادەمنى مىللى پەن - مەدەنىيەتنى تەتقىق قىلىدىغان ئادەم دەپ ھېساپلاشقا بولىدۇ. ئۇنىڭ مۇقەددىمىسىدە: "قەدىمقى تارشا پۈتۈكلەر تېپىلغان يەر ئومۇ - مەن 3 (ئوتتۇرىدىكى سوزلىرىنى قىسقارتىۋەتتىم)، ئۇ 3 جاي - خوتەننىڭ شەرقى شىمالىدىكى نىيە شەھىرى ۋە مازا تولا بالا خۇاشىدې دىگەن 3 جاي" دىگەن سوزلەر بار.

مانا بۇ ئاھاڭ تەرجىمىلىرى "تۇرگېنېۋ" دىگەنگە ئوخشاش ئاھاڭ تەرجىمىلىرىدىنمۇ ئېسىل ۋە چۈشىنىشلىك بولمىسا كېرەك، شۇنداق تۇرۇقلۇق يەنە نىمىشقا قوللىنىدۇ؟ چۈنكى 3 جاي بار، ئۇ 3 جاي شۇنداق ئاتىلىدۇ؛ شاڭخەيدىكى مىللى مەدەنىيەت يەتتۇنالىقلار ھەرقانچە زاڭلىق قىلىشمۇ، ئۇلار يەنە شۇنداق ئاتاۋېرىدۇ. ساختا مىللى مەدەنىيەت شۇناسلار قارتا ئويىناپ، ھاراق - شارابىنى ئىچىپ ئولتۇرغان، ھەقىقى مىللى مەدەنىيەت - شۇناسلار ئېسىل كۈتۈپخانىلىرىدا كونا كىتاپلارنى بەھوزۇر ئوقۇپ ئولتۇرغان چاغدا، شېكسپىرنىڭ بىر يۇرتلۇغى بولغان دوكتۇر ستېيىن گەنسۇ، شىنجاڭ قاتارلىق يەرلەرنىڭ چوللىرى - دىن خەن، جىن دەۋرلىرىگە ئائىت تارشا پۈتۈك، خەت - چەكلەرنى قېزىپ ئەكەتكەن؛ قېزىپ كېتىش بىلەنلا قالماستىن، كىتاپمۇ يېزىپ چىقارغان. دىمەك، مىللى پەن - مەدەنىيەتنى ھەقىقەتەن تەتقىق قىلماقچى ئىكەنلىكلەر، ئۇ كىتاپلارنى تەرجىمە قىلىمىساڭلار بولمايدۇ؛ ھەقىقەتەن تەتقىق قىلماقچى ئىكەنلىكلەر، مېنىڭ 3 چارەمنى قوللىنىشىمۇ يارمايدۇ، يەنى ياكى زادىلا سوز ئاچماسلىق، ياكى "خۇاشىيادىن تېپىلغان"

دىيىش ۋە ياكى "چۈشەن سۈيى بويلىرىدىن تېپىلغان" دىيىش يارمايدۇ.

بۇ ئەھۋال مۇشۇ ئىش بىلەنلا كۇپايە قىلمايدۇ. بۇندىن باشقا، ئەگەر يۈەن سۇلالىسىنىڭ تارىخىنى چىنىدىن تەتقىق قىلماقچى ئىكەنلىكلەر، "تۇرگېنېۋ" نىڭ ئانا تىلىنى بىلىمەي بولمايدۇ، چۈنكى، "قوشماق ئوردەك"، "چۈپ كېيىنەك" دىگەنگە ئوخشاش سوزلەرنىلا قوللىنىش كۇپايە قىلمايدۇ. دىمەك، جۇڭ - گونىڭ پەن - مەدەنىيىتى راۋاجلانمىسا مەيلى، مۇبادا راۋاجلىنىدىكەن، كەچۈرۈڭلار، گەپنىڭ توغرىسىنى ئېيتىۋېتەي، ئونىڭغا ئەجىنەبىلەرنىڭ سورۇنلىرىدا يۈرىدىغان ئاتالمىش مىللى مەدەنىيەت شۇناسلار "يېقىن يوللىيالىماي" قالدۇ.

مۇقەددىمىدە ئېيتىلغان 3 جايدىن "مازا تولا بالاخۇاشىدې" دىگەن سوزلەرنى قانداق ئاجرىتىش كېرەكلىگىنى دەسلەپتە بىلەلمىگەن ئىدىم، ئوقۇۋەرگەندىن كېيىن، ئاندىن چۈشەندىمكى، 2 - سى "مازا تولا (مازا توغراق)" 3 - سى "بالا خۇاشىدې (بوغرا قاش)" ئىكەن.

دىمەك، مىللى پەن - مەدەنىيەتنى ئېنىق چۈشەندۈرۈش ئۈچۈنمۇ چەتئەل يېزىقلىرىنى قىستۇرۇش، يېڭىچە تىنىش بەل - گىبلىرىنى قوللىنىش كېرەك.

(11 - ئاينىڭ 6 - كۈنى)

گەيدانلىق

1

ئەنئەنىۋى ئىدىيىنىڭ ئاسارىتىدىن قۇتۇلۇپ، ئەرلەر بىلەن ئاياللارنىڭ باراۋەرلىكىنى قۇۋۋەتلەيدىغان ئەرلەر چەتئەل ئاياللىرىنىڭ پەمىلىلىرىنى نازىنن - گۈزەللىكىنى بىلدۈرىدىغان خەتلەر بىلەن تەرجىمە قىلىشقا، يەنى گىيا (草)، ئايال (女)، مەشۇت (丝) دىگەندەك يان بەلگىلىرىنى قوشۇپ قويۇشقا تولمۇ خۇشتار. شۇنداق قىلىپ 思黛儿 (سىستېپل) ياكى بولمىسا 雪琳娜 (ھېلىنا) شەكىلىدە يېزىلىدۇ. غەربى ئەللەر بىلەن بىزنىڭ ئارىلىغىمىز ناھايىتى يىراق بولسىمۇ، لېكىن جۇڭگودىكىگە ئوخشاشلا، پەمىلە جەھەتتە ئەر بىلەن ئايال پەرقلىنمەيدۇ. — سىلاۋىيان مىللەتلىرىدە سوزنىڭ ئاخىرىدا ئانچە - مۇنچە پەرقى بولىدىغانلىغىنى مۇستەسنا قىلغاندا. شوڭا، بىزنىڭ 周 (جۇ) ئائىلىسىدىكى قىزلار 绸 دەپ ئايرىم پەمىلە قوللانمى. غىنىدەك، 陈 (چېن) جەمەتىدىكى خېنىلارمۇ 陈 دەپ ئايرىم پەمىلە قوللانمايدۇ. ھالبۇكى، 欧文 (ئوۋېن) خېنىمىنى 嫵纹 دەپ ئۆزگەرتىپ يېزىشنىڭ ھاجىتى بولمىغاندەك، 托尔斯泰 (تولستوي) خانىم دىگەننىمۇ ئالاھىدە باش قاتۇرۇپ

妥娜丝苔 قىلىپ يېزىشنىڭ ھاجىتى بولمىسا كېرەك. ئەنئەنىۋى ئىدىيىنىڭ ئاسارىتىدىن قۇتۇلۇپ، دۇنيا ئەدىبىياتىنى تونۇشتۇرىدىغان ئەدىپلەرمۇ چەتئەللىكلەرنىڭ پەمىلىلىرىنى جۇڭگولۇقلارنىڭ پەمىلىلىرىگە ئايلاندۇرۇپ يېزىشقا خۇشتار: Gogol نى 郭 (گو) پەمىلىلىك، Wilde نى 王 (ۋاڭ) پەمىلىلىك، D'Annunzio نى 段 (دۇەن) ياكى 唐 (تاڭ) پەمىلىلىك، Holz نى 何 (خې) پەمىلىلىك، Gorky نى 高 (گاۋ) پەمىلىلىك، Galsworthy نىمۇ 高 پەمىلىلىك قىلىپ يېزىلىدۇ؛ مۇبادا ئۇلار Gorky توغرىسىدا گەپ ئاچىدىغان بولسا، ئۇنى "مېنىڭ rky" دەپ ئاتىشىدىغان ئوخشايدۇ. مەن «پەمىلەلەر رسالىسى» نىڭ شۈكەمگىچە شۇنچە قۇدرەتكە ئىگە ئىكەنلىكىنى زىنھار ئويلىمىغان ئىكەنمەن.

(1 - ئاينىڭ 8 - كۈنى)

2

بۇرونقى چاغلاردا خىمىيە ئوقۇغىنىمىزدا، كىتاپلاردا 金 ("مېتال" نى بىلدۈرىدىغان) بەلگىسى بولغان ۋە 金 بەلگىسى بولمىغان غەلىتە خەتلەر تولا ئۇچرايتتى؛ بۇلار ئېلېمېنتلارنىڭ ناملىرى ئىكەن؛ ھېلىقى يان بەلگىلىرى "مېتال" ياكى "غەيرى مېتال" ئىكەنلىكىنى بىلدۈرىدىكەن، يەنە بىر ياندىكى بولگى ئاھاڭ تەرجىمىسى بولسا كېرەك. لېكىن، 鏹 (سېرۇم)، 鎏 (سترونتسى)، 锡 (ستاننۇم - قەلەي)، 错 (سېلېن)، 砒 (سېلىتسۇم - كرىمنى) دىگەن خەتلەرنى خىمىيە مۇئەللىملىرىمۇ

سوزلەپ بېرىشتە قىيىنلاشتى، شۇڭا ئۇلار: ”بۇ- 熟悉 (پىششىق بىلىمەك) دىكى 悉 (شى)، بۇ 休息 (ئارام ئالماق) دىكى 息 (شى)، بۇ بولسا دائىم ئۇچراپ تۇرىدىغان 锡 (شى) دەپ قوشۇمچە قىلىشقا مەجبور بولاتتى. ئوقۇغۇچىلار بولسا، ئۇلارنىڭ بەلگىلىرىنى ئېسىدە تۇتۇۋېلىش ئۈچۈن، ئۇلاردىن باشقا لاتىن ھەرپلىرىنىمۇ ئەسلەۋېلىشقا توغرى كېلەتتى. ئەمەش ئورگانىك خىمىيىمۇ بارا- بارا تەرجىمە قىلىنىشقا باشلىدى، شۇنىڭ ئۈچۈن بايىقىدەك غەلىتە خەتلەر تېخىمۇ كۆپەيگىلى ۋە تېخىمۇ قىيىنلاشقىلى تۇردى؛ خۇددى سودىگەرلەر ”ئون مىڭ سەرئال- تۇن“ دىگەن سۆزلەرنى چېتىپ قۇراشتۇرۇپ غەلىتە بىر خەتنى شەكىللەندۈرۈپ ھېساۋات جۈزىسىنىڭ ئالدىغا چاپلىۋالغىنىدەك، بىرنەچچە خەتنىڭ بىرىكمىلىرى ۋۇجۇتقا كېلىۋەردى. جۇڭگونىڭ خىمىكىلىرى كۆپىنچە يېڭى ساڭ جېي* لىك ۋەزىپىسىنى قوشۇمچە ئۆتەيدىغان بولدى. مېنىڭچە ئەسلى ئاتىلىشىنى قوبۇل قىلىپ، خەت ياساش ئۈچۈن كېتىدىغان ۋاقىتنى تېجەپ قالغان بولسىغۇ، ئۆز كەسپى بولغان خىمىيە ساھەسىدە جەزمەن تېخىمۇ چوڭ نەتىجىلەرنى يارىتاتتى، چۈنكى جۇڭگولۇقلار ئەقىل- پاراسەتتە ئاق تەنلىكلەردىن ھەرگىز قېلىشمايدۇ.

بېيجىڭدا قاملاشتۇرۇپ قويولغان ھەرخىل يەرنامىلىرى تولا ئۇچرايدۇ: 辟才 (پىسەي- ئېچىلغان تالانت) مەھەللىسى، 乃兹

* ساڭ جېي- رىۋايەتلەردە ئېيتىلىشچە خۇاڭدىنىڭ تارىخچىسى، خەنزۇچە خەتنى ئىجات قىلغۇچى. ئېھتىمال، قەدىمقى دەۋردە خەتنى رەتلەپ چىققان مەشھۇر زات بولسا كېرەك. - ت.

(نەيزى- مەزكۇر) 丞相، خانا، (چىڭشياڭ- باش ۋەزىر) مەھەل- لىسى، 协资 (شىيىزى- يار- مەدەت) بۇتخانىسى، 高义伯 (گاۋيىبو- ئالى ھىممەتلىك بەگ) مەھەللىسى، 贵人 (گۇيرېن- ئېسىللەر) دەرۋازىسى. لېكىن تېگى- تەككىنى سۇرۇشتۇرگەندە، ئەسلىدە 劈柴 (پىسەي- ئوتۇنچى) مەھەللىسى، 奶子 (نەيزى- سۇت) خانا، 绳匠 (شېڭجياڭ- كۈلچى) مەھەللىسى، 蝎子 (شىيىزى- چايان) بۇتخانىسى، 狗尾巴 (گۇۋېيبا- ئىت قویرۇغى) مەھەللىسى، 鬼门 (گۇيمېن- جىن قوۋۇق) دەرۋازىسى دېيىلدەكەن. خەتلىرى ئۆزگەرتىلگەن بولسىمۇ، لېكىن مەنىلىرى ئۆزبېتىچە قېلىۋەرگەن. بۇ، مېنى ناھايىتى ئۇمىتسىزلەندۈرۈپ قويدى؛ بولمىسا، مەن كىشىلەرنىڭ ھېچنىمىدىن غەم تارتماي، مەڭگۈ خاتىرجەم مۇگدەۋېرىشى ئۈچۈن، 奴隶 (نۇلى- قۇل) دىگەن خەتلەرنى 弩理 (نۇلى- مەنچاناق تەرزى)، ياكى 努礼 (نۇلى- ھىممەت) دەپ ئۆزگەرتىشنى تەرغىپ قىلغان بولاتتىم. بىجايىكى غەم تارتىدىغان ئادەملەرمۇ يوقتەك قىلىدۇ، بايلىق ئىلاھىنى يوقلاپ پوچاڭزىلارمۇ پازاس- پۇرۇس ئېتىلىپ بولدى.

(2- ئاي 10- كۈنى)

“قاتمال تەرجىمە” ۋە “ئەدەبىياتنىڭ سىنىپىلىكى”

1

ئاڭلىشىمچە، «يېڭى ئاي» ئايلىق ژورنىلى تەشكىلاتىدىكىلەر ھازىر بازىرىمىز ئىتتىك بولۇپ كەتتى دەۋىتىپتىمىش. بۇ گەپ بەلكىم راستۇ. مەندەك باردى - كەلدىسى ناھايىتى ئاز بولغان ئادەمۇ ئىككى ياش دوستىنىڭ قولىدا 2 - جىلدنىڭ 6 - ۋە 7 - ئايلىق قوشما سانىنى كۆرۈپ قالدىم. ۋارقلاپ باقسام، ئۇنىڭدا “سۆز ئەركىنلىكى” دەۋاسىنى قىلىدىغانلارنىڭ ماقالا ۋە ھىكايىلىرى كۆپ ئىكەن. ئايلاق تەرىپىگە يېقىن بىر جايدا لياڭ شىچيۇ ئەپەندىنىڭ «لۇشۇن ئەپەندىنىڭ “قاتمال تەرجىمىسى” توغرىسىدا» دىگەن بىر پارچە ماقالىسى بولۇپ، ئۇنىڭدا مېنىڭ تەرجىمەمنى «ئولۇك تەرجىمىگە يېقىن» دەپتۇ. “ئولۇك تەرجىمە قىلىش ئادىتىنى ھەرگىز ئۇزۇنغىچە داۋام قىلدۇرۇۋەرمەسلىك كېرەك” دەپ، بۇنىڭغا مېنىڭ تەرجىمىلىرىم - دىن 3 ئابزاسىنى، شۇنىڭدەك «ئەدەبىيات - سەنئەت ۋە تەنقىت» دىگەن ماقالىنىڭ خاتىمىسىدىكى: “لېكىن تەرجىماننىڭ ئىقتىدارى يېتەرسىز بولغانلىقى ۋە جۇڭگو يېزىغىنىڭ ئەسلىدىن كەمچىلىكى

بولغانلىقى ئۈچۈن، تەرجىمە قىلىپ بولۇپ ئوقۇپ باقسىڭىز، تۇتۇق ھەتتا چۈشىنىكسىز بولغان يەرلىرى ھەقىقەتەن كۆپ بولىدىكەن؛ مۇبادا جۈملە بولەكلىرىدىن بىرەرنى ئېلىۋېتىدىغان بولسىڭىز، گەپنىڭ ئەسلى ئورامى يوقىلىپ كېتىدىكەن، شۇڭا مەن مۇشۇنداق قاتمال تەرجىمە قىلىۋېرىشتىن باشقا يول تاللىدىم. ئەمدى مېنىڭ بىردىن - بىر ئۆمىدىم: كىتاپخانلارمۇ چىشىنى قاتتىق چىشلەپ چىداپ ئوقۇۋەرسە ئىكەن، دىگەندىن ئىبارەت” دىگەن سۆزلىرىمنى نەقىل كەلتۈرۈپ، ئاستىغا تەكىت - لەش بەلگىلىرىنى زېرىكىمەي قويۇپتۇ، “قاتمال تەرجىمە” دىگەن سۆزلەرنىڭ يېنىغا ھەتتا تەكىتلەش بەلگىلىرىنى قوشلاپ قويۇ - ۋېتىپتۇ، شۇنىڭ بىلەن “قەتئىيەت” بىلەن “تەنقىت” قىلىپ: “بىز ‘چىشىمىزنى قاتتىق چىشلەپ چىداپ ئوقۇۋەردۇق’، لېكىن ھېچبىر نەپ ئالالمىدۇق. ‘قاتمال تەرجىمە’ بىلەن ‘ئولۇك تەرجىمە’ نىڭ نىمە پەرقى بولسۇن؟” دەپتۇ.

يېڭى ئاي تەھرىراتى ئۆز باياناتىدا ھېچقانداق تەشكىلات - مىز يوق دەپ جاكالسىمۇ، ماقالىلىرىدىنمۇ پۇرولېتارىياتچە “تەشكىلات”، “گۇرۇھ” دىگەن سۆزلەرنى ناھايىتى يامان كوردى - دىغانلىقى مەلۇم بولۇپ تۇرسىمۇ، لېكىن ئەمىلىيەتتە تەشكىلى بار، ھېچبولمىغاندا مەزكۇر ساندىكى سىياسى ماقالىلاردا بىر بىرىگە “ھە - ھۇ” دەپ ماسلاشقان. ئەدەبىيات - سەنئەت توغرىسىدا بولسا، بۇ ماقالا يۇقۇرىدىكى ئەنە شۇ تەنقىتچىنىڭ «ئەدەبىياتتا سىنىپىلىك بولامدۇ؟» دىگەن ماقالىسىنىڭ چۈشۈرگىسى بولغان. شۇ ماقالىسىدا مۇنداق بىر ئابزاس سۆز بار: “..... لېكىن ناھايىتى ئەپسۇسكى، بۇنداق كىتاپلاردىن

مەن ئوقۇپ چۈشەنەلمىگەنلىرى يوق..... مېنى ھەممىدىن قىينايدىغىنى ئۇنىڭ تىلى،..... بۇنى ئوقۇماق ھەتتا تىلىمىنا- مىدىنىمۇ تەس..... پۇرولېتارىيات ئەدەبىيات نەزىرىيىسىنىڭ زادى نىمە ئىكەنلىكىنى ھازىر جۇڭگولۇقلار ئوقۇپ چۈشەنەلمىگۈدەك تىل بىلەن بىرەر پارچە ماقالا يېزىپ چۈشەندۈرۈپ بېرەلەيدىغان بىرەر جۇڭگولۇق تېخى چىقمىدى. بۇ سۆزلەرنىڭ ئاستىغىمۇ دۈڭلەك بەلگىلەرنى سىزىۋېتىپتۇ. تىزىش ۋە بېسىشتا ئاۋارىگەرچىلىك بولمىسۇن ئۇچۇن، ئۇنى ئەينەن سىزىپ كۆرسەتمىدىم. قىسقىسى، لياڭ ئەپەندى ئۆزىنى بارلىق جۇڭگو- لۇقلارنىڭ ۋەكىلىمەن، بۇ كىتاپلارنى مەن ئوقۇپ چۈشەنەلمىگەن ئىكەنمەن، بارلىق جۇڭگولۇقلارمۇ ئوقۇپ چۈشەنەلمەيدۇ، جۇڭگودا بۇنداق كىتاپلارنىڭ تۇخۇمىنى قۇرۇتۇۋېتىش كېرەك دەپ قارايدىكەن. شۇڭا ئۇ "بۇنداق ئادەتنى ئۇزۇنغىچە داۋام قىلدۇرماسلىق كېرەك" دەپ كۆرسەتمە بېرىپتۇ.

مەن باشقا "تىلىمنامە" تەرجىمانلىرىنىڭ پىكىرىگە ۋەكىللىك قىلالايمەن، شەخسەن ئۆزەمنىڭ قارىشىچە، ئىش ئۇنداق ئاددى ئەمەس. بىرىنچىدىن، لياڭ ئەپەندى "چىشىمىزنى قاتتىق چىشلەپ تۇرۇپ چىداپ ئوقىدۇق" دەپتۇ؛ لېكىن زادى زورۇقۇپ، چىشىنى قاتتىق چىشلىيەلەيدۇ، بۇ تېخى بىر مەسىلە. ئۆزىنى زورۇقۇپ، چىشىنى قاتتىق چىشلەپ تۇرغان قىلىپ كۆرسەتكىنى بىلەن، ئەمىلىيەتتە پاختىدەك بوش ئىكەنلىكى «يېڭى ئاي» تەھرىراتىنىڭ بىر خۇسۇسىيىتى. ئىككىنچىدىن، لياڭ ئەپەندى ئۆزىنى ھەممە جۇڭگولۇقلارغا ۋەكىل قىلىۋاپتۇ، لېكىن ئۇ زادى پۈتۈن جۇڭگو بويىچە ئەڭ مۇنەۋۋەر ئادەممۇ، بۇمۇ بىر مەسىلە.

بۇ مەسىلىلەرنى «ئەدەبىياتتا سىنىپچىلىك بولامدۇ؟» دىگەن ماقالىسى بىلەن يەشكىلى بولىدۇ. Proletary (پۇرولېتار) دىگەن سۆزنى ئاھاڭ بويىچە تەرجىمە قىلىپ قوللانماستىن، مەنەن تەرجىمە قىلىش تامامەن مۇمكىن، بۇنداق قىلىش يوللۇق. لېكىن بۇ تەنقىتچى: "ئەمىلىيەتتە لۇغەتلەرنى ئاختۇرۇپ كۆرسىڭىز، بۇ سۆزنىڭ مەنىسى چىرايلىق ئەمەس ئىكەن، «ۋېبېستىر قامۇسى»غا قارىغاندا، Proletary نىڭ مەنىسى —

A citizen of the lowest class who served the state not with property, but only by having children.....

پۇرولېتارىيات بولسا مەملىكەتتە بالا- پەرزەنت تېپىشنىلا بىلەيدىغان سىنىپ! (ھېچبولمىغاندا رىم دەۋرىدە شۇنداق) دەپتۇ. ئەمىلىيەتتە بۇنداق "چىرايلىق" لىقنى تالىشىپ ئولتۇرۇشنىڭ ھاجىتى يوق، ئومۇمەن ئاز- تولا ساۋادى بار ئادەملەر ھازىرى رىم دەۋرى دەپ، ھازىرقى پۇرولېتارلارنى رىملىقلار دەپ قارىدىمىسا كېرەك. بۇ ئەھۋال خۇددى Chemie نى "خىمىيە" دەپ تەرجىمە قىلسا، كىتاپخانلار مىسىرنىڭ "كىمىيا" سى بىلەن ئارىلاشتۇرۇپ قويىمىغانغا، "لياڭ" ئەپەندى ماقالا يازسا، سۆز- نىڭ مەنبەسىنى تەكشۈرۈپ كۆرۈپ، "يالغۇز ياغاچلىق كۆۋرۈك" مۇ قەلەم تەۋرىتەلەيدىكەن دەپ چۈشىنىۋالمايىغا ئوخشاش بىر ئىش. ھەتتا "لۇغەتلەرنى ئاختۇرۇپ" (ۋېبېستىر قامۇسىنى!) مۇ "نەپ ئالالمىغان" مىش. جۇڭگولۇقنىڭ ھەممىسى بۇنداق بولمىسا كېرەك.



لېكىن مېنى ھەممىدىن بەك قىزىقتۇرغىنى شۇكى، يۇقۇرىدا نەقىل كەلتۈرۈلگەن لياڭ ئەپەندىنىڭ ماقالىسىدا 2 يەردە “بىز” سوزى ئىشلىتىلگەن. بۇنىڭدا “كۆپ سانلىق” ۋە “گۈرۈھ” دىگەن پۇراق خېلىلا بار. تەبىكى، ئاپتور ئۆزى يالغۇز قەلەم تەۋرەتكەن بولسىمۇ، لېكىن روھىدىن قارىغاندا ھەرگىز يالغۇز بىر ئادەم ئەمەس. “بىزلەر” دەپ گەپ قىلغىنى جايىدا، ئوقۇغان ئادەمگىمۇ خېلى كۆچى باردەك تۈيۈلىدۇ، ئۇنىڭ ئۈستىگە جاۋاپكارلىغىمۇ بىر ئادەمنىڭلا ئۈستىگە يۈكلىنىپ قالمايدۇ. لېكىن “ئىدىيىدە بىرلىككە كېلەلمىگەن” چاغدا، “سوز ئەركىن-لىكى كېرەك” بولۇپ قالغاندا، خۇددى لياڭ ئەپەندىنىڭ كاپىتال تۈزۈمىنى تەنقىت قىلغىنىغا ئوخشاش، “ئىللەت”لەرمۇ پەيدا بولىدۇ. يەنى “بىزلەر” بولغان ئىكەن، بىزلەردىن باشقا “ئۇلار”مۇ بولىدۇ. دىمەك، يېڭى ئاي تەھرىراتىنىڭ “بىز”لىرى مېنىڭ تەرجىمىلىرىم توغرىسىدا “ئولۇك تەرجىمە قىلىش ئادىتىنى ئۇزۇنغىچە داۋام قىلدۇرۇۋەرمەسلىك كېرەك” دىگەن بولسىمۇ، لېكىن ئوقۇغاندىن كېيىن “نەپ ئالالماي” قالمايدىغان باشقا كىتاپخانلارمۇ بار، مېنىڭ “قاتىمال تەرجىمە”لىرىمنىڭ “ئۇلار”نىڭ ئىچىدە مەۋجۇت بولۇپ تۇرغانلىغى “ئولۇك تەرجىمە”دىن بىر ئاز پەرق قىلىدىغانلىغىنى بىلدۈرىدۇ.

ھەممۇ يېڭى ئاي تەھرىراتىنىڭ “ئۇلار”لىرىدىن بىرى، چۇنكى مېنىڭ تەرجىمە ئەسەرلىرىم لياڭ ئەپەندى زورۇر تاپقان

شەرتلەرگە زادىلا توغرا كەلمىگەن.

ھېلىقى «قاتىمال تەرجىمە توغرىسىدا» دىگەن ماقالىسىنىڭ بېشىدىلا خاتا تەرجىمە قىلىشنىڭ ئولۇك تەرجىمە قىلىشقا قارىغاندا ياخشى ئىكەنلىكى توغرىسىدا توختىلىپ مۇنداق دەيدۇ: “بىرەر كىتاپنى پۈتۈنلەي بۇرمىلاپ تەرجىمە قىلىش ھەرگىز مۇمكىن ئەمەس، قىسمەن بۇرمىلاپ تەرجىمە قىلىشمۇ خاتا بولغان ئىكەن، بەربىر سىزگە بىرەر خاتا چۈشەندۈرۈپ بېرىدۇ، بۇ خاتالىق ئېھتىمال كىشىلەرگە چەكسىز زىيان كەلتۈرەر، شۇنداق بولسىمۇ ئۇنى ئوقۇغىنىڭىزدا ھوزۇر قىلىسىز.” ئاخىرقى ئىككى ئېغىز سوزى تەكىتلەش بەلگىسى ئۇرۇشقا تازا لايىق، لېكىن ئۇنداق قىلىق ماڭا يات. مېنىڭ تەرجىمە قىلىشتىكى مەقسىدىم ئەسلىدە كىتاپخانلارنى “ھوزۇرلاندىرۇش” ئەمەس، بەلكى كۆپ ھاللاردا بىارام قىلىش، ھەتتا ئىچىنى قاينىتىش، نەپەرەتلىنىدۇرۇش، غەزەپلەندۈرۈش. ئوقۇغاندىن كېيىن “ھوزۇرلاندىرىدۇ”غان نەرسىلەر—يېڭى ئاي تەھرىراتىدىكىلەرنىڭ تەرجىمىلىرى ۋە ئەسەرلىرىدىن: شۇي جىمۇ ئەپەندىنىڭ شېئىرلىرى، شېن سۇڭۋېن، لىن شۇخۇا ئەپەندىلەرنىڭ ھىكايەلىرى، چېن شىيىڭ (يەنى چېن يۈەن) ئەپەندىنىڭ بىكار پاراڭلىرى، لياڭ شىچيۇ ئەپەندىنىڭ تەنقىتلىرى، پەن گۇاڭدەن ئەپەندىنىڭ ئېسىل نەسەپ تەلىماتى شۇنىڭدەك بابىت ئەپەندىنىڭ ئىنسانپەرۋەرلىكى تۇرۇپتۇ.

شۇنىڭ ئۈچۈن، لياڭ ئەپەندىنىڭ ماقالىسىنىڭ ئاخىرىدىكى “بۇنداق كىتاپنى ئوقۇسىڭىز، خۇددى خەرىتىگە قارىغانغا ئوخشاش، بارماقلىرىڭىزنى چىقىرىپ، جۈملە تەركىبىنىڭ ئورۇنلىرىنى

بارماقلاپ ئىزلەشكە مەجبۇر بولسىز“ دىگەن سۆزلىرى مېنىڭچە قۇرۇق گەپ، گەرچە بۇ سۆزلەرنى قىلغان بولسىمۇ قىلمىغانغا باراۋەر. شۇنداق، مېنىڭچە، ”بۇنداق كىتاپ“نى ئوقۇش ئۈچۈن، خۇددى خەرىتىگە قارىغاندەك، بارماقلارنى چىقىرىپ، ”جۈملە تەركىۋىنىڭ ئورنى“نى ئىزلەشكە توغرا كېلىدۇ. خەرىتىگە قارىغاندا «كېنىزەك ياڭنىڭ ھامامىدىن چىقىشى» ياكى «دىشۋارچىلىقتىكى 3 دوست» دىگەن سۈرەتلەرنى كۆرگەندىكىدەك ”ھوزۇرلىنارلىق“ بولمىسىمۇ، ھەتتا بارماقلاپ تۇرۇپ كۆرۈشكە توغرا كەلسىمۇ (ئەمىلىيەتتە لياڭ ئەپەندىنىڭ ئۆزى شۇنداق قىلسا كېرەك. خەرىتىگە قاراپ ئادەتلەنگەن ئادەم كۆزى بىلەنلا قارىسا بولۇ-ۋېرىدۇ)، لېكىن خەرىتە ئۈلۈك نەرسە ئەمەس. دېمەك، ”قاتمال تەرجىمە“گە ئوخشاشلا ئەمگەك سەرپ قىلىنغان ئىكەن، قائىدە بويىچە ئېيتقاندا، ئۇنىڭ ”ئۈلۈك تەرجىمە“دىن ”قانداقتۇ پەرقى“ بار. ABCD نى تونۇيدىغان ئادەم ئۆزىنى جەدىت ئالىم دەۋالسىمۇ، ئۇنىڭ خىمىيە تەڭلىمىلىرى بىلەن ئالاقىسى يوق؛ چوت سوقۇشنى بىلىدىغان ئادەم ئۆزىنى ماتىماتىك دەۋالسىمۇ، قەلەم ھېساۋاتىنى كۆرگەندە ھېچنەرسىنى چۈشىنەلمەيدۇ. ھازىرقى دۇنيادا ئالىم بولۇۋالغانلىكى ئادەمنىڭ ھەممە ئىش بىلەن شىپەتچىلىكى بولۇۋەرمەيدۇ.

لېكىن لياڭ ئەپەندى ”باش-ئايىغىدىكى سۆزلەرنىڭ بولمىغانلىقى ئۈچۈن، مەنىسى ئانچە روشەن بولماسلىقى مۇمكىن“ لىگىنى بىلىپ تۇرسىمۇ، مېنىڭ تەرجىمەمدىن 3 ئابزاسنى مىسال كەلتۈرۈپتۇ. ئۇ «ئەدىبىياتتا سىنىپىيلىك بولامدۇ؟» دىگەن ماقالىسىدىمۇ شۇنداق ۋاستىنى قوللىنىپ، 2 پارچە

تەرجىمە شېئىرىنى مىسال كەلتۈرگەن ۋە: ”ئۈلۈك پۇرولېتارىيات ئەدىبىياتى تېخى ۋۇجۇتقا كەلمىگەندەك تۇرىدۇ، ئۇنداق بولسا مەن تاقەت قىلىپ كۈتۈپ تۇراي، كۈتۈپ تۇراي، كۈتۈپ تۇراي“ دەپ ئومۇمىي باھا بەرگەن. بۇ ئۇسۇل ھەقىقەتەن ناھايىتى ”ھوزۇرلىنارلىق“ بولسىمۇ، لېكىن مەن مۇشۇ «يېڭى ئاي» ژورنىلىنىڭ 8-ۋارىغىدىكى «ئوي كۈچۈش» سەرلەۋھىلىك ئىجادىي ئەسەر-ئىجادىي ئەسەرمىش!—دىن ئازراق مىسال كەلتۈرەي—

—چۈجىنىڭ قۇلىغى بارمۇ؟

—چۈجىگە قۇلاق چىققاننى كۆرمەپتىكەنمەن.

—مېنىڭ قىچارغىنىمنى ئۇ قانداق ئاڭلايدۇ؟—ئۇ

ئالدىنقى كۈنى ھاممىسىنىڭ، قۇلاق ئاڭلاش ۋەزىپىسىنى، كۆز كۆرۈش ۋەزىپىسىنى ئۆتەيدۇ، دىگەنلىرىنى ئېسىگە ئالدى.

—بۇ تۇخۇمدىن ئاق چۈجە چىقامدۇ ياكى قارا چۈجە چىقامدۇ؟—ھاممىسىنىڭ جاۋاپ بەرمىگەنلىگىنى كۆرۈپ، جىزئېر قىز ئۆرنىدىن تۇرۇپ، تۇخۇمنى سىلاپ تۇرۇپ يەنە سورىدى.

—ھازىر بىلىڭلى بولمايدۇ، چۈجە چىققاندىن كېيىن مەلۇم بولىدۇ.

—ۋەنئېر ئاچام كىچىك توخۇ چوڭ توخۇغا ئايلىنىدۇ دەۋاتاتتى، بۇ چۈجىلەرمۇ چوڭ توخۇغا ئايلىنامدۇ؟

—ئوبدان باقسا چوڭ بولىدۇ، ئاۋۇ توخۇمۇ يېڭى سېتى-ۋالغاندا مۇشۇنداق چوڭ ئەمەس بولغىدۇ؟

بەس، "تىلى" چۈشىنىشلىك، بارماقلىرىنى چىقىرىپ، جۈملە تەركىپلىرىنى ئىزلەشنىڭمۇ ھاجىتى يوق، لېكىن مەن "تاقەت" قىلىپ تۇرالمايمەن، مۇشۇ سۆزلەرنىڭ ئۆزىنىلا ئالسا، ئۇ كىشىگە "ھوزۇر" بەرمەيدۇلا ئەمەس، بەلكى ئىجادىيەت ئەمەسلىكتىنمۇ ھېچقانچە پەرق قىلمايدۇ.

ئاخىرىدا، لىياڭ ئەپەندى يەنە مۇنداق سوئال قويۇپتۇ: "جۇڭگو تىلى چەتئەل تىلىگە ئوخشىمايدۇ،..... تەرجىمە قىلىشنىڭ قىيىنلىقى ئەنە شۇ يەردە. ئەگەر ئىككى خىل تىلنىڭ گىرامماتىكىسى، سىنتاكسىسى ۋە مورفولوگىيىسى تامامەن ئوخشاش بولىدىغان بولسا، ئۇچاغدا تەرجىمە ئىشى خىزمەت قاتارىغا كىرەرمىدى؟..... كىتاپخانىلارنىڭ چۈشىنىلىشىنى بىرىنچى شەرت قىلىپ، جۈملە تۈزۈلۈشلىرىنى ئالماشتۇرۇپ بېقىشىمىز مۇمكىن، چۈنكى "زورۇقۇش—چىشىنى قاتتىق چىشلەش" كوڭۇللۇك ئىش ئەمەس، ئۇنىڭ ئۈستىگە "قاتمال تەرجىمە" دە "تىلنىڭ ئەسلىدىكى ئىخچام خۇسۇسىيىتى"نى ساقلاپ قېلىش ناتايىن. "قاتمال تەرجىمە" بىلەن "تىلنىڭ ئەسلىدىكى ئىخچام خۇسۇسىيىتى"نى ساقلاپ قالغىلى بولسا، ئۇ ھەقىقەتەن كارامەت بىر ئىش بولغان بولاتتى، ئۇ ھالدا قانداقمۇ جۇڭگو تىلىدا "كەمچىلىك" بار دىگىلى بولسۇن؟ مەن جۇڭگو تىلى بىلەن ئوخشاش بولغان چەتئەل تىلىنى ئىزلەپ يۈرىدىغان ياكى "ئىككى خىل تىلنىڭ گىرامماتىكىسى، سىنتاكسىسى ۋە مورفولوگىيىسى تامامەن ئوخشاش" بولۇشنى ئارزۇ قىلىدىغان نادانلاردىن ئەمەسمەن. لېكىن مېنىڭچە، گىرامماتىكىسى مۇرەككەپ بولغان دولەت تىلى چەتئەل تىللىرىنى تەرجىمە قىلىشقا ئاسانراق

چۈشىدۇ؛ تىل سىستېمىلىرى يېقىنراقلىرىمۇ تەرجىمە قىلىشقا ئاسانراق چۈشىدۇ، ئۇنىڭ ئۈستىگە بۇمۇ خىزمەت قاتارىغا كىرىدۇ. ھوللاندا تىلىنى نېمىس تىلىغا، رۇس تىلىنى پولەك تىلىغا تەرجىمە قىلسا، بۇنى خىزمەت قىلمىغانلىقتىن ھېچقانداق پەرقى يوق دىگىلى بولامدۇ؟ ياپون تىلى ياۋروپا-ئامېرىكىلىقلار تىلىدىن ناھايىتى "پەرق" قىلىدۇ، شۇنداق بولسىمۇ ئۇلار بارا-بارا يېڭى-يېڭى جۈملە شەكىللىرىنى قوشۇپ، قەدىمى تىلىغا قارىغاندا تىلنىڭ ئەسلىدىكى ئىخچام خۇسۇسىيەتلىرىنى يوقاتماي تەرجىمە قىلىشقا تېخىمۇ لايىقلاشتۇرماقتا. تەبىئىكى، دەسلەپكى چاغلاردا "جۈملە تەركىبىنىڭ ئورنىنى ئىزلەش" كە توغرا كەلگەچكە، بەزىلەرنى "ھوزۇر" لاندۇرالمىدى، لېكىن ئىزلەش ۋە ئادەتلىنىش نەتىجىسىدە ھازىر ئۆزلەشتۈرۈپ، ئۆزىنىڭ قىلىۋالدى. جۇڭگو گىرامماتىكىسى ياپونىيىنىڭ قەدىمى تىلىدىنمۇ مۇكەممەل ئەمەس، شۇنداق بولسىمۇ بەزى ئۆزگىرىشلەرنى بېشىدىن كەچۈردى، مەسىلەن: «تارىخنامە»، «خەن يىلىنامىسى»، «قەدىنامە» دىن پەرق قىلىدۇ؛ ھازىرقى ئومۇمى ئەدەبىي تىلمۇ «تارىخنامە»، «خەن يىلىنامىسى» نىڭكىدىن پەرق قىلىدۇ. ياسالغانلىرىمۇ بار، مەسىلەن: تاڭ دەۋرىدە سۇترانى تەرجىمە قىلغاندا، يۈەن دەۋرىدە پادىشانىڭ يارلىقلىرىنى تەرجىمە قىلغاندا، بەزى «گىرامماتىكا، سىنتاكسىس، مورفولوگىيە»لەر ياسالغان، ئادەتلىنىش نەتىجىسىدە بارماقلىرىنى چىقارماي تۇرۇپمۇ چۈشىنەلەيدىغان بولغان. مانا ئەمدى "چەتئەل تىلى" كىردى، بىرمۇنچە جۈملىلەرنى يېڭىدىن ياساشقا—يامانراق قىلىپ ئېيتسام، زومۇ-زو ياساشقا—توغرا كېلىۋاتىدۇ. مېنىڭ

تەجرىبەمدىن قارىغاندا، مۇشۇنداق تەرجىمە قىلغاندا، بىرنەچچە جۈملىنى ئۈزلەشتۈرۈۋەتكەنگە قارىغاندا، تىلنىڭ ئەسلىدىكى ئىنچىم خۇسۇسىيەتلىرىنى تېخىمۇ ئوبدان ساقلاپ قالغىلى بولىدۇ، لېكىن ئەسلىدىكى جۇڭگو يېزىغىدا كەمچىلىك بولغانلىقى ئۈچۈن، يېڭىدىن ياساشقا توغرا كېلىدۇ. بۇ يەردە "نېمە بۇ" دەيدىغان قانداق "موجىزە" بار ئىكەن؟ لېكىن "بارماقنى چىقىرىش"، "چىشىنى قاتتىق چىشلەش" توغرا كەلگەچكە، بەزىلەر ئۈچۈن "ھوزۇرلىنارلىق ئىش" بولماسلىقى تەبىئىي. بىراق مېنىڭ ھېلىقى جاناپلارغا زادىلا "ھوزۇر" ياكى "خوشال-لىق" بېغىشلىغىم كەلمەيدۇ، پەقەت باشقا بىرقانچە كىتاپخان نەپ ئالالىسىلا بولدى، لياڭ شىچيۇ ئەپەندى "لەر" نىڭ ئازاپلىنىشى ياكى ھوزۇرلىنىشى ۋە نەپ ئالالىسىلىقى ھەقىقەتەن "مەن ئۈچۈن لەيلەپ يۈرگەن بۇلۇت" تىنلا ئىبارەت.

لېكىن لياڭ ئەپەندى پۇرولېتار ئەدەبىيات نەزىرىيىسىگە مۇراجىئەت قىلىشقا زادىلا ھاجىتى يوقتەك بولسىمۇ، يەنىلا ناھايىتى مۇجىملەشكەن قىلغان يەرلىرى بار، مەسىلەن، ئۇ: "لۇشۇن ئەپەندى ئالدىنقى يىللىرى تەرجىمە قىلغان ئەدەبىي ئەسەرلەر، مەسىلەن: چۈچۈن بەيسۇننىڭ «دەرت» - ھەسرەت سىمۋولى» ئوقۇپ چۈشەنگىلى بولمايدىغان نەرسە ئەمەس ئىدى. لېكىن يېقىندىن بۇيان تەرجىمە قىلغان كىتاپلىرىدا ئۇسلۇبىنى ئۆزگەرتىۋەتكەندەك تۇرىدۇ» دەپتۇ. "جۇڭگو تىلى چەتئەل تىلىگە ئوخشىمايدۇ" غانلىغىنى ئازغىنە ساۋادى بار ئادەمنىڭ ھەممىسى بىلىدۇ، لېكىن ئوخشاش بىر چەتئەل تىلى بويىچە يازغۇچىلارنىڭ ھەر قايسىسىنىڭ ئىشلەش ئۇسۇلى ئوخشاش

بولمىغاچقا، "ئۇسلۇبى" ۋە "جۈملىلە تەركىۋىنىڭ ئورنى" مۇ ناھايىتى پەرقلىق بولۇشى مۇمكىن. جۈملىلىرى مۇرەككەپ ياكى ئاددىي بولۇشى مۇمكىن، ئاتالغۇلىرى كۆپ ئۇچرايدىغان ياكى خاس ئاتالغۇلاردىن بولۇشىمۇ مۇمكىن، ئوخشاش بىر خىل چەتئەل تىلىدا يېزىلغان نەرسىلەرنىڭ چۈشىنىشلىك بولۇش دەرىجىسى ھەرگىز ئوخشاش بولۇۋەرمەيدۇ. مەن «دەرت» - ھەسرەت سىمۋولى»نى تەرجىمە قىلىشىمۇ ھازىرقىدەكلا ئەسلى جۈملىلە قېلىپى بويىچە تەرجىمە قىلغان، ھەتتا سوزمۇ - سوز تەرجىمە قىلغان. لېكىن لياڭ شىچيۇ ئەپەندى ئوقۇپ چۈشەنگىلى بولىدۇ دەپتۇ، بۇ، ئەسلى ئەسەرنىڭ ئەسلىدە چۈشىنىشلىك بولغانلىقى، لياڭ شىچيۇ ئەپەندىنىڭ جۇڭگونىڭ يېڭى تەنقىتچىسى بولغانلىقى، شۇنداقلا ئۇنىڭدىكى زومۇ - زو ياسالغان جۈملىلە شەكىللىرىنى ئوقۇپ يۈرۈپ خېلىلا ئادەتلىنىپ قالغانلىقى تۈپەيلىدىن بولغان. ئەگەر خىلۋەت كەنت (سەنجىياسۇن) تىكى مەخسۇس «قەدىمقى ئېسىل يازمىلار»نى ئوقۇش بىلەنلا بولىدىغان ئالىملار ئوقۇيدىغان بولسا، ئۇلارغا "تىلىسمنامە" دىنىمۇ تەس كەلمەي قالارمۇ؟

8

لېكىن، "تىلىسمنامىدىنمۇ تەس" بولغان پۇرولېتار ئەدەبىيات نەزىرىيىسىنىڭ بۇ قېتىمقى تەرجىمىلىرى لياڭ ئەپەندىگە بىر - مۇنچە تەسىر قىپتۇ. ئوقۇپ چۈشەنمەپتۇ - يۇ، تەسىر ئەپتۇ، بۇ ئەھۋال كۈلكىلىك بولسىمۇ ۋە لېكىن راست. بۇ تەنقىتچى

«ئەدەبىياتتا سىنىپىيلىك بولامدۇ؟» سىدا: «مەن ھازىر ئاتالمىش پۇرولېتار ئەدەبىيات نەزىرىيىسىنى تەنقىت قىلىشتىمۇ، پەقەت ئۆزەم ئىگەللىگەن ئازغىنە ماتېرىيالنىلا ئاساس قىلدىم» دەپتۇ. دىمەك ئۇنىڭ بۇ نەزىرىيە توغرىسىدىكى بىلىمى ئىنتايىن كەم ئىكەن.

لېكىن بۇ سەۋەبلىك توغرىسىدا بىز (بارلىق «ئىلىمىنامە» تەرجىمانلىرىمۇ بۇنىڭ ئىچىدە، شۇڭا «بىز» دەۋاتىمەن) پەقەت بىر قىسىم جاۋاپكارلىقنىلا ئۆز ئۈستىمىزگە ئالىمىز، بىر قىسىمغا ئاپ-تورنىڭ ئۆزىنىڭ كالۋالىغى ياكى ھورۇنلۇغى جاۋاپكار. «قانداقتۇر لۇناچارسكىي، پلېخانوف» دىگەنلەرنىڭ كىتاپلىرىدىن خەۋىرىم يوق، «بوغدانوف» تەكلەرنىڭ 3 پارچە نەزىرىيە ماقالىسى بىلەن تروتسكىينىڭ «ئەدەبىيات ۋە ئىنقىلاپ» دىگەن ئەسىرىنىڭ يېرىمىنىڭ ھەقىقەتەن ئېنگىلىزچە تەرجىمىسى بار. ئەنگىلىيىدە «لۇشۇن ئەپەندى» يوق، ئۇ تەرجىمىلەر ناھايىتى چۈشىنىشلىك بولسا كېرەك. لېكىن ئەپەندى ئۇلۇق پۇرولېتار ئەدەبىياتىنىڭ دۇنياغا كېلىشىنى تاقەت قىلىپ، «كۈتۈپ تۇراي، كۈتۈپ تۇراي، كۈتۈپ تۇراي» دىگەن سەۋرچانلىغىنى ۋە غەيرىتىنى بىلدۈرگەن ئىدى، ئەمدى نەزىرىيىنىمۇ تاقەت بىلەن كۈتۈپ، ئىزلەپ تېپىپ ئوقۇپ، ئاندىن بىر نەرسە دىسە بولىماسىدى!

بار ئىكەنلىكىنى بىلىمەي تۇرۇقلۇق ئىزدەنمەسلىكنىڭ ئۆزى كالۋالىق، بار ئىكەنلىكىنى بىلىپ تۇرۇپ ئىزدەنمەسلىكنىڭ ئۆزى ھورۇنلۇق. سۈكۈت قىلىپ ئولتۇرۇش ئېھتىمال «ھوزۇر» بولار. لېكىن ئۇ ھالدا ئاغزىنى ئاچقان ھامان ئاسانلا سوغاق شامال كىرىپ كېتىدۇ.

مەسىلەن، ھېلىقى «ئەدەبىياتتا سىنىپىيلىك بولامدۇ؟» دىگەن ئېسىل ماقالىسىنى ئالساق، ئۇنىڭ خۇلاسەسى: سىنىپىيلىك يوق. سىنىپىيلىكنى يوققا چىقىرىشتا، مېنىڭچە ئەڭ ئۇچىغا چىققىنى ۋۇجۇخۇي ئەپەندىنىڭ «ماركس-پاركس دىگەن بىر نىمە» دىگەنلىرى ۋە قايسىبىر ئەپەندىنىڭ «دۇنيادا سىنىپ دىگەن نەرسە يوق» دىگەن تەلىماتى. شۇنداق ئىكەن، ھەممە-نىڭ ئۇنى ئوچۇپ، ئالەم تىنجىپ كەتكەن بولسا بولاتتى. لېكىن لېياڭ ئەپەندى «ماركس دىگەن بىر نىمە» بىلەن ئاز-پاز زەھەرلىنىپ، ئاۋال: ھازىر بىر مۇنچە جايلاردا مۇلۇكدارلىق تۈزۈمى بار، بۇ تۈزۈم ئاستىدا يوقسۇللار (پۇرولېتارلار) بار، بىراق بۇ «پۇرولېتارلاردا ئەسلىدە سىنىپىي ئاڭ يوق ئىدى، تولىمۇ ھېسداش بولغان سەپرا مەجەز بىرنەچچە داھى ئۇلارغا سىنىپىي كوزقاراشنى سىڭدۇرۇپ»، ئۇلارنى بىرلەشتۈرمەكچى، ئۇلارنىڭ كۆرەش قىلىش ئارزۇسىنى قوزغىماقچى بولغان، دەپ ئېتىراپ قىلىدۇ. شۇنداق، لېكىن مېنىڭچە، سىڭدۇرگۈچىلەرنى ھېسداشلىق تۈپەيلىدىن ئەمەس بەلكى دۇنيانى ئۆزگەرتىش ئىدىيىسى بىلەن سىڭدۇرگەن دىيىش كېرەك. ھالبۇكى «ئەسلىدە يوق» نەرسىنىڭ ئويغىنىشى، قوزغىلىشى مۇمكىن ئەمەس؛ ئويغانغان، قوزغىلانغان ئىكەن، دىمەك، ئۇنىڭ ئەسلىدە بار نەرسە ئىكەنلىكىنى كۆرسىتىدۇ. ئەسلىدە بار نەرسىنى ئۇزۇن ۋاقىتلارغىچە يېپىپ قويغىلى بولمايدۇ، مەسىلەن: گالىي يەر شارى ھەركەتلىنىدۇ، دارۋىن جانلىقلار تەدرىجى تەرەققى قىلىپ بارىدۇ، دىگەن ئىدى؛ دەسلەپكى چاغلاردا بىرنەچچە دىنى ئولما گالىيىنى ئوتتا كويىدۇرۇپ ئولتۇرۇۋەتمەيدىمۇ، مۇتەئەس-

سىپىلەر دارۋىنىغا ھەدەپ ھۇجۇم قىلىدىمۇ؟! لېكىن ھازىرقى كۈندە كىشىلەر بۇ ئىككى تەلىماتقا ئەجەپلەنمەيدىغان بولدى، چۈنكى، يەر شارى بەربىر ھەركەتلىنىپ تۇرىدۇ، جانلىقلارمۇ ھەقىقەتەن تەدرىجى تەرەققى قىلىپ بارىدۇ. بار ئىكەنلىكىنى ئېتىراپ قىلىپ تۇرۇقلۇق، ئۇنى يوق دەپ يوشۇرۇش ئۈچۈن كارامەت كورسىتىدىغان ھۇنەر بولمىسا بولمايدۇ.

لېكىن لياڭ ئەپەندىنىڭ ئۆزىچە كۈرەشنى يوققا چىقىرىش چارىسى بار ئىكەن. ئۇنىڭچە رۇسسو "مۈلۈك مەدەنىيەتنىڭ ئاساسى"، "شۇنىڭ ئۈچۈن، مۈلۈكدارلىق تۈزۈمىگە ھۇجۇم قىلىش مەدەنىيەتكە قارشى چىققانلىق بولىدۇ"، "ئەگەر بىرەر پۇرولېتارنىڭ پەمى بولىدىكەن، ئۇ ئومۇر بويى جاپا چېكىپ، ھالاللىق بىلەن ئىشلەۋېرىدىغان بولسا، ھەر ھالدا خېلىلا مۈلۈك تاپالايدۇ. تۇرمۇش يولىدا كۈرەش قىلىشنىڭ توغرا ئۇسۇلى ئەنە شۇ" دەپ ئېيتقانمىش. مېنىڭچە، رۇسسونىڭ ئالەمدىن ئۆتكىنىگە ھازىر 150 يىل بولدى، لېكىن ئۇ ئەينى زاماندا، ئۆتمۈشتىكى ۋە كەلگۈسىدىكى مەدەنىيەت مۈلۈكىنى ئاساس قىلىدۇ، دەپ قارىمىغان بولۇشى مۇمكىن (ئەگەر ئىقتىسادىي مۇناسىۋەتنى ئاساس قىلىدۇ دىگەن بولسا، بۇ توغرا، ئەلۋەتتە). ئۇ، يۇناننىڭ، ھىندىستاننىڭ مەدەنىيىتى بارلىغىنى، لېكىن ئۇلارنىڭ گۈللىگەن دەۋرى مۈلۈكدارلىق (بۇرژۇئا) جەمئىيىتىدە بولمىغانلىغىنى بىلسە كېرەك؛ ئەگەر بىلىمگە بولسا، بۇمۇ ئۇنىڭ خاتالىغى. پۇرولېتارلارنىڭ "جاپا چېكىپ" بۇرژۇئازىيە دەرىجىسىگە يامىشىپ چىقىشىدىكى "توغرا" ئۇسۇل دىگەنگە كەلسەك، بۇ - جۇڭگودىكى باي - غوجاملار خوشى

كېلىپ قالغاندا گاداي ئىشچىلارغا ئېيتىدىغان كونا تەنپە. ئەمىلىيەتتە، ھازىرقى ۋاقىتتا بىر دەرىجە يۇقۇرى ئۆرلەش ئارزۇسى بىلەن "جاپا چېكىپ ھالاللىق بىلەن" يامىشىپ كېتىۋاتقان "پۇرولېتار"لارمۇ خېلى كۆپ. لېكىن بۇ "سىنىپىي ئاڭنى ئۇلارغا سىڭدۈرىدىغان" ئادەم تېخى چىقمىغان ۋاقىتتىكى ئەھۋال. سىڭدۈرۈلگەن ھامان، ئۇلار بىر - بىرلەپ يامىشىپ، تىرىمىشىپ ئولتۇرمايدۇ، خۇددى لياڭ ئەپەندى ئېيتقاندىكى، "ئۇلار بىر سىنىپ بولۇپ قالىدۇ، تەشكىللىنىدۇ، ئۇلار بىر گۇرۇھ بولىدۇ، شۇنىڭ بىلەن ئۇلار ئادەتتىكى يولدىن چىقىپ، بىر سەكرەپلا سىياسى ھوقۇقنى، مالىيىۋى ھوقۇقنى تارتىۋالىدۇ، بىر سەكرەپلا ھوكۇمران سىنىپ بولۇپ قالىدۇ." لېكىن "ئومۇر بويى جاپا چېكىپ، ھالاللىق بىلەن ئىشلەۋەرسە، ھەر ھالدا خېلىلا مۈلۈك تاپالايدۇ"غان بولۇشىنى ئارزۇ قىلىدىغان "پۇرولېتار"مۇ بولارمۇ؟ بولۇشى تەبىئىي. بىراق ئۇنى "تېخى بېيىمىغان مۈلۈكدار (بۇرژۇئاز)" دەپ ھېساپلاشقا توغرا كېلىدۇ. لياڭ ئەپەندىنىڭ سەممى نەسىھەتلىرىگە پۇرولېتارلار تۇكۇرىدۇ، ئەڭ ياخشىسى ئۇ باي - غوجاملار بىلەن ئۆزئارا ماختىشىپ ئۆتكىنى تۈزۈك.

خوش، ئاندىن كېيىن قانداق بولىدۇ؟ لياڭ ئەپەندىچە، بۇ ھەقتە فايغۇرۇش كېرەك ئەمەسمىش. چۈنكى "بۇنداق ئىقتىسادىي ھادىسە ئۇزۇنغىچە داۋام قىلالمايدۇ. تەبىئىي تەدرىجى تەرەققىياتتىن كېيىن، كۈچلۈكلەرنىڭ غەلبە قىلىشى، ئاجىز - لارنىڭ مەغلۇپ بولۇشى ھەققىدىكى قانۇنىيەت شۇنىمۇ ئىسپاتلاپ بېرىدۇكى، يەنىلازىيەنى، قابىلىيىتى باشقىلاردىن ئېشىپ چۈشە

دىغان ئادەملەر ئۇستۇن ئورۇننى ئىگىلەيدۇ، پۇرولېتار يەنىلا پۇرولېتارلىغىدا قېلىۋېرىدۇ“ مىش. لېكىن پۇرولېتارىيات “مەدەنىيەتكە قارشى كۈچلەرنىڭ ھەر قاچان مەدەنىيەت كۈچلىرى تەرىپىدىن بويسۇندۇرۇلدى” غانلىغىنى بىلىپ قالغانلىقى ئۈچۈن “ئاتالمىش” پۇرولېتارىيات مەدەنىيىتىنى.....جۈملىدىن ئەدەبىيات ئىلمىنى بەرپا قىلماقچى” ئىمىش.

ئەمدى، ئەدەبىي تەنقىت دىگەن ئاساسىي تېمىغا ئوتەيلى.

4

لياڭ ئەپەندىنىڭ قارىشىچە، ھەممىدىن ئاۋال، پۇرولېتار ئەدەبىيات نەزىرىيىسىنىڭ خاتالىقى “سىنىپ ئاسارىتىنى ئەدەبىياتقا تاڭغان” لىغىمىش، چۈنكى كاپىتالىست بىلەن ئەمگەكچىنىڭ ئوخشاشمايدىغان يېرى بولسىمۇ، لېكىن ئوخشاش يەرلىرىمۇ بار ئىمىش، “ئۇلارنىڭ ئىنسانى تەبىئىتى (بۇ ئىككى سوزگە ئەسلىدە قوش تەكىتلەش بەلگىسى قويۇلغان) پەرقلەنمەيدۇ” مىش، مەسىلەن: ھەممىسىدە خوشاللىق، خاپىلىق، قايقۇ، راھەت، ئىشقى مۇھەببەت (لېكىن “بۇ يەردە ئېيتىلىۋاتقىنى ئىشقى مۇھەببەت ئۇسۇلى ئەمەس، ئىشقى مۇھەببەتنىڭ ئۆزى”) بارمىش، “ئەدەبىيات ئەنە شۇ ئەڭ تۈپ ئىنسان تەبىئىتىنى ئىپادىلەپ بېرىدىغان سەنئەت” مىش. بۇ سوزلەر بىر بىرىگە زىت ۋە پۇچەك. خوش، مەدەنىيەت مۇلۇكىنى ئاساس قىلىدىكەن، گادايلا تىرىشىپ-تىرىشىپ يۇقۇرغا ياماشسا “پەمى بار” ھېساپلىنىدىكەن، ئۇنداق بولسا، يۇقۇرغا

يامىشىش—ئىنسان ھاياتىنىڭ دەستۇرى، بايلار—ئىنسانلارنىڭ ئەڭ ئېتىۋارلىق ئادەملىرى بولغان بولىدۇ—دە، ئەدەبىياتمۇ بۇرۇن ئازىيىنلا تەسۋىرلىسە كۇپايە قىلىدۇ. ئەھۋال شۇنداق ئىكەن، “ئاجىزلىغىدىن مەغلۇپ بولىدۇ” غان پۇرولېتارلارنى تولىمۇ ھېسداشلىق قىلىپ ئەشۇ قاتارغا قوشۇۋېلىشنىڭ نىمە ھاجىتى؟ خوش، ئەمەس، “ئىنسان تەبىئىتى” نىڭ “ئۆزى” قانداق ئىپادىلىنىدۇ؟ ئالايلۇق، ئەسلى ماددا ياكى ئارىلاشما ماددا خىمىيىلىك خۇسۇسىيىتى جەھەتتىن بىرىكىش ئىقتىدارىغا ئىگە، فىزىكىلىق خۇسۇسىيىتى جەھەتتىن قاتتىقلىق دەرىجىسىگە ئىگە، بۇ ئىقتىدار ۋە دەرىجىنى كورسىتىشتە، 2 خىل ماددا ئارقىلىق ئىپادىلەشكە توغرا كېلىدۇ، ماددىنى بىرچەتكە قايرىپ قويۇپ، ئۇنىڭ بىرىكىش ئىقتىدارى ۋە قاتتىقلىق دەرىجىسىنىڭ يالغۇز “ئۆزى” نىلا كورسىتىپ بېرىمەن دەيدىغان بولسا، ئۇنداق ئەپچىل ئۇسۇل تېپىلمايدۇ؛ لېكىن ماددا ۋاستە قىلىنىدىكەن، بۇنداق ھادىسىلەر ماددىغا قاراپ پەرقلىق بولىدۇ. ئەدەبىيات—تىمۇ ئادەمنى ۋاستە قىلىمىغاندا “تەبىئىتى” نى كورسىتىپ بەرگىلى بولمايدۇ. ئادەم ۋاستە قىلىنىدىكەن، يەنە كېلىپ سىنىپىي جەمىيەتتە شۇنداق قىلىنىدىكەن، ئۇنىڭ سىنىپىيلىگىنى چىقىرىپ تاشلاش ھەرگىز مۇمكىن ئەمەس، ئۇنىڭ سىنىپىيلىگى مۇقەررەر ھادىسىكى، ئۇنىڭغا “ئاسارەت” نى تېڭىشنىڭ ھاجىتى يوق، دەرۋەقە، “خوشاللىق ۋە خاپىلىق، قايقۇ ۋە راھەت ئىنسانى ھېسسىيات ھېساپلىنىدۇ”، لېكىن گادايلا بىرزا (جياۋيسو) ئېچىپ دەسمايىسىدىن ئايرىلىپ قېلىش قايقۇسى بولمايدۇ، كىرىسنى ماگناتى (چوڭ كاپىتالىستى) بېيجىڭدىكى شاخار تېرىپ

قالايدىغان مومايلارنىڭ دەرت - ئەلىمنى نەدىن بىلسۇن؟! ئاچارچىلىقتا قالغان رايونلاردىكى ئاپەتكە ئۇچرىغان خەلق باي - غوجاملارغا ئوخشاش خۇشبۇي گۈل تېرىمسا كېرەك؛ جيا ئائىلىسىدىكى جياۋدامۇ لىن خېنىمغا مۇھەببەت باغلىمىسا كېرەك. "گۈدۈك - پۇدۇك!"، "لېنىن - پېنىن!" غۇ ئەلۋەتتە پۇرولېتار رىيات ئەدىبىياتى ئەمەس، "ھەممە نەرسە - پەرسە!"، "ھەممە ئادەم - پادەم!"، "ياخشى ئىشلار بولۇۋاتىدۇ، كىشىلەر خۇرسەن بولۇۋاتىدۇ!" لارمۇ "ئىنسان تەبىئىتى" نىڭ "ئۆزى" نى ئىپادىلەپ بېرىدىغان ئەدىبىيات ئەمەس. ئەگەر ئەڭ ئومۇمىي ئىنسان تەبىئىتىنى ئىپادىلەپ بېرىدىغان ئەدىبىيات ئېسىل بولىدىغان بولسا، ئەڭ ئومۇمىي ھايۋانات تەبىئىتى - ئوزۇقلىنىش، نەپەس ئېلىش، ھەركەت قىلىش، نەسىللەش - نى ئىپادىلەپ بېرىدىغان ئەدىبىيات ياكى "ھەركەت قىلىش" نى چىقىرىپ تاشلاپ، جانلىقلار تەبىئىتىنى ئىپادىلەپ بېرىدىغان ئەدىبىيات ئۇنىڭدىنمۇ ئۇستۇن تۇرۇشى كېرەككۇ. ئەگەر، بىز بولساق ئىنسان، شۇنىڭ ئۈچۈن ئىنسان تەبىئىتىنى ئىپادىلەپ بېرىش بىلەن چەكلىنىمىز، دىيىلىدىغان بولسا، ئۇ ھالدا، پۇرولېتارلار پۇرولېتارىيات بولغانلىقى ئۈچۈن، پۇرولېتارىيات ئەدىبىياتى بىلەن شۇغۇللانمىشى كېرەك.

ئىككىنچىدىن، لياڭ ئەپەندى، ئاپتورنىڭ سىنىپى ئۇنىڭ ئەسەرلىرى بىلەن ئالاقىسىز، دەيدۇ؛ تولستوي ئاقسۆڭەكتىن كېلىپ چىققان بولۇپ كەمبەغەللەرگە ھېسداشلىق قىلغانۇ، لېكىن سىنىپىي كۆرەشنى تەشەببۇس قىلمىغانەي؛ ماركس پۇرولېتارلار تەركىۋىدىكى شەخس ئەمەسەي؛ ئومۇر بويى

گادايلىق - غۇربەتچىلىكتە ياشىغان ئالىم جونسۇننىڭ ئارزۇ - ئارمان ۋە خۇي - پەيلى توغرىسىدا ئېيتقان گەپ - سۆزلىرى ئاقسۆڭەكلەرنىڭكىنى بېسىپ چۈشكەنەي، دىمەك ئەدىبىياتقا باھا بېرىشتە ئەسەرنىڭ ئۆزىگە قاراش كېرەك، ئاپتورنىڭ سىنىپى ۋە مەرتىۋىسىگە چاتماسلىق كېرەكەي، دەيدۇ. بۇ مىساللىرىمۇ ئەدىبىياتنىڭ سىنىپىيىسىزلىكىنى زادى ئىسپاتلاپ بېرەلمەيدۇ. تولستوي ئاقسۆڭەكتىن كېلىپ چىققان بولۇپ، كونا تەبىئىتى تازىلاپ تۈگەتمىگەنلىكى ئۈچۈن كەمبەغەللەرگە ھېسداشلىقلا قىلغان، لېكىن سىنىپىي كۆرەشنى تەشەببۇس قىلىمىغان. ماركس ھەقىقەتەن ئەسلىدە پۇرولېتارلار تەركىۋىدىكى شەخس ئەمەس، ئۇنىڭ ئەدىبىي ئەسەرلىرىمۇ يوق، بىز، ئۇ قەلەم تەۋرەتكەن بولسا، ئۇنىڭ ئىپادىلەپ بەرگەنلىرى چوقۇم ئۇسۇل ئىشلەتمەيدىغان ئىشقى مۇھەببەتنىڭ ئۆزىلا بولۇپ چىقاتتى، دەپ ئاساسسىز پەرەز قىلالمايمىز. ئالىم جونسۇن ئومۇر بويى گادايلىقتا - غۇربەتچىلىكتە ئۆتكەن تۇرۇقلۇق، ئۇنىڭ ئارزۇ - ئارمان ۋە خۇي - پەيلى توغرىسىدىكى گەپ - سۆزلىرىنىڭ پادىشا - بەگلەرنىڭكىدىن ئېشىپ چۈشكەنلىكىگە كەلسەم، ئۇنىڭ سەۋەپلىرىنى ھەقىقەتەن بىلمەيمەن، چۈنكى ئەنگلىيە ئەدىبىياتىدىن ۋە ئۇنىڭ تەرجىمىھالىدىن خەۋىرىم يوق، ئېھتىمال ئۇ ئەسلىدە "ئومۇر بويى جاپا - مۇشەققەت چېكىپ، ھالاللىق بىلەن ئىشلەپ، قانداقلا بولمىسۇن خېلىلا مۈلۈك تېپىش"، ئاندىن كېيىن ئاقسۆڭەكلەر دەرىجىسىگە يامىشىپ چىقىش ئارزۇسىدا بولغان بولۇشى، لېكىن "ئاجىز - لىغىدىن مەغلۇپ بولۇپ"، ھەتتا خېلىلا مۈلۈكىنىمۇ توپلىيالمىي،

ئىقتىسادات بىلەن مۇناسىۋەتسىز بولۇپ، تەڭرى بەخش ئەتكەن
 "ئامەت" مىش. شۇنىڭ ئۈچۈن ئەدىپلەر ئەركىن ئىجات قىلىشى
 ھەم خانزادە-ئېسىل زادىلەرگە ياللانماسلىقى ھەم پۇرولېتارىياتنىڭ
 مەدھىيە ئەسەرلىرىنى يېزىش توغرىسىدىكى تەھدىتلىرىگە
 ئۇچرىماسلىقى كېرەك ئىمىش. بۇ گەپ دۇرۇس، لېكىن بىز
 كۆرگەن پۇرولېتار ئەدەبىيات نەزىرىيىلىرىدە، مەلۇم بىر سىنىپنىڭ
 ئەدىپلىرى خانزادە-ئېسىل زادىلەرگە ياللانماسلىقى، پۇرولېتا-
 رىياتنىڭ مەدھىيە ئەسەرلىرىنى ياز دەيدىغان تەھدىتلىرىگە
 ئۇچرىشى كېرەك دىگەن بىرەر ئادەمنى كۆرمىدۇق. ھالبۇكى
 ئەدەبىيات سىنىپى بولىدۇ، سىنىپىي جەمئىيەتتە ئەدىپلەر
 "ئەركىن" مەن، سىنىپتىن خالى تۇرىمەن دىسىمۇ، لېكىن
 ئاڭسىز ھالدا يەنىلا ئۆز سىنىپىنىڭ سىنىپىي ئېڭىغا مەھكۇم
 بولۇپ تۇرىدۇ، ئۇلارنىڭ ياراتقان ئەسەرلىرى باشقا سىنىپنىڭ
 مەدەنىيىتى ئەمەس. مەسىلەن، لياڭ ئەپەندىنىڭ شۇ ماقالىسىنى
 ئالساق، ئۇنىڭ ئەسلى مەقسىدى ئەدەبىياتتىكى سىنىپىيلىكنى
 ئېلىپ تاشلاش، ھەقىقەتنى ئاشكارىلاش ئىكەن. لېكىن مۇلۇكنى
 مەدەنىيەتنىڭ بوۋىسى قىلىپ، گادايلىرىنى ئاجىزلىغىدىن مەغلۇپ
 بولىدىغان داشقال قىلىپ كۆرسەتكەنلىگىگە بىر قاراپلا، ئۇنىڭ
 كاپىتالىستلارنىڭ كۈرەش "قورالى" - ياق، "ئەسەرى" ئىكەن-
 لىگىنى بىلىۋالغىلى بولىدۇ. بۇنىڭ ئۆزى "پۈتۈن ئىنسانىيەت"
 ئەدەبىيات نەزىرىيىسىنى، "سىنىپتىن خالى" ئەدەبىيات نەزىرى-
 يىسىنى بۇرۇۋاتىزىيىگە ياردەم بېرىدىغان نەرسە دەپ تەكىتلىگەن
 پۇرولېتار ئەدەبىيات نەزىرىيىچىلىرىنى ناھايىتى روشەن بىر
 دەلىل بىلەن تەمىنلىدى. چېڭ فاڭۋۇ ئەپەندىگە ئوخشاش

ئاخىرىدا قۇرۇق سولەت بولۇپ "ئارام تاپقان" بولۇشى مۇمكىن.
 ئۇچىنچىدىن، لياڭ ئەپەندىنىڭ ئېيتىشىچە، "ياخشى ئەسەر
 ھەرقاچان ئازسانلىق ئادەملەرگىلا خاس بولىدۇ، زور كۆپچىلىك
 كىشىلەر ھەرقاچان دوت بولىدۇ، ئۇلارنىڭ ئەدەبىياتتىن ھەرگىز
 نېسىۋىسى بولمايدۇ" مىش، لېكىن زوقلىنىش ئىقتىدارىنىڭ
 بار - يوقلۇقى سىنىپ بىلەن ئالاقىسىز بولارمىش، چۈنكى
 "ئەدەبىياتتىن زوقلىنىش تۇغما ئامەت" مىش، ھەتتا پۇرولېتا-
 رىيات ئىچىدىمۇ شۇنداق "تۇغما ئامەتلىك" ئادەملەرمۇ بار
 ئىمىش. مېنىڭ پەرىزىمچە، ئەنە شۇنداق "ئامەت" بار ئادەملەر
 بولىدىكەن، ئۇ، گادايلىغىدىن ئوقۇمىغان، ئېلىپنىڭ سۇنغىنىمۇ
 بىلمەيدىغان بولسىمۇ، «يېڭى ئاي» ژورنىلىغا زوقلىنىپ،
 "ئىنسان تەبىئىتى" نىڭ ۋە ئەدەبىيات - سەنئەتنىڭ "ئۆزى" نىڭ
 ئەسلىدىن سىنىپىيىسىزلىكىگە گۇۋاچى بولۇۋېرىدۇ. لېكىن بۇنداق
 تۇغما ئامەتتى بار پۇرولېتارىياتنىڭ چوقۇم كۆپ ئەمەسلىكىنى
 لياڭ ئەپەندىنىڭ ئۆزىمۇ بىلىدۇ، شۇڭا ئۇ، ئۇلارغا كۆرۈش
 ئۈچۈن باشقا بىر خىل نەرسە (ئەدەبىيات - سەنئەت؟) نى -
 "مەسىلەن قانداقتۇ ئاممىباپ تىياتىر، كىنو، قانداقتۇ ئاممىباپ
 ھىكايە ۋە شۇنىڭغا ئوخشاش نەرسىلەر" نى بەلگىلەپ بەرگەن،
 بۇنىڭغا "ئادەتتىكى ئەمگەكچى ئىشچى - دىخانىلارنىڭ كوڭۇل
 ئېچىشقا مۇھتاج بولغانلىقى، بەلكىم ئازغىنە بەدىيى كوڭۇل
 ئېچىشقا مۇھتاج بولغانلىقى" سەۋەپ بولغانمىش، بۇنىڭدىن
 قارىغاندا ئەدەبىيات ھەقىقەتەن سىنىپقا قاراپ پەرقلەندىغاندەك
 قىلىنىمۇ، لېكىن بۇ زوقلىنىش ئىقتىدارىنىڭ يۇقۇرى - تۆۋەنلى-
 گى بەلگىلىگەن پەرق ئىمىش. بۇنداق ئىقتىدارنى يېتىشتۈرۈش

“ئۇلار چوقۇم غەلىبە قىلىدۇ، شۇنىڭ ئۈچۈن بىز ئۇلارغا يېتەكچىلىك قىلىشقا، تەسەللى بېرىشكە بارىمىز” دىگەن سۆزنى ئاغزىدىن چىقارغاندىن كېيىن، ئۆزلىرىدىن باشقا بولغان “ئۇلار”نى “ئەۋەتىپ” ئولتۇرىدىغان ئۇنداق پۇرولېتار ئەدىپلەرگە كەلسەك، ئۇلارنىڭمۇ لياڭ ئەپەندىگە ئوخشاشلا پۇرولېتار ئەدىبىيات نەزىرىيىسى ئالدىدا “خالىغىنىچە ئىش كۆرۈش” خاتالىغىدىن خالى بولالمايدىغانلىغىدا گەپ يوق.

توتىنىچىدىن، لياڭ ئەپەندى پۇرولېتار ئەدىبىيات نەزىرىيە-چىلىرىنىڭ ئەدىبىيات-سەنئەتنى كۈرەش قورالى قىلىشىدىن، يەنى تەشۋىقات ماتېرىيالى قىلىۋالغانلىغىدىن ئىنتايىن ئوغىسى قاينايدىكەن. ئۇ “ھەرقانداق ئادەمنىڭ ئەدىبىياتتىن پايدىلىنىپ باشقا مەقسەتلىرىگە يېتىۋېلىشىغا قارشى ئەمەس” ئىكەن، لېكىن “تەشۋىقات تەرىقىسىدىكى يازمىلارنى ئەدىبىيات دەپ ئېتىراپ قىلىش مۇمكىن ئەمەس” دەيدىكەن. مەن بۇنى ئۆز ئاغزىغا ئۆزى كاپات ئۇرۇش دەپ قارايمەن. مەن ئوقۇغان نەزىرىيەلەرگە قارىغاندا، ئەدىبىيات-سەنئەتلا بولىدىكەن، ئۇنىڭدا مۇقەررەر تەشۋىقات بولىدۇ؛ ھېچكىم تەشۋىقات تەرىقىسىدىكى يازما بولسىلا، ئۇ ئەدىبىيات بولىدۇ دەپ تەشەببۇس قىلغىنى يوق. دەرۋەقە، ئالدىنقى يىلدىن بۇيان، جۇڭگودا ھەقىقەتەن شۇئار-لارنى قىستۇرۇپ قويۇش بىلەن ئۆزىنى پۇرولېتار ئەدىبىياتى قىلىۋالغان بىر مۇنچە شېئىرلار، ھىكايىلەر چىقتى. لېكىن بۇ، ئۇلارنىڭ مەزمۇنىدا ۋە شەكلىدە پۇرولېتارچە پۇراق بولمىغاچقا، شۇئارلارنى ئىشلەتمەسە ئۆزىنىڭ “يېڭى” لىغىنى ئىپادىلەپ بېرەلمەيدىغانلىغىدىن بولغان، ئۇلار ئەمىلىيەتتە پۇرولېتارىيات

ئەدىبىياتى ئەمەس. بۇ يىل مەشھۇر “پۇرولېتارىيات ئەدىبىي تەنقىچىسى” چيەن شىنسۇن ئەپەندى «بوز يەر ئاچقۇچى» ناملىق ژورنالدا لۇناچارسكىينىڭ سۆزىنى نەقىل كەلتۈرۈپ، ئۇنىڭ ئامما چۈشەنەلەيدىغان ئەدىبىياتنى قەدىرلىگەنلىكىنى شۇئار ئىشلىتىشنى ئارتۇقچە ئەيىپلەشكە بولمايدىغانلىغىنىڭ دەلىلى ھېساپلاپ، ئاتالمىش “ئىنقىلاۋىي ئەدىبىيات”نى ئاقلانغان. مېنىڭچە، بۇمۇ لياڭ شىچيۇ ئەپەندىگە ئوخشاشلا ئاڭلىق ياكى ئاڭسىز بۇرمىلاش. لۇناچارسكىينىڭ ئامما چۈشەنەلەيدىغان نەرسە دىگەننى تولستويىنىڭ دىخانىلارغا ئۆلەشتۈرۈپ بېرىش ئۈچۈن يازغان كىتاپچىلىرىغا ئوخشاش ئۇسلۇپتا يېزىلغان نەرسىلەرگە قارىتىلغان بولسا كېرەك. ئىشچى، دىخانىلار بىر قاراش بىلەنلا چۈشىنىپ كېتەلەيدىغان گىرامماتىكا، شېئىر، چاخچاقلار توغرىسىدا، دېمىيان بېدنىي (Demian Bednii) نىڭ شېئىر يازغانلىغى ئۈچۈن قىزىل بايراق مىدالى ئالغانلىغىغا، ئۇنىڭ شېئىرلىرىدا بولسا شۇئار ئىشلىتىلمىگەنلىكىگە نەزەر سالىساقلا كۆپايە.

ئاخىرىدا، لياڭ ئەپەندى ئەسەرنىڭ سۈپىتىگە قارايدىكەن. بۇ جايدا، بۇ ناھايىتى ئەمىلىي چارە؛ لېكىن ئىككى پارچە تەرجىمە شېئىرنى كۆچۈرۈۋېلىپ سازايى قىلىشى توغرا ئەمەس. «يېڭى ئاي» ژورنىلىدا «تەرجىمە قىلىشنىڭ تەسلىگى» دىگەن ماقالا بېسىلغان، ھالبۇكى، شېئىر تەرجىمە قىلىش تېخىمۇ تەس-تە. ئۆزەم ئوقۇغانلىرىمنى ئېلىپ ئېيتساق، 11 يىلدىن بۇيان جۇڭگودا لۇناچارسكىينىڭ «ئازات قىلىنغان دون-كىخوت»، فادېيېينىڭ «تارمار»، گىلادكوپىنىڭ «سېمېنت» دىگەن ئەسەر-

لېرىگە تەڭ كېلەلەيدىغان ئەسەرلەر چىققىنى يوق. بۇ يەردە «يېڭى ئاي تەھرىراتى»دىكى بۇرۇنقى ئەدەبىياتىنىڭ پۇشتىلىرىنى، ھەمدە ئۇلارنى چىن قەلبىدىن ھىمايە قىلىدىغان يازغۇچىلارنى نەزەردە تۇتۇۋاتىمەن. پۇرولېتار يازغۇچىلىرى دەپ ئاتالغانلار. نىڭ ئەسەرلىرىدىن خېلى نەتىجىلىك دەپ بىرەرەنى كۆرسىتىپ بېرەلمەيمەن. لېكىن چيەن شىنسۇن ئەپەندى، يېڭى گۈللەنگەن سىنىپ ئەدەبىي ماھارەت جەھەتتە ئەلۋەتتە گۈدەك ۋە ئاددىي كېلىدۇ، ئۇلاردىن دەرھال ياخشى ئەسەر تەلەپ قىلىش «بۇرۇنقى ئازىيىچە» يامان نىيەت، دەپمۇ ئاتىلىغان ئىدى. بۇ سۆز ئىشچى - دىخانىلارنى كۆزدە تۇتۇپ ئېيتىلغان بولسا ئىدى، ناھايىتى توغرا بولغان بولاتتى. يەنى ئۇلارغا مۇنداق يولسىز تەلەپ قويۇش خۇددى ئۇلارنى ئۇزۇن ۋاقىت ئاچ - يالىڭىچ قالدۇرۇپ، نىمىشقا بايلارغا ئوخشاش سەمىرىمەسەن دەپ ئەيىپلىگەندەك بىر ئىش بولاتتى. لېكىن جۇڭگونىڭ ئاپتورلىرى ئىچىدە ھازىر پالتا - كەتمەن دەستىسىنى يېڭىلا قولىدىن چۈشۈرگەن ئادەملەر ھەقىقەتەن تېپىلمايدۇ، ئۇلارنىڭ زور كۆپچىلىگى مەكتەپتە ئوقۇغان بىلىمدارلار، بەزىسى تېخى ئالدىنقى قانچان داڭقى چىققان ئەدىب، ئۇلار ئۆزلىرىدىكى ئۇششاق بۇرۇنقى ئازىيە ئاڭلىرىنى تۈگەتسە، ئىلگىرىكى ئەدەبىي ماھارىتىنىمۇ تەڭلا يوقاتقان بولامدۇ؟ ياق. روسىيىنىڭ پېشقەدەم يازغۇچىلىرىدىن ئالېكسېي تولستوي، ۋېرېسايېف، پىرشىن ھازىرمۇ ياخشى ئەسەرلەرنى ياراتماقتا. جۇڭگودا شۇنداق بار، ئەمما ئۇنىڭغا قوشۇلۇپ ئەمەل قىلىغۇچىلار يوق، بۇ كېسەلنىڭ مەنبەسى، مېنىڭچە، «ئەدەبىيات - سەنئەتنى سىنىپىي كۆرەش

قورالى» قىلغانلىقتا ئەمەس، بەلكى «سىنىپىي كۆرەشنى ئەدەبىيات - سەنئەتنىڭ قورالى سۈپىتىدە سۇنۇشتىمەل قىلغان»لىقتا، «پۇرولېتارىيات ئەدەبىياتى» دىگەن بايراق ئاستىغا بىرمۇنچە ئۇششۇمۇتلا دومۇلاپ كېتىدىغان ئادەملەرنى توپلاپ قويغانلىقتا. بۇلتۇرقى يېڭى كىتاپلار ئېلانلىرىغا قاراپ باقساق، ئىنقىلاۋىي ئەدەبىيات ھېساپلانمايدىغىنى يوقتەك تۇرىدۇ، تەنقىتچىلەرمۇ ئاقلاشنى «ھېساپ ئېلىش» قىلىۋالغان، يەنى ئەدەبىياتنى «سىنىپىي كۆرەش»نىڭ پانالىغى ئاستىغا ئولتۇرغۇزۇپ قويغان، شۇنىڭ بىلەن ئەدەبىياتنىڭ ئۆزىگە كۈچ چىقىرىش ھاجەتسىز بولۇپ قالغان، شۇ سەۋەبتىن ئەدەبىيات بىلەن كۆرەشنىڭ مۇناسىۋىتى ئازىيىپ كەتكەن.

لېكىن جۇڭگودا يۈز بېرىۋاتقان ھازىرقى ۋاقىتلىق ھادىسىلەر پۇرولېتارىيات ئەدەبىياتىنىڭ يېڭىدىن باش كۆتىرىۋاتقانلىغىنىڭ ئەكس دەلىلى بولالمايدۇ، ئەلۋەتتە. بۇنى لياڭ ئەپەندىمۇ بىلگەنلىكى ئۈچۈن ئاخىر يول قويۇپ: «ئەگەر پۇرولېتارىيات ئىنقىلاپچىلىرى ئۆزلىرىنىڭ تەشۋىقات ئەدەبىياتلىرىنى پۇرولېتارىيات ئەدەبىياتى دەپ تۇرۇۋالدىغان بولسا، ئۇنى ھەر ھالدا يېڭىدىن باش كۆتىرىۋاتقان ئەدەبىيات ھېساپلاشقا، ئەدەبىيات زېمىنىدىكى يېڭى مەھسۇلات ھېساپلاشقا بولار، بۇرۇنقى ئازىيە ئەدەبىياتىنى يوقىتىپ، ئەدەبىيات زېمىنىنى تارتىۋالايلى دەپ ۋاقىرىشنىڭ ھاجىتى يوق، چۈنكى ئەدەبىيات زېمىنى تولىمۇ كەڭ، يېڭى نەرسىلەرگە ھەرقانچان ئورۇن تېپىلىدۇ» دەيدۇ. لېكىن بۇ، قانات - قۇيرۇغى تېخى يېتىلمىگەن پۇرولېتارىياتنىڭ نەزىرىدە خۇددى «جۇڭگو بىلەن ياپونىيە ئىناق بولايلى، بىللە ياشاپ،

بىللە گۈللىنىپىلى” دىگەنگە ئوخشاش بىر خىل ئالدامچىلىق. شۇنداق قىلىشنى راۋا كۆرىدىغان ”پۇرۇلېتارىيات ئەدەبىياتچىلىرى“ بەلكىم ھازىر ھەقىقەتەن بولسا كېرەك، بىراق ئۇلار لياڭ ئەپەندى ئېيتقاندا بۇرژۇئازىيە دەرىجىسىگە يامىشىپ چىقىشنى ئارزۇ قىلىدىغان ”پەمى بار پۇرۇلېتار“لار. ئۇلارنىڭ ئەسەرلىرى گاداي شىۋىسەي (موللار) نىڭ جۇاڭيۈەن (ئوردا ئىمتىھانىدا بىرىنچى بولغان مىرزا) دەرىجىسىگە ئېرىشەلمىگەن چاغدىكى قاخاشلىرىدىن باشقا نەرسە ئەمەس؛ ئىشنى باشلىغاندىن تارتىپ يامىشىپ چىققانغا قەدەر ۋە ئۇنىڭدىن كېيىنكى ئەسەرلىرى ھەرگىز پۇرۇلېتارىيات ئەدەبىياتى ئەمەس. پۇرۇلېتارىيات ئەدەبىياتى ئۆز سىنىپىنى ۋە بارلىق سىنىپلارنى ئۆزلىرىنىڭ كۈچى بىلەن ئازات قىلىش ئۈچۈن كۈرەش قىلىدىغان بىر قانات، ئۇلارنىڭ ئېرىشمەكچى بولغىنى بىر بۆلۈڭدىكى ئورۇن ئەمەس، بەلكى ھەممە ئورۇن. ئەدەبىيات - سەنئەت تەنقىتچىلىرىنى مىسال كەلتۈرەيلى، ئەگەر ”ئىنسان تەبىئىتى“ نىڭ ”سەنئەت ئوردىسى“ (بۇ سۆزنى چېڭ فاڭۋۇ ئەپەندى ھوزۇرىدىن ئىجارىگە ئېلىپ ئىشلىتىپ تۇرۇشقا توغرا كەلدى) دا جەنۇپ تەرەپكە 2 دانە يولۋاس تېرىسى سېلىنغان ئېسىل ئورۇندۇق قويۇپ، لياڭ شىچيۈ ئەپەندى بىلەن چيەن شىنسۇن ئەپەندىنى قاتار ئولتۇرغۇزۇپ قويساق، بىرى ئوڭ قولىغا «يېڭى ئاي» نى ئالسا، بىرى سول قولىغا «قۇياش» نى ئالسا، بۇ كۆرۈنۈش خۇددى ”ئەمگەك بىلەن كاپىتال“ نىڭ گۈزەللىك سېلىشتۇرغىنىغا ئوخشاپ كېتىدۇ.

ئەمدى بۇ يەردە، ئۆزەمنىڭ ”قاتمال تەرجىمە“ لىرىم ئۈستىدە يەنە توختىلاي.

يەرەز قىلغاندا، بۇمۇ تەڭلا يۈز بېرىشكە تېگىشلىك مەسىلە: پۇرۇلېتارىيات ئەدەبىياتىنىڭ سالىمى تەشۋىقات ئىكەن، تەشۋىقاتنى كۆپچىلىك ئادەم چۈشىنىشەلمىگەن، ئۇنداقتا سەن بۇ ”قاتمال تەرجىمە“ قىلىنغان ۋە چۈشىنىشەلمىگەن بولمايدىغان نەزىرىيىۋى ”تەلىمنامە“ نى زادى نىمە ئۈچۈن تەرجىمە قىلىدىكەن؟ بۇ تەرجىمە قىلىنغانغا ئوخشاش ئەمەسمۇ؟

مېنىڭ جاۋاۋىم مۇنداق: ئۆزۈم ئۈچۈن ۋە ئۆزۈمنى پۇرۇلېتارىيات ئەدەبىياتىنىڭ تەنقىتچىسى دەپ ئاتىۋالغان بىرنەچچە ئادەم ئۈچۈن، ”ھوزۇر“ لىنىشقا بېرىلمەيدىغان، مۇشەققەتتىن قورقمايدىغان، بۇ نەزىرىيىلەرنى ئاز - تولا چۈشىنىشنى ئارزۇ قىلىدىغان كىتاپخانلار ئۈچۈن تەرجىمە قىلدىم.

ئالدىنقى يىلدىن بۇيان شەخسەن ماڭا ھۇجۇم قىلىدىغانلار تولىمۇ كۆپىيىپ كەتتى، ھەر خىل ژورناللاردا ”لۇشۇن“ دىگەن ئىسىم ئومۇمەن ئۇچراپ تۇرىدۇ؛ ئاپتورلىرىنىڭ تەلەپپۇزىدىن، شۇنداقلا قارىغاندا، ئىنقىلاۋىي ئەدەپلەرگە ئوخشاپ كېتىدۇ. لېكىن بىرنەچچە پارچە ماقالىسىنى كۆرگەندىن كېيىن، قۇرۇق گەپلىرىنىڭ تولىمۇ كۆپ ئىكەنلىكىنى بارا - بارا ھېس قىلدىم. نەشتەرى جان تومۇرغا، ئوق جايىغا تەگمىسە جانغا خەۋپ يەتكۈزەلمەيدۇ. مەن تەۋە بولغان سىنىپ توغرىسىدا،

تاكى ھازىرغىچە بىر نىمە دەپ ھۆكۈم قىلىشالمىدى، بىر تۇرۇپ ئۇششاق بۇرۇن ئازىيە دىيىشىدۇ، بىر تۇرۇپ "بۇرۇن ئازىيە" دىيىشىدۇ، بەزىدە تېخى "فېودالزىمىنىڭ پۇشتى"، ئۇنىڭ ئۈستىگە ئادەمىسمان مايىمۇن بىلەن ئوخشاش («ئىجادىيەت ژورنىلى» دىكى «دۇڭجىڭدىن خەت» كە قارالسۇن) قىلىپمۇ قويۇشىدۇ؛ قايسى بىر قېتىمدا ھەتتا چىشلىرىنىڭ رەڭگىگىچە تىللاشتى. مۇشۇنداق جەمىيەتتە فېودالزىم پۇشتىلىرىنىڭ دەۋران سۈرۈشى ئېھتىمالغا ناھايىتى يېقىن، لېكىن، فېودالزىمىنىڭ پۇشتى بولسا ئادەمىسمان مايىمۇن دەپ ھېچقانداق "تارىخقا ۋەبۇۋجۇيىچە قاراش" تا شەرھىلەنگەن ئەمەس ۋە ئۇنىڭدىن چىشنىڭ رەڭگى سېرىق بولسا، پۇرولېتارىيات ئىنقىلاۋىغا زىيانلىق بولىدىغانلىغىغا دەلىل تاپقىلىمۇ بولمايدۇ. شۇنىڭ ئۈچۈن ئويلاپ قالمىغانىكى، بۇ ھەقتە پايدىلىنىپ كورگۈدەك نەزىرىيە تولىمۇ ئاز بولغاچقا، ئۇلار بىر ئاز كولدۇرلاپ قالغان. دۈشمەننى يېرىپ تەكشۈرۈشتىن، چاپناپ بېقىشتىن ھازىرقى ۋاقىتتا خالى بولغىلى بولمايدۇ. بىراق يېرىپ تەكشۈرۈش ئېلىمىگە دائىر بىرەر كىتاپ، قاينىتىپ پىشۇرۇش ئۇسۇلىغا دائىر بىرەر كىتاپ بولغان بولسا، شۇنىڭغا قاراپ ئىش قىلىنسا تەم پەيدا بولاتتى - دە، ئايدىڭلىشاتتى، لەززەتلىك بولاتتى. كىشىلەر تولا چاغلاردا ئاساتىرلەردىكى Prometheusنى ئىنقىلاپ - چىغا سېلىشتۇرۇپ، ئۇ ئىنسانلارغا ئوت ئوغۇرلاپ بەرگەن، خۇدا شۇنچە ئازاپلىسىمۇ توۋە قىلمىغان، ئۇنىڭ قوسىغى كەڭلىكى ۋە قەيسەرلىكى ئىنقىلاپچىنىڭكىگە راسا ئوخشايدۇ، دىيىشىدۇ. لېكىن مەن باشقا دولەتلەردىن ئوت ئوغۇرلاپ كېلىشتە، ئەسلىدە ئۆز

گوشۇمنى پىشۇرۇشنى مەقسەت قىلغان ئىدىم؛ تەمى ياخشىراق بولسا، چاپنىغۇچىلارمۇ كوپرەك نەپ ئالسا، تېنىمۇ زاپا كەتمىگەن بولاتتى دەپ ئويلىغان ئىدىم: مۇددىيىم پۇتۇنلەي شەخسىيەتچىلىك بولغاننىڭ ئۈستىگە، ئۇنىڭغا مىشچانلارچە ھەشەمەتچىلىكمۇ، شۇنىڭدەك نەشتىرىمنى ئاستا چىقىرىپ، مېنى يېرىپ كورگۇچىلەرنىڭ يۇرگىگە تىقىپ، "ئىنتىقام ئېلىش" مۇ ئارىلاشقان ئىدى. لياڭ ئەپەندى "ئۇلار ئىنتىقام ئالماقچى بولۇۋاتىدۇ!" دەيدۇ. ئەمىلىيەتتە يالغۇز "ئۇلار" ئەمەس، ئۇنداق ئادەملەر "فېودالزىمىنىڭ پۇشتى" لىرى ئىچىدىمۇ تولا. لېكىن مەن جەمىيەتكە ئاز - تولا نەپ يەتكۈزۈشنى، تاماشىچىلار كورىدىغان نەتىجىنىڭ يەنىلا ئوت ۋە نۇر بولۇپ چىقىشىنى ئارزۇ قىلىمەن. شۇنىڭ ئۈچۈن، ئاۋال قول سېلىپ ئىشلىگىنىم «ئەدىبىيات - سەنئەت سىياسىتى» بولدى، چۈنكى ئۇنىڭدا تۈرلۈك گۇرۇھلارنىڭ مۇھاكىمىلىرى بار.

جېن بوچى ئەپەندى ھازىر كىتاپپۇرۇشلۇق قىلىۋاتىدۇ، Hauptmann ۋە Gregory خانىمنىڭ سەھنە ئەسىرىنى باستى؛ ئۆز ۋاقتىدا ئۇ ئىنقىلاۋىي ئەدىپ ئىدى، ئۇ ئۆزى تەھرىرلەيدىغان «ئەدىبىيات - سەنئەت تۇرمۇشى» دا مېنىڭ شۇ كىتاپنى تەرجىمە قىلغانلىغىمنى، قاتاردىن قالمايمەن دەپ تەرجىمە قىلغان ئىكەن، دەپ مەسخىرە قىلغان ئىدى. ئەپسۇسكى، مەندىن ئاۋال باشقىلاردىن قامچا يىدى. بىرەر كىتاپنى تەرجىمە قىلىش بىلەنلا ھاكاۋۇرلىشىپ كەتسە، ئىنقىلاۋىي ئەدىپ بولۇش تولىمۇ ئاسان ئىش بولۇپ قالىدۇ. لېكىن مەن ئۇنداق ئويلىمايمەن. كىچىك - كىسە بىر گېزىت مېنىڭ «سەنئەت توغرىسىدا» نى تەرجىمە

قىلغانلىغىمنى "تەسلىمچىلىك" دەپتۇ. شۇنداق، تەسلىم بولىدۇ. خان ئىشلار دۇنيادا دائىم ئۇچراپ تۇرىدۇ. لېكىن ئۇ چاغدا چېڭ فاڭشۇ يۈەنشۈەي ئاللىقاچان ياپونىيىنىڭ ئارشاڭىدىن ئۆمىلەپ چىقىپ، پارىژدىكى مېھمانخانىغا كىرىپ جايلىشىپ بولغان تۇرسا، بۇ يەردە يەنە كىمگە تەسلىم بولغان ئىش ئىكەن. تاڭ؟! بۇ يىل يەنە باشقىچە گەپ چىقىپ قالدى، «بوز يەر ئاچقۇچى» بىلەن «ھازىرقى زامان ھىكايىلىرى» دا "يۈنلىشىنى بۇرۇۋەتتى" دېيىشۋاتىدۇ. ياپونىيىنىڭ بەزى ژورناللىرى بۇ سوزنى يېڭى ھېسسىياتنىڭ سابىق تەرەپدارى پيەنگاڭ تىيېڭگە ياخشى ئىسىم دەپ چاپلاشقان ئىدى. ئەمىلىيەتتە بۇنداق كۈتۈلداشلار پەقەت ئىسىمغىلا قاراپ قويۇپ، ئويلاپ كورۇشنىمۇ خالىمايدىغان كونا كېسەلدىن ئىبارەت. پۇرولېتارىيات ئەدەبىياتىغا دائىر بىرەر كىتاپنى تەرجىمە قىلىش بىلەن يۈنلىشىنى ئىسپاتلاپ بەرگىلى بولمايدۇ، ئەگەر بۇرمىلاپ تەرجىمە قىلسا، ئەكسىچە زىيان كەلتۈرىدۇ. مەن كىتاپنى ئەنە شۇنداق چۇس پۇرولېتار ئەدەبىي تەنقىتچىلىرىگە ئاتاپ تەرجىمە قىلىمەن، چۈنكى ئۇلار. نىڭ "ھوزۇرلىنىش" قا بېرىلمەي، بۇ نەزىرىيەلەرنى دەرتكە چىداپ تۇرۇپ تەتقىق قىلىدىغان مەجبۇرىيىتى بار.

لېكىن شۇنداق ئىشەنچىم باركى، مېنىڭ ئەتەي بۇرمىلىمىغان تەرجىمىلىرىم مەن ياراتمايدىغان تەنقىتچىلەرنىڭ يېغىرىغا تەگسە ھوزۇرلىنىپ كۈلىمەن، ئۈزەمنىڭ يېغىرىغا تەگسە چىدايمەن، لېكىن ھەرگىز ئاشۇرۇۋەتمەيمەن ھەم كېمەيتەيمەن، بۇمۇ مېنىڭ "قاتمال تەرجىمە" قىلىشىمنىڭ بىر سەۋىيىسى. دەرۋەقە دۇنيادا ئاخىر ياخشىراق تەرجىمانلار چىقىدۇ، ئۇلار ھەم

بۇرمىلىماي، ھەم "قاتمال" ياكى "ئۈلۈك" مۇقىلماي تەرجىمە قىلالايدۇ، شۇ چاغدا مېنىڭ تەرجىمىلىرىم شاللاپ تاشلىنىدۇ، ئەلۋەتتە. مەن ئەنە شۇنداق "يوق" لۇقتىن "ياخشىراق" قا ئۆتكىچە بولغان بوشلۇقنى تولدۇرسام بولىدۇ.

ۋاھالەنكى، دۇنيادا قەغەز تولا، لېكىن ئەدەبىيات تەھرىر. راتلىرىدا ئادەم ئاز؛ ئۇلارنىڭ ئىرادىسى چوڭ ۋە لېكىن كۈچى ئاجىز، ئۇلار ھەممە قەغەزنى يېزىپ تۈگىتەلمەيدۇ، شۇنىڭ ئۈچۈن بىرەر تەھرىراتتا دۈشمىنىگە قارشى دوستلىرىغا ياردەم بېرىش، ياتلارنى سۇيۇرۇپ تاشلاش ۋەزىپىسىنى ئۈستىگە ئالغان تەنقىتچىلەر باشقىلارنىڭ قەغەزگە يازماقچى بولغىنىنى كورۇپ قالسا، ئاھ ئۇرۇپ، بېشىنى چايقاپ، تېپىچەكلەپ كېتىدۇ. شاڭخەيدىكى «شېنباۋ» گېزىتى ھەتتا ئىجتىمائى پەن تەرجىمانلىرىنى "ئىت باي، مۇشۇك باي" دەپ ئاتىغاندا، ئۇلارنىڭ ئوغىسى ئەنە شۇنداق قايناپ كەتكەن. "جۇڭگونىڭ يېڭىدىن باش كۈتىرىۋاتقان ئەدەبىياتىدا تۇتقان ئورنى ئاللىقاچان كىتاپخانىلارغا مەلۇم بولغان" جياڭ گۇاڭ Z ئەپەندى ياپونىيىنىڭ دۇڭجىڭ شەھىرىگە كېسەل داۋالاتقىلى بېرىپ، زاڭ. يۈەن ۋېيېن بىلەن كورۇشكىندە، زاڭيۈەن ۋېيېننىڭ، ياپونىيىدە بىر مۇنچە تولىمۇ ناچار تەرجىمىلەر بار، ئۇ تەرجىمىلەرنى چۈشىنىش ھەتتا ئەسلىنى ئوقۇپ چۈشىنىشتىنمۇ تەس.....دىگەن سوزلىرىنى ئاڭلاپ، كۈلۈپ كېتىپ: ".....جۇڭگودا تەرجىمانلار تېخىمۇ قاملاشمىغان، يېقىندىن بۇيان جۇڭگودا ياپون تىلىدىن بىرمۇنچە كىتاپ تەرجىمە قىلىندى، ئەگەر ياپونلار ياۋروپادىكى بىرەر مەملىكەتنىڭ ئەسەرلىرىگە بىرئاز خاتالىق كىرگۈزۈپ

قويغان ۋە ئۇ ئەسەرلەرنى بىر ئاز ئۆزگەرتىۋەتكەن بولسا، ياپون تىلىدىن جۇڭگو تىلىغا تەرجىمە قىلىنسا، بۇ ئەسەرلەرنىڭ قىياپىتىنىڭ يېرىمى ئۆزگىرىپ كەتكەن بولمامدۇ؟.....» («بوز يەر ئاچقۇچى»غا قارالسۇن) دەپتىكەن. دىمەك ئۇ تەرجىمىگە، بولۇپمۇ تەرجىمىدىن تەرجىمە قىلىشقا ناھايىتى نارازى ئىكەنلىكىنى بىلدۈرگەن. لياڭ ئەپەندى بۇ كىتاپلارنىڭ ئىسمىنى ۋە يامان يەرلىرىنى كۆرسىتىپ بېرەلگەن، بىراق جياڭ ئەپەندى بولسا پىسىسىگىلاپ كۈلۈپ قويۇپ، ھېچنەرسىنى قالدۇرماي سۇپۇرۇپ تاشلىغان، ھەقىقەتەن ھەممىنى بىر تايماقتا ھەيدىۋەتكەن. زاڭيۈەن ۋېيىن رۇس تىلىدىن بىر مۇنچە ئەدەبىيات - سەنئەت نەزىرىيىلىرىنى ۋە ھىكايىلەرنى بىۋاسىتە تەرجىمە قىلغان، ئۇنىڭ شەخسەن ماڭا ناھايىتى پايدىسى تەگدى. مەن جۇڭگودىمۇ شۇنداق ھالال ئىشلەيدىغان بىر - ئىككى رۇسچە تەرجىمان چىقىپ، ياخشى كىتاپلارنى داۋاملىق تەرجىمە قىلىشنى، ئۆزىنى «ھارامزادە» دەپ بىر ئېغىز تىللاپ قويۇش بىلەنلا ئىنقىلاۋىي ئەدەبىيات مەسئۇلىيىتىنى ئوتەپ بولغان بولۇۋالماستىن ئارزۇ قىلىمەن.

ھازىرچۇ، بۇ نەرسىلەرنى لياڭ شىچيۇ ئەپەندى تەرجىمە قىلمايدىغان بولدى، باشقىلارنى «ئىت باي، مۇشۇك باي» دەپ ئاتايدىغان ئۇلۇقلارمۇ تەرجىمە قىلمايدىغان بولدى. رۇس تىلىنى ئۆگەنگەن جياڭ ئەپەندى بۇ ئىشقا ئەسلىدە ناھايىتى باپ ئىدى، ئەپسۇسكى ئۇ كېسەلدىن ساقايغاندىن كېيىن، ئاران «بىر ھەپتە ئىچىدە» دىگەن بىر ئەسەرنىلا چىقاردى، ۋاھالەنكى بۇنىڭ ياپونىيىدە خېلى بۇرۇنلا ئىككى خىل تەرجىمە

مىسى چىققان ئىدى. جۇڭگو بىر چاغلاردا ۋاي دارۋىن، ۋاي نىسسى دەپ يۈرگەن ئىدى، ياۋروپا ئۇرۇشى دەۋرىدە بولسا ئۇلارنى تىللاشقا باشلىدى. شۇنداق بولسىمۇ دارۋىن ئەسەرلىرىنىڭ تەرجىمىسىدىن ھازىر بىر خىللا بار، نىسسىنىڭ بولسا يېرىم قىسمى بار؛ ئېنگىلىز، نېمىس تىللىرىنى ئۆگەنگەن ئالىملار - نىڭ ۋە كاتتا ئەدىپلەرنىڭ چولسى تەگمىگەچكە ياكى نەزىرىگە ئېلىنمىغاچقا بىرچەتكە قايرىلىپ قالغان. شۇنىڭ ئۈچۈن ھازىرچە باشقىلار مەسخىرە قىلىمۇ، تىللىشىمۇ پەرۋا قىلماي، ياپون تىلىدىكى تەرجىمىسىدىن تەرجىمە قىلىش ياكى ئەسلى نۇسخىسىنى تېپىپ ياپونچە تەرجىمىسىگە قاراپ تۇرۇپ ئۇدۇلمۇ - ئۇدۇل تەرجىمە قىلىش توغرا كەلسە كېرەك. مېنىڭ يەنە شۇنداق قىلغۇم بار ھەمدە تېخىمۇ كۆپ شۇنداق قىلىدىغان ئادەملەرنىڭ ئۇزۇل - كېسىل قۇرۇق گەپ ئىچىدىكى بوشلۇقنى تولدۇرۇشنى ئارزۇ قىلىمەن، چۈنكى بىزگە جياڭ ئەپەندىگە ئوخشاش «كۈلۈپ قويۇش» يارىمايدۇ، لياڭ ئەپەندىگە ئوخشاش «ناقەت قىلىپ كۈتۈپ تۇرۇش، كۈتۈپ تۇرۇش» مۇ كېرەك ئەمەس.

6

مەن باشتا «ئۆزىنى زورۇققان - چىشىنى قاتتىق چىش - لىگەن قىلىپ كۆرسەتكىنى بىلەن ئەمىلىيەتتە پاختىدەك بوش ئىكەنلىكى يېڭى ئاي جەمىيىتىنىڭ خۇسۇسىيىتى» دىگەن سۆزلەرنى قىلغان ئىدىم، ئەمدى بۇ يەردە بۇ ماقالىنىڭ ئاخىرى سۈپىتىدە قىسقىچە بىرنەچچە ئېغىز سۆزنى قوشۇپ قويۇشقا توغرا كەلدى.

«يېڭى ئاي» دۇنياغا كېلىش بىلەنلا «جىددى پوزىتسىيە»نى تەشەببۇس قىلىپ، تىللايدىغانلارنى تىللاش كېرەك، تەنە قىلغۇچىلارنى تەنە قىلىش كېرەك، دىگەن ئىدى. بۇمۇ جايىدا گەپ بولغان. بۇ دەل «ئۆزىنىڭ يولى بىلەن ئۆزىنى بايلاش» بولىدۇ. بۇ «ئىنتىقام ئېلىش»نىڭ بىر تۈرى بولسىمۇ، لېكىن ئۆز نەپسىگە چوڭ تاتماسلىق كېرەك. 2- جىلدنىڭ 6- ۋە 7- قوشىما سانىدىكى ئېلاندا «بىز» سەۋرى - تاقەت قىلىش («سەۋرى - تاقەتلىك» بولالمىغانلارغا سەۋرى - تاقەت قىلالماي- دىغانلىغىمىزنى ھېسابقا ئالمىغاندا) پوزىتسىيىمىزنى ساقلاپ قالسىز، بىز سالماقلىق، ئەقلىيلىككە مۇۋاپىق تەلىماتنى ياقىتۇ- رىمىز» دىگەن سۆزلىرىمۇ بار. بۇ گەپلەرنىڭ يۇقۇرقى ئىككى جۈملىسىمۇ جايىدا، «كوزۇڭنى ئويغاننىڭ كوزىنى ئوي، چىشىڭنى چاقتاننىڭ چىشىنى چاق» دىگەندەك، دەسلەپكىسى بىلەن ئىزچىللىشىپ كەلگەن. لېكىن مۇشۇ يول بىلەن كېتىۋېرىد- دىغان بولسا، «زورلۇق كۈچكە زورلۇق كۈچ بىلەن قارشى تۇرۇش» قا دۇچكېلىپ قالىدۇ- دە، بۇمۇ يېڭى ئاي تەھرىراتى- دىكى جانايلار ياقىتۇرىدىغان «سالماقلىق» بىلەن پېتىشالمايدۇ.

بۇ نوۋەت يېڭى ئاي تەھرىراتىنىڭ «ئەركىن سۆز»لىرى زۇلۇمغا ئۇچرىدى، كونا چارە بويىچە، زۇلۇم قىلغۇچىغا زۇلۇم قىلىشى كېرەك ئىدى. لېكىن «يېڭى ئاي»دا چىققان ئىنكاس پەقەت «سۆز ئەركىنلىكىگە زۇلۇم سالغۇچىلارغا» دىگەن بىر پارچە ماقالا بولدى، بۇنىڭدا ئاۋال قارشى تەرەپنىڭ مەسلىكى، ئاندىن كېيىن چەتئەل قانۇنلىرى، ئاخىردا شەرق ۋە غەربنىڭ تارىخىي مىساللىرى نەقىل كەلتۈرۈلۈپ، ئەركىنلىكنى

بوققۇچىلار ھامان ھالاك بولىدۇ، دەپ، قارشى تەرەپنىڭ غەپىنى يەيدىغان ئاگاھلاندۇرۇشنى ئوتتۇرىغا قويۇپتۇ.

دىمەك، يېڭى ئاي تەھرىراتىنىڭ «جىددى پوزىتسىيە»سى، «كوزۇڭنى ئويغاننىڭ كوزىنى ئويۇش» ئۇسۇلى، تېڭى - تەكتى- دىن ئالغاندا، مەخسۇسلا كۈچتە تەڭ ياكى كۈچى ئاجىزراق ئادەملەرگىلا قارىتىلغان. ئەگەر كۈچى بارلاردىن مۇشت يەپ كوزىنى ئىششىتىۋالىدىغان بولسا، ئادەتنى بۇزۇپلا ئۆزىنىڭ يۈزىنى قولى بىلەن ئېستۇپلىپ، «ئۆزەڭنىڭ كوزىگە دىققەت قىل!» دەپ توۋلاپ قويىدۇ، خالاس.

بىر نەچچە "راۋان" تەرجىمە

مۇشۇ بىر يىلدىن كۆپرەك ۋاقىت ئىچىدە، "قاتمال"غا جان - جەھلى بىلەن ھۇجۇم قىلىدىغان مەشھۇر ئادەملەردىن 3 ئەۋلات پەيدا بولدى: بىرىنچىسى، پىرى بولغان لياڭ شىچىۈ جياۋ شۇ، ئىككىنچىسى، ئۇنىڭ شاگىرتى جاۋ جىڭشېن جياۋ شۇ، يېقىندا تالىپچاق - ئالى مەكتەپ ئوقۇغۇچىسى ياڭ جىڭخاۋ مەيدانغا چىقتى، بۇ 3 ئەۋلات ئىچىدە جاۋ جىڭشېن جياۋ شۇنىڭ تەشەببۇسى ھەممىدىن بەك ئېنىق ۋە ئۇزۇل - كېسىل بولۇپ ئۇنىڭ مەيھۇمى مۇنداق:

"دۇرۇس بولۇپ راۋان بولمىغىنىدىن كۆرە، راۋان بولۇپ دۇرۇس بولمىغىنى تۇزۇك."

بۇ ھىكمەتلىك سۆز بىر ئاز غەلىتە بولسىمۇ، لېكىن ئوقۇ - غۇچىلارغا كار قىلىدۇ. چۈنكى كىشى "دۇرۇس بولۇپ راۋان بولمىغان" تەرجىمىنى ئوقۇش بىلەنلا قىيىنلىپ قالىدۇ؛ ئۆز روھىغا كىتاپ بىلەن دەم بېرىدىغان كىتاپخانلار دەرۋەقە جاۋ جىڭشېن جياۋ شۇنىڭ ھىكمەتلىك سۆزىگە قايىل بولار. "راۋان بولسىمۇ، دۇرۇس بولمىغان" تەرجىمىنى ئەسلىگە سېلىشتۇر - مىغىچە، دۇرۇس بولمىغان يەرلىرىنىڭ قەيەردە ئىكەنلىكىنى بىلگىلى بولمايدۇ. ھالبۇكى، ئەسلىگە سېلىشتۇرۇپ كۆرىدىغان

كىتاپخانلاردىن جۇڭگودا قاچىلىك تېپىلار كىن - تاڭ. مۇنداق چاغدا، كىتاپخان تەرجىماندىنمۇ كۆپرەك بىر نەرسىنى بىلىشى شەرت، شۇنىڭدىلا ئۇنىڭدىكى خاتالىقنى تاپالايدۇ - دە، "دۇرۇس بولمىغان" جايلارنى بىلىۋالىدۇ. ئۇنداق بولمىسا، ئۇقا - ئوقمايلا مىڭسىگە قارا - قوپۇق قاچىلىۋالىدۇ.

مېنىڭ ئىلىم - پەن جەھەتتە بىلىدىغانلىرىم ناھايىتى ئاز، ئۇنىڭ ئۈستىگە قۇلۇمدا چەتئەل كىتاپلىرىمۇ بولمىغاچقا، تەرجىمە قىلىنغانلىرىنىلا ئوقۇشقا مەجبۇرمەن. لېكىن يېقىندىن بۇيان گۇمانلىق يەرلەرنى پات - پاتلا ئۇچرىتىپ قالىدىغان بولدۇم. شۇنداقلا بىر نەچچە مىسال كەلتۈرەي: «يۇتۇن كائىنات توغرى - سىدىكى ئەسەرلەر خەزىنىسى» دىگەن كىتاپلار مەجمۇئىسىدىكى جۇتەيشۇن ئەپەندىنىڭ «بىئولوگىيە توغرىسىدا ئاددى ساۋات» دىگەن ئەسىرىدە مۇنداق بىر جۈملە بار ئىكەن:

"يېقىندا نىل ۋە ئېل ئەپەندىلەرنىڭ بوغداي توغرىسىدىكى"

مېنىڭ بىلىشىمچە شىۋېتسىيىدە Nilsson-Ehle ناملىق مەشھۇر بىر بىئولوگ بولۇپ، ئۇ بوغداينىڭ ئىرسىيەت قانۇنىنى تەكشۈ - رىدىغان ئالىم ئىدى، لېكىن ئۇ قوش پەمىلىلىك بىر ئادەم، ئۇنىڭ ئىسمى "نىلسون ئېل" دەپ تەرجىمە قىلىنسا توغرا بولاتتى. ھازىر بولسا "ئەپەندىلەر" دەپ تەرجىمە قىلىنغان، ئۇنىڭ ئۈستىگە "ۋە" سۆزىمۇ قوشۇلغان. بۇنىڭ راۋانلىغىمۇ راۋان، لېكىن مەندە باشقا ئىككى ئادەم بولسا كېرەك دىگەن گۇماننى پەيدا قىلدى. بۇ كىچىك مەسىلە بولسىمۇ، بىئولوگىيە توغرىسىدا سۆزلىنىۋاتقان ئىكەن، شۇنداق كىچىك تەرەپلىرىگىمۇ

سەل قارىماسلىق كېرەك. شۇنداق بولسىمۇ، بىز ھازىرچە سالاۋات قىلىپ تۇرايلى.

بۇ يىل 3-ئايلىق «ھىكايە» ژورنىلىدىكى فىك خۇشېڭ ئەپەندى تەرجىمە قىلغان «بوۋاي» دىمۇ مۇنداق بىر جۈملە بار ئىكەن:

“ئۇنىڭ كېزىك كېسلى ئېغىر كېسەلگە، يەنى يۇقۇملۇق زۇكام (Influenza) غا ئۆزگىرىپ كەتتى.....”

بۇمۇ ناھايىتى “راۋان”، لېكىن مېنىڭ بىلىشىمچە، يۇقۇملۇق زۇكام كېزىكتىن ئېغىر ئەمەس. ئۇنىڭ ئۈستىگە بىرى نەپەس يوللىرىدا بولىدىغان كېسەل، يەنە بىرى ھەزىم يوللىرىدا بولىدىغان كېسەل. سەن ئۇنى ھەر قانچە “ئۆزگەر” تەسگىمۇ “ئۆزگەر” تىپ كېتەلمەيسەن. پەقەت “تەپ” تۇتۇپ ياكى “جاڭداپ” قالغاندىلا ئۆزگىرىشى مۇمكىن. لېكىن ھىكايە «بىئولوگىيە توغرىسىدا ئاددى ساۋات» قا ئوخشىمايدۇ، بۇنىڭغىمۇ سالاۋات قىلىپ تۇرايلى. ئەمدى باشقا بىر ئۆلگە - ئاجايىپ تەجرىبىگە قاراپ باقايلى.

بۇ تەجرىبە خې دىڭجى بىلەن جاڭ جۇياۋ بىرلىشىپ تەرجىمە قىلغان، ئامېرىكىلىق Conklin يازغان «ئىرسىيەت ۋە مۇھىت» تىن چىقىپ قالدى. ئۇنىڭ تەرجىمىسى مۇنداق:

“..... ئۇلار ئاۋال توشقاننىڭ كوزىدىكى يىلىكسىمان خۇستالنى ئېلىپ، ئوي قۇشقا ئۆكۈل قىلدى، ئوي قۇشنىڭ كوزىدە تاشقىرىدىن كەلگەن ئاقسىل ماددىلىرىنى كورسىتىپ بىرلەيدىغان ‘خۇستال سەپلەنمىسى’ پەيدا بولغاندىن كېيىن، ئوي قۇشنىڭ قېنىنى ئېلىپ، بوغاز توشقانغا ئۆكۈل قىلدى.

چىشى توشقانلار بۇ ئۆكۈلغا بەرداشلىق بېرەلمەي تولىسى ئۆلۈپ كەتتى، لېكىن ئۇلارنىڭ كوزلىرىگە ياكى خۇستاللىرىغا بىرەر زىيان يەتمىگەن، ئۇنىڭ ئۈستىگە ئۇلارنىڭ ئۇرۇغدانلىرىغا توپلانغان ئۇرۇقلىرىغىمۇ بىرەر ئالاھىدە زىيان يەتمىگەن، چۈنكى ئۇلارنىڭ كېيىن تۇققان بوجىلىرىگە قارىغاندا، كوزلىرى مېيىپ بولۇپ تۇغۇلغان ئەمەس.”

بۇ ئابزاستىكى جۈملىلەرمۇ ناھايىتى “راۋان” دەك، چۈشىنىشلىكتەك كورۇندۇ، لېكىن تەپسىلى ئويلاپ قارىغاندا، چۈشىنىكسىزلىكتىن خالى ئەمەس. 1. “يىلىكسىمان خۇستال” دىگەن نىمە؟ چۈنكى، خۇستال يىلىكسىمان، تېرىسىمان دەپ ئايرىلمايدۇ. 2. “خۇستالنىڭ سەپلەنمىسى” دىگەن نىمىسى؟ 3. “تاشقىرىدىن كەلگەن ئاقسىل ماددىلىرىنى كورسىتىپ بېرە - لەيدىغان” دىگەن قانداق گەپ؟ مەندە سېلىشتۇرۇپ كورۇشكە ئەسلى نۇسخىسى بولمىغاچقا ناھايىتى ئىچىم پۇشتى، ئۇنداق ئويلاپ - بۇنداق ئويلاپ، مۇنداق ئۆزگەرتىپ تەرجىمە قىلىش كېرەك ئىكەن دىگەن يەرگە كەلدىم:

“ئۇلار ئاۋال توشقاننىڭ كوزىدىكى شىلىمشىق تەييارلىغى بولىدىغان (ئۆكۈل قىلىش ئۈچۈن) خۇستالنى ئېلىپ ئوي قۇشقا ئۆكۈل قىلدى، ئوي قۇشى بۇ يات ئاقسىل ماددىسىنى (يەنى شىلىم ھالىتىدىكى خۇستالنى) ئۆزلەشتۈرۈۋېلىپ ‘خۇستالغا قارشى ماددا’ (يەنى ھېلىقى شىلىم ھالىتىدىكى خۇستالغا قارشى ماددا) نى پەيدا قىلغان، ئاندىن كېيىن ئۇلار ئۇنىڭ قېنىنى ئېلىپ بوغاز توشقانغا ئۆكۈل قىلغان.....”

يۇقۇرقىلىرى ئۆتتۈر كەلگىنى بويىچە كەلتۈرۈلگەن بىر

نەچچە مىسالىدىنلا ئىبارەت، بۇلاردىن باشقا، موھىتقا قاراپ پىكىر تۇيغۇنىڭ ئۆزگىرىپ تۇرۇشى بىلەن ئۇنتۇلۇپ قالغانلىرىمۇ ئاز ئەمەس، ئۆزەم بىلىمەيدىغان بىر مۇنچىلىرىنى ئۆتكۈزۈۋەتكەن ياكى خاتا پېتىچە مىگەمگە قاچىلىۋالغان بولۇشۇم تەبىئىي. شۇنداق بولسىمۇ، مۇشۇ بىر نەچچە مىسالىدىنلا شۇنىڭغا ھۆكۈم قىلغىلى بولىدۇكى، "تەرجىمە دۇرۇس بولۇپ، راۋانسىز" قىلىنسا، ھەر قانچە دىگەندىمۇ چۈشىنىكسىز چىقار، ئويلاپ كورگەندە چۈشىنىپ كەتكىلىمۇ بولار؛ تەرجىمە "راۋان بولسىمۇ دۇرۇس بولمىسا" ئازدۇرۇپ قويىدۇ، ھەر قانچە ئويلىغان بىلەنمۇ چۈشىنىپ ئالغىلى بولمايدۇ، ئەگەر چۈشەنگەندەك قىلغان بولسىڭىز، تۇيۇق يولغا كىرىپ كەتكەن بولىسىز.

ئات-كالا قاچىرىقلىرى

"دۇرۇس بولمىسىمۇ راۋان" تەرجىمە قىلىش ئۇسۇلىنى تەشەببۇس قىلىدىغانلارنىڭ سەركەردىسى جاۋ جىڭشېن ئەپەندى يېقىندىن بۇيان بىرەر چوڭ ئەسەرنى تەرجىمە قىلغىنى يوق. ئۇ ئەتىمالىم، «ھىكايە» ژورنىلىدا بىزگە «چەتئەل ئەدىبىياتى مۇنبىرىدىن خەۋەرلەر»نى تونۇشتۇرۇشقا تۇرغان بولسا كېرەك. دەرۋەقە، بۇنىڭغا ناھايىتى تەشەككۈر بىلدۈرمىز. ئۇ خەۋەر-لەرنى تەرجىمە قىلىپ تاپقانمۇ ياكى تونۇشتۇرغۇچى ئۆزى ئوقۇشۇپ ۋە ياكى تەتقىق قىلىپ تاپقانمۇ؟ بۇنى ھېچنىمىدىن قىياس قىلالىمىدۇق. تەرجىمە قىلىپ تاپقان دەيلى دېسەك، ئومۇمەن ئۇلارنىڭ مەنبەسى كورستىلىمىگەن، بىزمۇ نەدىن سۇرۇش-تۇرۇشنى بىلەلمىدۇق. دەرۋەقە "دۇرۇس بولمىسىمۇ راۋان" تەرجىمە قىلىش ئۇسۇلىنى تەشەببۇس قىلىۋاتقان جاۋ ئەپەندى بۇلارغا ئانچە پەرۋا قىلىپ كەتمىسە كېرەك؛ بىر ئاز "دۇرۇس بولماي" قالسىمۇ بەربىر مەقسىدى ئىشقا ئاشقان بولىدۇ-دە. شۇنداق بولسىمۇ، گۇمانلىق يەرلىرى يەنىلا ماڭا ئۇچراپ تۇرۇۋاتىدۇ.

«ھىكايە» ژورنىلىنىڭ 2-ئايلىق سانىدا، جاۋ جىڭشېن ئەپەندى «يېڭى ئاممە يازغۇچىلىرىنىڭ يېقىنقى خەۋەرلىرى»نى بىزگە يەتكۈزۈپتۇ. بۇلارنىڭ بىرىدە: "ئاكروبات سىرك

ئوبۇنىنىڭ Alay Oop ناملىق رەسىملىك ھىكايىسىنى يېزىپ پۈتتۈردى دەپتۇ. بۇ سوز ناھايىتى "راۋان" ئەمما، كېيىن بۇ رەسىملىك كىتاپقا قارىسام، سىرك ئەمەس ئىكەن. ئېنىڭلىزچە لۇغەتنى قەرز ئېلىپ كېلىپ، كىتاپنىڭ ئىسمى ئاستىغا ئىزاھلاپ "Life and Love Among the Acrobats Tod Entire yin Pictures" دەپ يېزىلغان 2 قۇر ئېنىڭلىزچە سۆزلەرنى بىر قۇر تەكشۈرۈپ كۆرسەم، ئەسلىدە "سىرك" نىڭ ھىكايىسى ئەمەس، بەلكى "سىرك ئوينىدىغان سىركچىلار" نىڭ ھىكايىسى ئىكەن. دىمەك، بۇ گەپكە قارىغاندا، دەرۋەقە، ئۇ بىر ئاز "راۋان" بولماي چىقتى. لېكىن مەزمۇن ئەنە شۇنداق تۇرسا، بۇ ھەقتە ئويلاشقا نىمە چارە بولسۇن؟ "سىركچىلار" بولغاچقا، "elove" دىگەن سوز كەلگەن - دە.

«ھىكايە» ژورنىلىنىڭ 11 - ئايلىق سانىدا، جاۋ جىڭشىن ئەپەندى بىزگە يەنە "سېپىس 4 توملۇق روماننى پۈتتۈردى"، ئۇنىڭ ئۈستىگە "ھەتتا يېرىمى ئادەم، يېرىمى كالا سۈرەتلىك دېۋە، (Der Zentaur) دىگەن ئاخىرقى قىسمىمۇ بۇ يىل نەشرىدىن چىقتى" دەپ خەۋەر قىپتۇ. مانا ئەمدى "Der" دىگەن سوزى ئادەمنىڭ كۆزلىرىنى چەكچەيتۈرۈۋەتتى، چۈنكى بۇ كامېن تىلى بولغاچقا، لۇغەتتىن تەكشۈرۈپ كۆرۈپ باقاي دىگەن بىلەن، ئۇنداق لۇغەتنى "تۈڭجى" مەكتىۋىمۇ تاپالمىغان يەردە، باشقىچە خىيالدا بولۇشقا قانداقمۇ يېتىنغىلى بولسۇن. ھالبۇكى، ئاستى - دىكى بىر ئاتالغۇنى يازمىغان بولسۇمۇ مەيلىدى، ئۇنى يازغانلىقى ئۈچۈن چىڭىش كېسەلگە ئايلىنىپ قالغان. بۇ سوز ئېھتىمال، يۇنان تىلىدىن چىققان بولسا كېرەك، ئېنىڭلىز لۇغەتلىرىدىمۇ

ئۇچرايدۇ، بىز ئۇنى بەزىلەرنىڭ دائىم رەسىم سىزىشتا ماتېرىيال قىلغانلىغىنىمۇ كۆرگەنىمىز، ئەسلىدە بېلىنىڭ يۇقۇرىسى ئادەم، بېلىنىڭ تۆۋەنىنى كالا ئەمەس، ئات ئىدى. كالا بىلەن ئات ئوخشاشلا سۈت ئەمگۈچى ھايۋان، "راۋان"لاشتۇرۇش ئۈچۈن بىرەر قېتىم ئارىلاشتۇرۇۋەتسىمۇ ھېچقىسى يوق؛ شۇنداق بولسىمۇ ئات تاق تۇۋاقللىقلار تۈرىگە، كالا جۈپ تۇۋاقللىقلار تۈرىگە كىرىدۇ، بىر ئاز ئوخشاشمايدۇ، شۇڭا ئۇلارنى پەرق ئەتكەن ياخشى، "ئاخىرقى قىسمى نەشرىدىن چىققان" چاغدا، قەستەن "كالا"لاشتۇرۇپ قويۇشنىڭ ھاجىتى يوق.

"كالا"لاشتۇرۇپ قويغانلىقى ئۈچۈن، جاۋ جىڭشىن ئەپەندىنىڭ مەشھۇر "كالا سۈتى يولى" ئېسىمىگە چۈشۈپ قالدى. بۇ قارىماققا خېلىلا سوزمۇ - سوز تەرجىمە ياكى "قاتمال تەرجىمە"گە ئوخشاپ تۇرسىمۇ، ئەمىلىيەتتە ئۇنداق ئەمەس، بۇ يەرگىمۇ سەۋەپسىزلا "كالا"نى كىرگۈزۈپ قويغان. بۇ ھىكايە توغرىسىدا لۇغەت ئاختۇرۇپ ئولتۇرۇشنىڭ زورۇرىيىتى يوق، بۇنى رەسىملىك كىتاپلاردىنمۇ كۆرگىلى بولىدۇ. يۇنان ئاستاتىلىرىدە ئېيتىلىشىچە، ئۇلۇق تەڭرى زىئۇس ئاياللارغا ناھايىتى خۇشتار تەڭرى ئىكەن، ئۇ كۈنلەرنىڭ بىرىدە ئادىمىزات ئارىسىغا كېلىپ، مەلۇم بىر خانىمدىن بىر ئوغۇل تېپىپتۇ. ھەر نەرسىنىڭ جۈپى بولىدۇ - دە، زىئۇسنىڭ خانىمى ناھايىتى قىزغانچۇق ئايال تەڭرى ئىكەن، ئۇ بىر كۈنى ئەھۋالنى بىلىپ قېلىپ، ئۈستەل - ئورۇندۇقنى ئۇرۇپ - چېقىپ (?) دەرغەزەپ بولغاندىن كېيىن، ھېلىقى بالىنى ئاسمانغا ئېلىپ چىقىپ، پەيتى كەلگەندە ئۇنى ئولتۇرۇۋەتمەكچى بوپتۇ. لېكىن بالا گۈدەك بولغاچقا، ھېچ

ئىشتىن خەۋىرى يوق، كۈنلەرنىڭ بىرىدە ئۇ زىئۇس خېنىمنىڭ ئەمچىگىگە دۇچ كېلىپ قاپتۇ - دە، ئۇنى شورىۋاپتۇ، خېنىم قاتتىق چوچۇپ كېتىپ، ئۇنى بىر ئىتتىرىپتىكەن، ئۇ ئادىمىزات ئارىسىغا چۈشۈپ كېتىپتۇ، زىيانكەشلىككە ئۇچرىمايلا قالماستىن، بەلكى كېيىن قەھرىمان بولۇپ يېتىشىپتۇ. لېكىن ئۇنىڭ بىرلا شورىۋالغانلىقى ئۈچۈن، زىئۇس خېنىمنىڭ سۈتى جىرتلا قىلىپ چىقىپ، ئاسمانغا چېچىلىپ، سامان يولغا، يەنى "كالا سۈتى يولى" - ياق، ھەقىقەتتە "ئىلاھى سۈت يولى"غا ئايلىنىپتۇ. لېكىن ئاق تەنلىكلەر "سۈت" نىڭ ھەر قاندىغىنى "Milk" دەيدۇ، بىز سۈت كانىسروۋالىرىدىكى خەتلەرنى كۆرۈپ ئادەتلىنىپ كەتكەن، بەزىدە خاتا تەرجىمە قىلىپ قويۇشتىن خالى بولالايمىز، شۇنداق، بۇمۇ ھەيران قالغۇدەك بىر ئىش ئەمەس.

لېكىن تەرجىمە توغرىسىدا چوڭ تەشەببۇسلارنى ئوتتۇرىغا قويۇپ يۈرگەن مەشھۇر ئادەم ئاتنى كۆرگەندە كاللىسى ئايلىنىپ قالسا، كالىغا ئىجىل بولۇپ تۇرسا، "كالىنىڭ بېشى ئاتنىڭ ئاغزىغا توغرا كەلمەپتۇ" ("پايپاققا ناھال قاققان دەك" دىگەن ماقال ئورنىدا ئىشلىتىلىۋاتىدۇ - ت) دىگەندەك تەرجىمە قىلسا، بۇمۇ بىر شاڭخو ئۈچۈن دەستەك، - بۇ پەقەت باشقىلار توغرىسىدىكى شاڭخو ئۈچۈن دەستەك، ئۇنىڭ ئۈستىگە، بۇ مۇناسىۋەت بىلەن يۇنان ئاساتىرىدىن بىر ئاز خەۋەردار بولۇپ قالدۇق، بۇنىڭ جاۋجىڭشېن ئەپەندىنىڭ "دۇرۇس بولۇپ راۋان بولمىغىنىدىن كۆرە، راۋان بولۇپ دۇرۇس بولمىغىنى تۈزۈك" دىگەن ھىكمەتلىك سۆزىگە قىلچىلىك زىيىنى يوق. بۇنىڭ نامى "كەلسە كەلمەس تەرجىمە قىلىۋېرىش ياشسۇن!" دەپ ئاتىلىدۇ.

يەنە بىر "راۋان" تەرجىمە توغرىسىدا

"راۋان" تەرجىمىنىڭ پەيدا بولغىنىغا خېلى ۋاقىت بولۇپ قالدى، ئۇنىڭ ئۈستىگە چوڭ ئەدىپ ۋە چوڭ تەرجىمە نەزىرىدە يېچىلىرىنىڭ بولغاچقا، ئۇنىڭغا ھېچكىممۇ دىققەت قىلمايدۇ. لېكىن مەن توپلىغان «راۋان تەرجىمىلەر ئۆلگىلىرىنىڭ توپلىمى» دىن ئۇشتۇمۇتۇت مۇشۇنداق بىر ماددا ئۇچراپ قالغانلىقى ئۈچۈن، يەنە بىر قېتىم گەپ قىلىشقا توغرا كەلدى.

بۇ ماددىدىن گەپ باشلاي، جۇڭخۇا مىنگونىڭ 19 - يىلى 8 - ئاينىڭ 3 - كۈنىدىكى «دەۋر» گېزىتىدە، «ئىككى قولىغا يىڭنە ئۆتكۈزۈلگەن.....» دىگەن بىرىنچى نومۇرلۇق چوڭ ھەرىپلەر بىلەن تىزىلغان مەۋزۇ ئاستىدا مۇنداق گەپ بار ئىكەن:

"كوممۇنىستلار تۇتۇپ كەتكەندىن كېيىن پۇل تۆلەپ چاڭشاداىن قېچىپ چىققان بىر نەپەر جۇڭگولۇق سودىگەر ئۆزىنىڭ 2 نەپەر ئەگەشكۈچىسى بىلەن بىللە تۇنۇگۇن خەنكۇغا كەلدى، بۇ خوجايىن بىلەن چاكارلىرىنىڭ ھەممىسىنىڭ ئۈستى - بېشى قان. ئۇلارنىڭ دوستلىرىنىڭ ئېيتىشىچە، چاڭشادا كوممۇنىستلارنىڭ پايلاقچىلىرى بار ئىكەن، شۇنىڭ ئۈچۈن بۇرۇلۇشلارنىڭ تولىمى 29 - كۈنى سەھەردە قولغا ئېلىنىپتۇ. بۇلار بولسا 28 - كۈنى كېچىدە قولغا

ئېلىنىپتۇ - دە، بۇلارنىڭ قوللىرىغا يىڭنە ئوتكۇزۇپ، جىڭ بىلەن جىڭلاپتۇ. بۇلار بۇ ئەھۋالنى سوزلەپ بەرگىنىدە ئىككى قوللىرىنى چىقىرىپ، لاتىلىرىنى يېشىپ، يېڭنە ئوتكۇزۇلگەن توشۇكىلىرىنى كۆرسەتتى، قانغا مىلەنگەن..... (دېيەتتۇڭشى ئاڭلىتىلغىنىڭ 2 - كۈنى خەتكۈدىن بەرگەن دېيەنباۋسى)

ئازغىنە دىققەت قىلغاندا، بۇنىڭدىن ئاز - پاز گۇمانلىق يەرلىرىنى تاپقىلى بولسىمۇ، لېكىن سوزى "راۋان" ئەلۋەتتە. مەسىلەن: بىرىنچىدىن، خوجايىن بۇرۇن ئاز بولغاچقا، "قانغا مىلەنگەن" بولۇشى تەبىئىي؛ 2 نەپەر چاكىرى ھەر ھالدا كەمبەغەل بولسا كېرەك، شۇنداق تۇرۇقلۇق نىمىشقا ئۇلارمۇ بىلە "قانغا مىلەنگەن" بولىدىكەن؟ ئىككىنچىدىن، "قوللىرىغا يىڭنە ئوتكۇزۇپ، جىڭ بىلەن جىڭلاپ" نىمە قىلىدىكەن، ئۇلارنىڭ ۋەزىنىگە قاراپ جىنايىتىنى بېكىتەمدىكەن - يا؟ لېكىن، شۇنداق بولسىمۇ، ماقالا - گەپ يەنە "راۋان"، چۈنكى جەمىيەتتە، كوممۇنىستلارنىڭ ھەركەتلىرىنى ئاجايىپ - غارايىپ دەيدىغان گەپلەر ئەسلىدىنلا بار؛ ھالبۇكى، "ئاخىرەتنامە"نى ئوقۇغاندا ئادەم 10 قات دوزاقنىڭ مەلۇم بىرىدە گۇناكارنى تارازىغا سېلىپ جىڭلايدىغان ئۇسۇلنىڭ بار ئىكەنلىگىنى بىلىدۇ، شۇڭا، "جىڭ بىلەن جىڭلىغان"نىڭ ھەيران قالغۇچىلىقى يوق. لېكىن جىڭلىغاندا "جىڭنىڭ ئىلىمىگىنى ئىشلەتمەي"، "يىڭنە" ئىشلەت - كەنلىكى بىر ئاز باشقىچە رەك بولۇپ قاپتۇ.

كەختىمگە يارىشا، شۇ كۈنكى ياپون تىلىدىكى گېزىت - "شاڭخەي گېزىتى" دىمۇ دېيەتتۇڭشى ئاڭلىتىلغىنىڭ شۇ مەزمۇنى -

دىكى دېيەنباۋ خەۋىرىگە لىپىدە كوزۇم چۈشتى - دە، «دەۋر» گېزىتىدىكىسىنى تەرجىماننىڭ "قاتمال تەرجىمە"گە بېرىلمەي، "راۋان" قىلىشقا بېرىلگەنلىكى ئۈچۈن، بىر ئاز "دۇرۇس" قىلىمغانلىقىنى چۈشەندىم. ئەگەر "دۇرۇس بولغىنى بىلەن راۋان ئەمەس" دەك تەرجىمە قىلىنسا، ئومۇمەن مۇنداق بولۇشى كېرەك:

".....ئۇلار - خوجايىن ۋە چاكارلىرى تەشۋىشلىك ۋە قانلىق ئەھۋاللار توغرىسىدا مۇبالىغە قىلىنغان كەچۈرمىش پاراڭلىرىنى سوزلەپ بەردى، ئۇلار ئېيتىدۇ: شۇ يەردىكى جۇڭگولۇقلارنىڭ ئېيتىشىچە، كوممۇنىستلار قوشۇنى ئىچىدە چاڭشاننىڭ ئەھۋالىنى ئوبدان بىلىدىغانلار بار ئىكەن،..... بىز 28 - كۈنى يېرىم كېچىدە تۇتۇلدۇق، ھەيدەپ ئېلىپ ماڭغاندا، بېغىشلىرىمىزنى تېشىپ سىم ئوتكۇزدى، بىرنەچچە ياكى نەچچە ئون ئادەمنى بىر قىلىپ چاتتى. ئۇلار سوزلەپ بېرىۋېتىپ، قان بولۇپ كەتكەن لاتىغا تېڭىقلىق قوللىرىنى كۆرسەتتى....."

مانا ئەمدى ئېنىق چۈشىنىلىدىكى، "قانغا مىلەنگەن"لەر "ئۇلار - خوجايىن ۋە چاكارلار "ئەمەس"، بەلكى ئۇلارنىڭ سوزلەپ بەرگەن "كەچۈرمىش پاراڭلىرى" ئىكەن، ئىككى چاكار - نىڭ قولىدا ھەقىقەتەن بىرەر توشۇكىمۇ يوق ئىكەن. قولىنى تېشىپ ئوتكۇزىدىغان نەرسىنى ياپونچە "زىخچە" دىسىمۇ، لېكىن تەرجىمىدە "سىم" دەپ تەرجىمە قىلىش توغرا كېلىدۇ، "يىڭنە" ئەمەس، يىڭنە كىيىم تىكىدىغان نەرسە. "جىڭ بىلەن جىڭلىغان" دىگەن سوزگە كەلسەك، ئۇنىڭ سايىسىمۇ يوق.

بىزنىڭ "دوست دولەتلەر" دىكى ياخشى دوستلىرىمىز جۇڭگودىكى غەلىتە-غەلىتە ئىشلارنى بولۇپمۇ "كوممۇنىستلار" نىڭ ئىشلىرىنى يېيىشقا ناھايىتى خۇشتار، بۇندىن 4 يىل ئىلگىرى "يالىڭاچ نامايىش ئۆتكۈزۈش" نى خۇددى راستەكلا چويلەپ چۈچەك قىلىشقان ئىدى، شۇنىڭ بىلەن جۇڭگولۇقلارمۇ بىرنەچچە ئاي دوس تارتىشقان ئىدى. ئەمەلىيەتتە بولسا، ساقچىلارنىڭ مۇستەملىكىلەردىكى ئىنقىلاپچىلارنىڭ قوللىرىغا سىم ئۆتكۈزۈپ، چاتما-چىتىق قىلىپ ھەيدەپ مېڭىشى ئاتالمىش "مەدەنىيەتلىك" خەلقنىڭ ھەركىتى. جۇڭگولۇقلار ئۇنداق قىلىشنى تېخى بىلمەيدۇ، سەمىمۇ يېزا ئىگىلىك جەمئىيىتىنىڭ مەھسۇلاتى ئەمەس. تاڭ دەۋرىدىن تارتىپ سۇڭ دەۋرىگىچە، خۇراپاتلىق سەۋىيى بىلەن، "جادۇگەر"لەر ئۆزگىرىشتىن ساقلىنىشنىڭ ئامالى سۈپىتىدە ئۇخۇرەك سۆڭىگىگە سىم ئۆتكۈزۈۋېلىش ئۇسۇلىنى قوللانغان بولسىمۇ، لېكىن بۇ ئۇسۇللار ئۇزۇن زامانلاردىن بۇيان ئىشلىتىلمەي، بۇنى بىلگۈچىلەرمۇ يوق دىيەرلىك بولۇپ قالغان. مەدەنىي دولەت ئادەملىرى ئۆزلىرى قوللانغان مەدەنىي ئۇسۇلنى جۇڭگوغا زومۇ-زو دوڭگىگەن. ئەپسۇسكى، جۇڭگو-لۇقلاردا تېخى ئۇنداق مەدەنىيەت يوق، ھەتتا شاڭخەيدىكى تەرجىمانلارمۇ چۈشەنمەي، سىم ئۆتكۈزۈمەستىن، دوزاختىكى چارە بويىچە "جىڭلاپ"لا ئىشنى تۈگەتكەن.

پىتىنخورلارنىڭمۇ ۋە پىتىنە قىلىشىپ بەرگۈچىلەرنىڭمۇ ئەسلى قىياپىتى ئاشكارىلاندى.

تەرجىمە توغرىسىدا خەت

كەلگەن خەت

موھتەرەم يولداش:

سىز تەرجىمە قىلغان «تارمار» نىڭ نەشر قىلىنغانلىقى جۇڭگونىڭ ئەدەبىي تۇرمۇشىدا ناھايىتى خاتىرلەشكە ئەرزىيدۇ. ئىش. دۇنيا پۇرولېتارىيات ئىنقىلاۋى ئەدەبىياتى بويىچە مەشھۇر ئەسەرلەرنى تەرجىمە قىلىش ۋە جۇڭگو كىتاپخانىلىرىغا سىستېمىلىق تونۇشتۇرۇش (بولۇپمۇ سوۋېت ئىتتىپاقىنىڭ مەشھۇر ئەسەرلىرىنى، چۈنكى ئۇلار ئۇلۇق ئۆكتەبىر، گراژدانلار ئۇرۇشى ۋە بەش يىللىق پىلان "قەھرىمان" لىرىنى كونكرىت ئوبراز، بەدىيى روناقلار بىلەن كىتاپخانىلارغا تەقدىم قىلالايدۇ). — جۇڭگو پۇرولېتار ئەدەبىيلىرىنىڭ موھىم ۋەزىپىلىرىدىن بىرى. دەرۋەقە، ھازىر بۇ ئىش تامامەن دىگۈدەك شەخسەن سىزنىڭلا ۋە يولداش Z نىڭلا تىرىشچانلىقىغا باغلىق بولۇپ قالدى؛ لېكىن، بۇنى خۇسۇسىي ئىش دەپ كىم ئېيتالىسۇن؟! كىم؟! «تارمار»، «تومۇر ئېقىن» ۋە ھاكازالارنى نەشر قىلىشنى جۇڭگونىڭ بارلىق ئىنقىلاۋىي ئەدەبىيلىرىنىڭ مەجبۇرىيىتى دەپ قاراش كېرەك. ئىنقىلاۋىي ئەدەبىيات سېپىدىكى ھەر بىر

جەڭچى، ھەر بىر ئىنقىلاۋىي كىتاپخان بۇ غەلىبىنى تەبىرىكلىشى كېرەك؛ گەرچە بۇ كىچىككىنە غەلىبە بولسىمۇ.

سىزنىڭ تەرجىمىڭىز ھەقىقەتەنمۇ ئىنتايىن ساداقەتلىك بىلەن ئىشلەنگەن؛ "كىتاپخانلارنى ھەرگىزمۇ ئالدىمايمەن" دىگەن جۈملە ھەرگىزمۇ بايانات ئەمەس! بۇنىڭدىن سەمىيەتلىك، ئوت يۈرەك، يورۇقلۇق ئۈچۈن كۈرەش قىلىدىغان ئادەمنىڭ جاپاغا چىداملىق ۋە مەسئۇلىيەتچان بولماي قالمايدىغانلىقىنى كۆرگىلى بولىدۇ. 20 - ئەسىرنىڭ ماھارەت ئىگىلىرى ۋە پەرەڭلىشىپ كەتكەن مەشھۇر جاناپلار "ئازغىنە ئەمگەك بىلەن چوڭ ئابىروى" تېپىشى مۇمكىن، لېكىن ئۇنداق ئادەملەر ئۈزۈل - كېسىل ھالدا ئۆزىنى ئۆزگەرتىمەيدىغان بولسا، ھەرقاچان "سالون" (Salon) لاردىكى پىستە كۇچۇكلاردىن بولۇپ قېلىۋېرىدۇ. ھازىرقى كۈندىكى بولۇشىچە قوپال ئىشلەنگەن تەرجىمىلەر ياكى ئەنە شۇنداقلارنىڭ ئىشى ياكى بەزى كىتاپ - پۇرۇشلارنىڭ ھايانكەشلىگى، سىزنىڭ تىرىشچانلىغىڭىز - مەن ۋە ھەممىمىز شۇنداق تىرىشچانلىقنىڭ كۈللىكتىپ تىرىشچانلىققا ئايلىنىشىنى ئارزۇ قىلىمىز - داۋاملاشسۇن، كېڭەيسۇن، چوڭقۇرلاشسۇن. شۇنىڭ ئۈچۈن مەنمۇ، خۇددى سىزگە ئوخشاشلا، بۇ «تارمار» نى كۆرۈۋېتىپ ناھايىتى ھاجانلاندىم: مەن ئۇنىڭغا خۇددى ئۆز پەرزەندىمگە كويۇنگەندەك، سۇيۇنۇپ كەتتىم. بىزنىڭ بۇنداق كويۇنۇشىمىز بىزنىڭ قودرىتىمىزنىڭ ئوسۇشىگە، كىچىككىنە مەشغۇلاتىمىزنىڭ كېڭىيىشىگە چوقۇم ياردەم بېرەلەيدۇ. تەرجىمىنىڭ - ئەسلى مەزمۇنىنى جۇڭگو كىتاپخانلىرىغا تونۇشتۇرۇپ بېرەلىگەندىن باشقا - يەنە بىر ناھايىتى

موھىم رولى بار: جۇڭگونىڭ يېڭى، زامانىۋى تىلىنى يارىتىش - مىزغا ياردەم بېرىدۇ. جۇڭگونىڭ تىلى (يېزىقى) شۇنچە گادايكى، ھەتتا كۈندىلىك ئىستىمال بۇيۇملىرىنىڭمۇ ناملىرى يوق. جۇڭگونىڭ تىلى گويا ئاتالمىش "ئىشارەت تىلى" دەرىجىسىدىن پۈتۈنلەي قۇتۇلۇپ كەتمىگەن - ئادەتتىكى گەپ - سۆزلىرىمىزمۇ ھەتتا "قول ئىشارىتى" دىن دىگۈدەك قۇتۇلۇپ كەتمىگەن. ھالبۇكى، نازۇك پەرقلەرنى ۋە مۇرەككەپ مۇناسىۋەتلەرنى ئىپادىلەپ بېرىدىغان سۈپەت، پېىل، سۆز ئالدى قوشۇمچىلىرى يوق دىيەرلىك. پاتىرىارخال - فېوداللىق ئوتتۇرا ئەسىرىدىن قالغان سالقىتلار جۇڭگولۇقلارنىڭ (يالغۇز ئىشچى، دىخانىلار ئاممىسىنىڭلا ئەمەس!) جانلىق تىلىنى تېخىچە چىڭ چىرماپ تۇرماقتا؛ مۇشۇنداق شارائىتتا، يېڭى تىل يارىتىش تولىمۇ زور ۋەزىپە. بۇ ۋەزىپىنى ياۋروپادىكى تەرەققى تاپقان دولەتلەر بۇندىن 2 - 3 يۈز يىل، 4 - 5 يۈز يىل بۇرۇن ئومۇمەن ئورۇنلاپ بولغان. ھەتتا تارىختا ئارقىدىراق قالغان روسسىيىمۇ "چىركاۋ سلاۋىيان تىلى" غا بۇندىن 150 - 160 يىل ئىلگىرى خېلىلا خاتىمە بەرگەن. ئۇلاردا بۇ ئىشنى بۇرۇن ئازىيىنىڭ ئەدىبىي ئويغىنىش ھەرىكىتى ۋە مەرىپەتچىلىك ھەرىكىتى ئورۇنلىدى. مەسىلەن روسسىيىدە لومونوسوۋ..... پۇشكىن. لېكىن جۇڭگو بۇرۇن ئازىيىسىدە ئۇنداق ئىقتىدار يوق. دۇرۇس، جۇڭگودىكى پەرەڭلىشىپ كەتكەن تورە - سودىگەرلەر، مەسبەلەن، خۇشزىندەك بىرىنىمىلەر، بۇ ھەرىكەتنى باشلاپ باقتى. لېكىن بۇ ھەرىكەتنىڭ نەتىجىسى شۇ ھەرىكەتنىڭ سىياسى جەھەتتىكى خوجايىنى بىلەن ئوخشاش بولۇپ چىقتى. شۇنىڭ ئۈچۈن بۇ ۋەزىپىنى داۋاملىق

ئۇزۇل - كېسىل ئورۇنلاش، بۇ ھەركەتكە رەھبەرلىك قىلىش پۈرۈلپتارىياتقا توغرا كەلدى. تەرجىمە ھەققىدە بىزنىڭ بىرمۇنچە يېڭى سوز، يېڭى جۈملە، كەڭ مەزمۇنلۇق ئاتالغۇ ۋە نازۇك، مۇكەممەل، توغرا ئىپادىلەرنى يارىتىشىمىزغا ياردەم بېرەلەيدۇ. شۇنىڭ ئۈچۈن، بىز جۇڭگونىڭ زامانىۋى يېڭى تىلىنى يارىتىش يولىدا كۈرەش قىلىۋاتقان ئىكەنمىز، تەرجىمىگە تەلەپ قويماي تۇرالمايمىز: مۇتلەق توغرا ۋە مۇتلەق جۇڭگو ئومۇمى ئەدبىي تىلى كېرەك. بۇ - ئاممىغا يېڭى مەدىنى تىلىنى تونۇشتۇرسۇن.

يەن جىداۋنىڭ تەرجىمىسىنى تىلغا ئېلىپ ئولتۇرۇشنىڭ ھاجىتى يوق. ئۇ دەيدۇ:

تەرجىمە دۇرۇس، ئۇقۇملۇق، پاساھەتلىك بولسۇن؛

ئەسەر شىيا، يىن، جۇ دەۋرلىرىدىكىدەك بولسۇن.

ھەققىدە ئۇ "دۇرۇس" ۋە "ئۇقۇملۇق" بولۇشنى "پاساھەتلىك" دىگەن سوزى بىلەن يوققا چىقارغان. يېقىندا تىجارەت كىتاپخانىسى «يەن تەرجىمە قىلغان مەشھۇر ئەسەرلەرنى كۆچۈرۈپ بېسىپتۇ، بىلەلمىدىم، ئۇلارنىڭ "غەربىي نىمىكى - تاڭ!" بۇ گويا جۇڭگو خەلقى ۋە ياشلىرى ھېساۋىغا ئويناشقانلىق. قەدىمقى كىتاپلاردىكى يېزىق ئەدبىي تىلى بىلەن قانداقمۇ "دۇرۇس" تەرجىمە قىلغىلى بولسۇن؛ ھازىرقى، كەلگۈسىدىكى كەڭ كىتاپخانىلارغا قانداقمۇ "ئۇقۇملۇق" قىلغىلى بولسۇن!

مانا ئەمدى جاۋ جىڭشېنىدەك بىرىنچىلەر تەلەپ قويۇشۇۋاتىدۇ:

خاتا بولسا بولسۇنكى، راۋان بولسۇن؛

گىدە - گاراڭ بولمىسۇنكى، دۇرۇسلا بولسۇن.

جاۋ غوجىنىڭ تەشەببۇسى، ئەمىلىيەتتە، چىڭخۇاڭمياۋ بۇتخانىسىدىكى پەرەڭ ھىكايىلىرىنى سوزلەيدىغان مەددا ر بىلەن بىر توشۇكتىن نەپەس ئالغانلىق. بۇ - ئۆزى چەتئەل تىلىنى بىلىۋېلىپ (؟) بەزى كىتاپ - گېزىتلىرىنى ئوقۇپ، قولغا قەلەم ئېلىپلا قانداقتۇ راۋان دىيىلگەن، جۇڭگو تىلىدا ئۆز مەيلىچە بولار - بولماس بىرنەچچە جۈملە يازغانلىق. بۇ - جۇڭگو كىتاپخانىلىرىنى ئوچۇقتىن - ئوچۇق بوزەك قىلىپ، چەتئەلچە غەلىتە گەپلەرنى ۋالاقلاپ سوزلەپ كەتكەنلىك. بىرىنچىدىن، ئۇنىڭ "راۋان" دىگىنى ئازراق "خاتا" بولسىمۇ بولۇۋېرىدىغان "راۋان" ئىكەن، بۇ ئەلۋەتتە جۇڭگونىڭ چاكىنا تىلىغا يول قويۇپ، ئەسلى مەنانى يوققا چىقىرىشنىڭ چارىسى. بۇ - يېڭى تىل ياراتقانلىق ئەمەس، بەلكى جۇڭگونىڭ بەدىئىلەر تىلى سەۋىيىسىنى ساقلاپ قېلىشقا، ئۇنىڭ تەرەققىياتىنى توسۇشقا بېرىلگەنلىك. ئىككىنچىدىن، "خاتا" راق بولسىمۇ مەيلىكەن، دىمەك بۇ - كىتاپخانىلارنى قايمۇقتۇرغانلىق، كىتاپ - خاىنلارنى ئاپتورنىڭ ئەسلى مەقسىدىنى چۈشىنىش ئىمكانىيىتىگە ئىگە قىلماسلىق بولىدۇ. شۇنىڭ ئۈچۈن مەن ئېيتىمەنكى، جاۋ جىڭشېنىڭ تەشەببۇسى خەلقنى نادانلىقتا تۇتىدىغان سىياسەت، ئىلىم - بىلىمنى چاڭگىلىغا ئېلىۋالدىغان بىلىم زوراۋانلىغى. بۇ گەپ ئازراقمۇ ئوشۇقچىلىق قىلمايدۇ. يەنە، ئۈچىنچىدىن روشەنكى، ئۇ پۈرۈلپتارىيات ئەدبىياتىغا قارشى تۇرۇشقا ئىشارەت قىلغان (ۋاي ئەبگا "ئالاھىدە يۇندىخور")! ئۇنىڭ بۇ قىلمىشى - پۈرۈلپتارىيات ئەدبىياتىغا قارشى تۇرغانلىغى.

پۇرولېتارىيات ئەدەبىياتىغا دائىر بەزى نەزىرىيەلىك ئەسەرلەرنى تەرجىمە قىلىش ۋە ئىجادىيەتلەرنى تەرجىمە قىلىشنى دارىتمىلاپ ئەيىپلىگەنلىكى. بۇ—پۇرولېتارىيات ئەدەبىيات دۈشمەنلىرىنىڭ سۆزى.

لېكىن، پۇرولېتارىيات ئەدەبىياتى توغرىسىدىكى خەنزۇچە كىتاپلارنىڭ ھەقىقەتەن بىر مۇنچىسىنىڭ تەرجىمىسى “راۋان” ئەمەس. بۇ—بىزنىڭ ئۆزىمىزنىڭ ئاجىزلىقى، دۈشمەنلەر ئەنە شۇ ئاجىزلىقتىن پايدىلىنىپ ھۇجۇم قىلىۋاتىدۇ. بىزنىڭ غەلىبە قىلىش يولىمىز، ئەلۋەتتە، دۈشمەن قوشۇنىغا تازا قاخشاتقۇچ زەربە بېرىشلا ئەمەس، بەلكى ئۆز قوشۇنىمىزنىمۇ تېخىمۇ رەتتە سېلىش. بىزنىڭ ئۆز—ئۆزىمىزنى تەنقىت قىلىش جاسارىتىمىز كۆپ ھاللاردا دۈشمەنلەرنى قورالسىزلاشتۇرالايدۇ. ھازىر، ئاتالمىش تەرجىمە ھەققىدىكى مۇنازىرە جېڭى توغرىسىدا، بىزنىڭ يولداشلىرىمىز مۇنداق خۇلاسىگە چىقارماقتا:

“تەرجىمىدە خاتالىققا مۇتلەق يول قويۇلمايدۇ. لېكىن، بەزىدە، تەرجىمە قىلىنىدىغان ئەسەرنىڭ مەزمۇنىنىڭ خاراكتېرىغا قاراپ، ئەسلى روھىنى ساقلاپ قېلىش ئۈچۈن، ئاز—تولا راۋان بولمىسىمۇ، ئۇنىڭغا يول قويۇش مۇمكىن.” بۇ پەقەت “مۇداپىئە جەنشۇسى” دىنلا ئىبارەت. پىلېخانوف بىيەنچىگافى ۋېيۋۇلۇنچىلار “مۇداپىئەدىن ھۇجۇمغا ئۆتۈش”نى بىلىش كېرەك، دىگەن. بىرىنچىدىن، بىز ھەممىدىن ئاۋال شۇنى ئېيتىشىمىز كېرەككى، بىز چۈشەنگەن “راۋان” دىگەنلىك جاۋ جىڭشېن قاتارلىقلارنىڭ ئېيتقىنىغا ئوخشىمايدۇ. ئىككىنچىدىن، بىزنىڭ تەلەپ قىلىدىغىنىمىز: مۇتلەق توغرا ۋە مۇتلەق

ئومۇمىي ئەدەبىي تىل. مۇتلەق ئومۇمىي ئەدەبىي تىل دىگەننىمىز شۇكى، ئۇنلۇك ئوقۇغاندا چۈشەنگىلى بولىدىغان بولسۇن. ئۈچىنچىدىن، بىز شۇنى ئېتىراپ قىلىمىزكى: پۇرولېتارىيات ئەدەبىياتىنىڭ تەرجىمىسى ھازىر تېخى بۇ دەرىجىگە يەتمىدى، بىز داۋاملىق تىرىشىمىز. تۆتىنچىدىن، بىز جاۋ جىڭشېن قاتارلىقلارنىڭ ئۆز تەرجىمىلىرىنى يالىڭاچلاپ، ئۇلارنىڭ “راۋان” دىگەن تەرجىمىلىرىنىڭ ئەمىلىيەتتە لياكەتچاۋ بىلەن خۇشزىنىنىڭ خالىدا تېپىشىپ قېلىشى بىلەن پەيدا بولغان شالغۇت—يېزىق تىلى دىسە يېزىق تىلى ئەمەس، ئومۇمىي ئەدەبىي تىل دىسە ئۇمۇ ئەمەس، يېرىم ئۇلۇك، يېرىم جانلىق تىل؛ ئۇ كۆپچىلىك ئامما ئۈچۈن بۇرۇنقىدەكلا “راۋان” سىز.

بۇ يەردە، سىز يېقىندا نەشر قىلدۇرغان «تارمار»غا ئوتتەي، شۇنى ئېيتىش مۇمكىنكى، ئۇنىڭدا “توغرا” بولۇش تەلۋى ئورۇنلانغان، لېكىن “مۇتلەق ئومۇمىي ئەدەبىي تىل”دا بولۇش تەلۋى ئورۇنلانمىغان.

تەرجىمىدە مۇتلەق ئومۇمىي ئەدەبىي تىل قوللىنىلسا، “ئەسلى ئەسەرنىڭ روھىنى ساقلاش” مۇمكىن بولمايدۇ ئەمەس. ئەلۋەتتە، بۇنداق قىلىش خېلى تەس، ئۇنىڭغا خېلى ئەجرى كېتىدۇ. لېكىن بىز قىيىنچىلىقتىن ھەرگىز قورقمايمىز، بارلىق قىيىنچىلىقلارنى تىرىشىپ يېڭىمىز.

ئومۇمەن ئېيتقاندا، يالغۇز تەرجىمىدىلا ئەمەس، ھەتتا ئۆزى يازغان ئەسەرلەردىمۇ ئەھۋال ئوخشاش، ھازىرقى ئەدەبىيلەر، پەيلاسوپلار، سىياسى مۇھاكىمىچىلەر ۋە بارلىق ئادەتتىكى كىشىلەر ھازىرقى جۇڭگو جەمئىيىتىدە ۋۇجۇتقا كەلگەن يېڭى

مۇناسىۋەتلىرىنى، يېڭى ھادىسىلەرنى، يېڭى شەيئىلەرنى، يېڭى ئۇقۇملارنى ئىپادىلەشنى ئارزۇ قىلىدىغان بولسا، ھەممىسىنىڭ “ساڭجىي” بولۇشى، يەنى ھەركۈنى يېڭى سوز، يېڭى جۈملە يارىتىشى توغرا كېلىدۇ. ئەمىلىي تۇرمۇشنىڭ تەلۋى شۇنداق. 1925 - يىلىنىڭ باشلىرىدا شاڭخەيدىكى شياۋشادۇدا ئاممىغا “ئىش تاشلاش” دىگەن سوزنى يارىتىپ بەرمىگەنمىدۇق؟ “پارتىزان”، “پارتىزانلىق ئۇرۇشى”، “ئوڭچىل”، “سولچىل”، “قۇيرۇقچىلىق” ھەتتا ئادەتتىكى “ئىتتىپاقلىق”، “قەتئىي”، “ئارسالدىلىق” ۋە ھاكازالارمۇ بار..... ئېيتىپ تۈگەتكىلى بولمايدىغان بۇ يېڭى سوزلەر بارا - بارا ئاممىنىڭ ئېغىز تىلىغا سىڭىپ كەتتى، تولۇق سىڭىپ بولمىغانلىرى بولسىمۇ، سىڭىش ئىمكانىيىتىگە ئىگە بولدى. يېڭى جۈملە شەكلىگە كەلسەك، بۇلارنى سېلىشتۇرۇپ كورۇش قىيىنراق، لېكىن ئېغىز تىلىدا، جۈملە شەكلىمۇ ناھايىتى كۆپ ئۆزگەرمەكتە، ناھايىتى ئىلگىر بىلىمەكتە، ئۆزىمىز سوزلەپ تۇرغان تىل بىلەن كونا رومان قىسسىلەردىكى دىئالوگلارنى سېلىشتۇرۇپ قارايدىغان بولساقلا، پايىقاپ ئالالايمىز. ئەمما بۇ يېڭى سوز ۋە جۈملىلەرنى ئىجات قىلىشتا ئاڭسىز ۋە تەبىئىي ھالدا جۇڭگو ئومۇمىي ئەدەبىي تىلىنىڭ گىرامماتىكىلىق قانۇنىيىتىگە رىئايە قىلىنماقتا. “ئومۇمىي ئەدەبىي تىل” دىكى بۇ قانۇنىيەتلەرگە خىلاپ يېڭى سوز ۋە جۈملە شەكىللىرى - يەنى ئېغىزغا چۈشمەيدىغانلىرى - تەبىئىي يوسۇندا شاللاپ چىقىرىلماقتا، مەۋجۇت تۇرۇش ئىمكانىيىتىدىن مەھرۇم بولماقتا.

شۇنىڭ ئۈچۈن، “راۋان” نىڭ نىمە ئىكەنلىكى ئۈستىدە

سوزلىگەندە شۇنى ئېيتىش كېرەككى، ھەقىقىي ئومۇمىي ئەدەبىي تىل ھەقىقىي راۋان ھازىرقى زامان جۇڭگو تىلى. بۇ يەردە ئېيتىلغان ئومۇمىي ئەدەبىي تىل “ئائىلىۋى ئۇششاق - چۈششەك ئىشلار” بىلەن چەكلىنىدىغان ئومۇمىي تىل، يەنى ئادەتتىكى ئادەملەرنىڭ ئادەتتىكى گەپ - سوزلىرىدىن تارتىپ تاكى ئالى مەكتەپ جياۋشۇلىرى دەرس ئۆتكەندە ئىشلىتىدىغان ئېغىزدىكى ئومۇمىي ئەدەبىي تىل. جۇڭگولۇقلارنىڭ ھازىر پەلسەپە، پەن، سەنئەت..... ئۈستىدە سوزلىگەندە قوللىنىدىغان ئاغزاكى ئومۇمىي ئەدەبىي تىلى بار. شۇنداق ئەمەسمۇ - يا؟ شۇنداق ئىكەن، قەغەزگە يېزىلغان گەپلەر (يېزىق) ئەلۋەتتە شۇنداق ئومۇمىي ئەدەبىي تىل بولىدۇ، بىراق ئۇ بىر ئاز ئىخچام، بىر ئاز رەتلىك ئويۇشتۇرۇلغان بولىدۇ، خالاس. بۇنداق يېزىقنى ھازىرمۇ ئومۇمەن ئانچە - مۇنچە ساۋادى چىققان بىرمۇنچە ئامما يەنىلا ئوقۇپ چۈشىنەلمەيدۇ، چۈنكى بۇنداق تىلنى ئومۇمەن خەت ساۋادى يوق ئاممىمۇ ئاڭلاپ چۈشىنەلمەيدۇ؛ شۇنداق بولسىمۇ، بىرىنچىدىن، بۇنداق ئەھۋال يېزىقنىڭ ئۆزىدە ئەمەس، بەلكى پەقەت ئەسەرنىڭ مەزمۇنى بىلەنلا چەكلىنىدۇ؛ شۇنىڭ ئۈچۈن، ئىككىنچىدىن، بۇنداق يېزىق جانلاندى، ئۇ ئامما تەرىپىدىن سىڭدۇرۇلۇش ئىمكانىيىتىگە ئىگە، ئۇ جانلىق تىل.

دىمەك، يېزىقتىكى ئومۇمىي ئەدەبىي تىلدا، ئەگەر جۇڭگو ئومۇمىي ئەدەبىي تىلىنىڭ گىرامماتىكىلىق قانۇنىيىتىگە ئەھمىيەت بەرمەستىن، جۇڭگو ئومۇمىي ئەدەبىي تىلىنىڭ ئەسلى قانۇنىيىتىگە رىئايە قىلماستىن، يېڭىسى يارىتىلىدىغان بولسا، “راۋانسىز”

دېيىلگەن تەرەپكە ئاسانلا ئوتۇپ كېتىش مۇمكىن. بۇ — يېڭى سوز، يېڭى جۈملە شەكلى يارىتىشتا ئادەتتىكى ئاممىنىڭ ئاغراكى سوز قىلىش ئادىتىگە زادىلا قارىماستىن، يېزىق تىلىنى ئاساس قىلغانلىقىنىڭ نەتىجىسى. شۇنداق يېزىلغان يېزىقنىڭ ئوزى ئولۇك تىل بولۇپ قالىدۇ.

شۇنىڭ ئۈچۈن، مېنىڭچە، بۇ مەسىلە توغرىسىدا باتۇرلۇق بىلەن ئوز ئوزىمىزنى تەنقىت قىلىدىغان روھتا بولۇپ، يېڭى كۆرەشنى باشلىشىمىز كېرەك. سىزنىڭچە قانداق؟

مېنىڭ پىكرىم: تەرجىمىدە ئەسلى ئەسەرنىڭ تۇپ مەنىسىنى جۇڭگو كىتاپخانىلىرىغا پۈتۈنلەي توغرا تونۇشتۇرۇش كېرەك، جۇڭگو كىتاپخانىلىرى چۈشەنگەن ئوقۇم ئېنگىلىز، رۇس، ياپون، نېمىس، فرانسۇز..... كىتاپخانىلىرىنىڭ ئەسلى ئەسەردىن ئالغان ئوقۇمى بىلەن ئوخشاش بولسۇن، مۇشۇنداق ئۇدۇل (تۇپ - تۈز) تەرجىمىنى جۇڭگولۇقلار ئېغىزدا سوزلىشىدىغان ئومۇمىي ئەدىبىي تىل بىلەن يېزىش كېرەك. ئەسلى ئەسەرنىڭ روھىنى ساقلاش ئۈچۈن، "ئاز - پاز راۋانسىز" لىققا يول قويماسلىق كېرەك. ئەكسىچە، "ئاز - پاز راۋانسىزلىق" قا (ئېغىزدىكى ئومۇمىي ئەدىبىي تىلنى ئىشلەتمەسلىككە) يول قويۇلىدىكەن، ئەسلى ئەسەرنىڭ روھى ئاز - تولا يوقىلىپ كېتىدۇ.

دەرۋەقە، بەدىئى ئەسەرلەردە تىل جەھەتتىكى تەلەپ تېخىمۇ قاتتىق بولىدۇ، ئۇنىڭ تىلى ئادەتتىكى نەزىرىيەۋى ماقالىلارنىڭكىدىنمۇ نازۇك بولىدۇ. چۈنكى ئۇنىڭدا ھەرخىل ئادەملەرنىڭ ھەرخىل تەلەپپۇزلىرى، ھەرخىل سوزلىرى، ھەرخىل ئاھاڭ ئۇرغۇلىرى، ھەرخىل كەيپىياتلىرى بولىدۇ.

ھەمدە بۇلار دىئالوگ بىلەنلا چەكلىنىپ قالمايدۇ. بۇلارغا جۇڭگونىڭ ئېغىزدىكى گاداي ئومۇمىي ئەدىبىي تىلى بىلەن جاۋاپ بېرىش پەلسەپە، پەن.....لەرگە ئائىت نەزىرىيەۋى ئەسەرلەرنى تەرجىمە قىلىشتىنمۇ قىيىن. لېكىن بۇ قىيىنچىلىق بىزنىڭ ۋەزىپىمىزنى تېخىمۇ ئېغىرلاشتۇرىدۇكى، بۇ ۋەزىپىمىزنى يوققا چىقىرىۋەتمەيدۇ.

ھازىر «تارمار» نىڭ تەرجىمىسىدىكى بىر نەچچە مەسىلىنى ئوتتۇرىغا قويۇشۇمغا رۇخسەت قىلىڭ. پۈتۈن ئەسەرنى تېخى تولۇق ئوقۇپ بولالمىدىم، ئەسلىگە سېلىشتۇرۇپ ئوقىغىنىم ناھايىتى ئاز. بۇيەردە ۋ. فرىتسنىڭ كىرىش سوزىدە نەقىل كەلتۈرۈلگەن ئەسلى تىكىستى بىلەنلا سېلىشتۇرۇپ كوردۇم (ئەسلى تىكىستىنىڭ تەرتىۋى بويىچە بەت نومۇرى سالدۇم، سىزنىڭ تەرجىمىڭىزدىن نەقىل كەلتۈرمىدىم، ئوزىڭىز مەن سالغان بەت نومۇرى بويىچە كىتاپتىن تاپارسىز. كىرىش سوزنىڭ تەرجىمىسىدىكى خاتالىقلار ئۈستىدە بۇيەردە توختالمىدىم).

(一) 结算起来，还是因为他心上有一种——“对于新的极好的有力量的慈善的人的渴望，这种渴望是极大的，无论什么别的愿望都比不上的。”更正确些：

结算起来，还是因为他心上——

“渴望着一种新的极好的有力量的慈善的人，这个渴望是极大的，无论什么别的愿望都比不上的。”

(二) “在这种时候，极大多数的几万万，还不得不

(六) “他只知道一件事——工作。所以，这样正当的人，是不能不信任他，不能够不服从他的。”

(七) “开始的时候，他对于他生活的这方面的一些思想，很不愿意去思索，然而，渐渐的他起劲起来了，他竟写了两张纸……在这两张纸上，居然有许多这样的字眼——谁也想不到莱奋生会知道这些字眼的。”（这一段，你的译文里比俄文原文多了几句副句，也许是你引了相近的另外一句了罢？或者是你把菲理契空出的虚点填满了？）

(八) “这些受尽磨难的忠实的人，对于他的亲近的，比一切其他的东西都更亲近，甚至于比他自己还要亲近。”

(九) “……沉默的，还是潮湿的眼睛，看了一眼那些打麦场上的疏远的人，——这些人，他应当很快就把他们变成为自己的亲近的人，象那十八个人一样，象那不做声的，在他后面走着的人一样。”

（这里，最后一句，你的译文有错误。）

بۇ تەرجىمىلەرنى ئۆزىڭىز ياپونچىسى بىلەن نېمىسچىسىگە سېلىشتۇرۇپ كورۇڭ؛ بۇنىڭ توغرا قىلىنغان ئۇدۇل تەرجىمە ئىكەنلىكىنى ياكى ئەمەسلىكىنى سېلىشتۇرۇپ بىلگىلى بولىدۇ. مېنىڭ تەرجىمەم جۇڭگونىڭ جانلىق تىل ئاساسىدىكى جۈملە تۈزۈلۈشلىرى ۋە ئىستىلىستىكىسى بويىچە ئىشلەنگەندىن باشقا، بەزىلىرى ئەسلى تىكىستىگە نىسبەتەن ئاستىن-ئۈستۈن قىلىپ ئىشلەندى؛ بەزىدە ئىگە، پېپىل، تولدۇرغۇچىلار تەكرار ئېلىندى. بۇلاردىن باشقىسى تامامەن ئۇدۇل تەرجىمە قىلىندى.

过着这种原始的可怜的生活，过着这种无聊得一点儿意思都没有的生活，——怎么能够谈得上什么新的极好的人呢。”

(三) “他在世界上，最爱的始终还是他自己，——他爱他自己的雪白的肮脏的没有力量的手，他爱他自己的唉声叹气的声音，他爱他自己的苦痛，自己的行为——甚至于那些最可厌恶的行为。”

(四) “这算收场了，一切都回到老样子，仿佛什么也不曾有过，——华理亚想着，——又是旧的道路，仍旧是那一些纠葛——一切都要到那一个地方……可是，我的上帝，这是多么没有快乐呵！”

(五) “他自己都从没有知道过这种苦恼，这是忧愁的疲倦的，老年人似的苦恼，——他这样苦恼着的想：他已经二十七岁了，过去的每一分钟，都不能再回来，重新换个样子再过它一过，而以后，看来也没有什么好的……（这一段，你的译文有错误，也就特别来得“不顺”。）现在木罗式加觉得，他一生一世，用了一切力量，都只是竭力要走上那样的一条道路，他看起来是一直的明白的正当的道路，象莱奋生，巴克拉诺夫，图潘夫那样的人，他们所走的正是这样的道路；然而似乎有一个什么人在妨碍他走上这样的道路呢？而因为他无论什么时候也想不到这个仇敌就在他自己的心里面，所以，他想着他的痛苦是因为一般人的卑鄙，他就觉得特别的痛恨和伤心。”

بۇ يەردە بىر مىسال كەلتۈرەي: (8) ماددىدىكى
 “甚至比他自己还要亲近” دىگەن جۈملىدىكى سۆزلەر-
 نىڭ ئورنى رۇسچىسى بىلەن تامامەن ئوخشاش. شۇنىڭ بىلەن
 بىللە، بۇ سۆزلەرنى ئېغىزدا ئېيتقاندا ئەسلى
 روھىنى تولۇق ئىپادىلەپ بەرگىلى بولىدۇ. لېكىن سىزنىڭ
 “较之自己较之别人，还要亲近的人们” دىگەن تەرجىمىڭىزدە
 خاتالىق بار (ئېھتىمال ياپونچە، نېمىسچە تەرجىمىلىرىدىن
 كەلگەن خاتالىقتۇر). خاتالىق شۇ يەردىكى، (1) “甚至”
 دىگەن سۆز چۈشۈپ قالغان؛ (2) جۇڭگونىڭ كىتابى تىل
 گىرامماتىكىسىنى قوللانغاندا، شۇ سۆزنىڭ روھىنى ئىپادىلەپ
 بەرگىلى بولمايدۇ.

مەن بۇ سۆزلىرىمنى، خۇددى ئۆزۈم سۆزلەپ، ئۆزۈم
 ماختىغاندەك، تارتىنمايلا يازدىم. دەرۋەقە بۇ، چاكىنا ئادەملەر
 نەزىرىدە “ئەدەپسىزلىك” بولار، لېكىن بىز بىر-بىرىمىزگە
 كوڭلىمىز شۇنداق يېقىن ئادەملەرمىزكى، دىدار كورۇشمىگەن
 چاغلاردىمۇ بىر-بىرىمىزگە كوڭلىمىز شۇنداق يېقىن. بۇ
 ھېسسىيات مېنى سىز بىلەن سۆزلەشكەندە، خۇددى ئۆزۈمگە
 ئۆزۈم گەپ قىلغاندەكلا ئۆزۈم بىلەن ئۆزۈم مەسلىھەتلەشكەن-
 دەكلا، سۆزلەشكە مۇۋەپپەقىيەت قىلدى.

ئەمدى، يەنە بىر مىسال بار، بۇ خېلى موھىم، بۇ يالغۇز
 تەرجىمە ئۇسۇلىدىكىلا مەسلىھەت. يەنى («تارمار» نىڭ
 تەرجىمىسىدىكى — ت) “يېڭى.....ئادەم” مەسلىسى.

«تارمار» نىڭ تېمىسى — يېڭى ئادەمنىڭ بارلىققا كېلىشى.
 بۇ يەردە ۋىلىچىمۇ، فادېيېپمۇ ئەسلى رۇسچىسىدا ئادەتتىكى

“ئادەم” دىگەن سۆزنىڭ بىرلىك شەكلىنى ئىشلەتكەن. دېمەك،
 ئىنسانىيەت دىگەن سۆز بولمايلا قالماستىن، بەلكى “ئادەم”
 دىگەن سۆزنىڭ كوپلۇك شەكلىمۇ ئەمەس. بۇ يەردە گەپ
 ئىنقىلاپ، گراژدانلار ئۇرۇشى.....جەرياندا بىر خىل يېڭى
 تىپتىكى ئادەم، بىر خىل يېڭى “ئورنەك” (Type) — بەدىلەش-
 تۇرۇپ تەرجىمە قىلغاندا تىپ دىيىلسە بولار — پەيدا بولۇۋات-
 قانلىقى ئۈستىدە بارىدۇ. بۇنى پۈتۈن «تارمار» دىن كورگىلى
 بولىدۇ. ھازىر سىزنىڭ تەرجىمىڭىزدە “ئىنسانلار” دەپ يېزىلغان.
 لېۋىنسون بىر خىل يېڭى.....ئىنسانلارنى ئارزۇ قىلىدۇ. بۇنىڭدا
 باشقا بىر تېمىغا ئۆتۈپ كەتكەن دەپ خاتا چۈشىنىلگەن بولۇشى
 مۇمكىن. گويا ئومۇمەن پۈتۈن سوتسىيالىستىك جەمئىيەتنى
 ئارزۇ قىلىۋاتقاندا. ئەمەلىيەتتە، «تارمار» دىكى “يېڭى
 ئادەم” — نوۋەتتىكى كۈرەشنىڭ جىددى ۋەزىپىسى، يەنى
 كۈرەش داۋامىدا بىر خىل يېڭى تىپتىكى ئادەمنى ۋە موروزكا،
 مىتكا.....قاتارلىق بىر-بىرىگە ئوخشىمايدىغان شەخسلەرنى
 يارىتىش، چېنىقتۇرۇش، ئۆزگەرتىپ يېتىشتۈرۈش. لېكىن بۇلار
 ھازىرقى ئادەم، ھازىرقى بەزى ئادەملەر، ئامما ئىچىدىكى
 تايانچ ئادەملەر؛ ئەمما ئومۇمەن ئىنسانلار ئەمەس، قارا-قويۇق
 ئىنسانىيەت ئەمەس، دەل ئامما ئىچىدىكى بەزى ئادەملەر،
 رەھبەرلەر، پۈتۈن ئىنسانىيەتنىڭ يېڭى باشلامچىلىرى.

بۇ ئالاھىدە تىلغا ئېلىشقا ئەرزىيدۇ. دەرۋەقە، تەرجىمىدىكى
 خاتالىق پەقەت بىرلا سۆز ئۇستىدىكى خاتالىق: “ئادەم” بىر
 سۆز، “ئىنسانلار” باشقا بىر سۆز. پۈتۈن كىتاپ ھازىرمۇ
 ئالدىمىزدا تۇرۇپتۇ، سىز ئۆزىڭىزنىڭ خاتىمىسىدىمۇ «تارمار» نىڭ

تېمىسىنى ناھايىتى توغرا چۈشەنگەن. بىراق، تەرجىمىنى قىيامغا يەتكۈزۈش ئۈچۈن، ھەر بىر سۆزنى مولچەرلەپ كورۇشكە توغرا كېلىدۇ.

«تارمار» نىڭ نەشر قىلىنغانلىقى ھەرقاچان خاتىرلەشكە ئەرزىيدۇ. سىزنى مۇبارەكلەيمەن. مېنىڭ پىكرىمنى نەزەرگە ئېلىشىڭىزنى، تەرجىمە مەسىلىسى، ئومۇمەن تىل ئىنقىلاۋى مەسىلىسى توغرىسىدا يېڭى كۈرەش باشلىنىشىنى ئۈمىت قىلىمەن.

J.K.

1931 - يىل 12 - ئاينىڭ 5 - كۈنى.

جاۋاب خەت

موھتەرەم يولداش JK:

تەرجىمە توغرىسىدىكى خېتىڭىزنى ئوقۇغاندىن كېيىن ناھايىتى خۇرسەن بولدۇم. بۇلتۇر تەرجىمە كەلكۈنى يامرىغان. دىن بۇيان، بىرمۇنچە ئادەملەر قاپىغىنى تۇرۇپ ئاھ ئوردى، ھەتتا سوغاق گەپلەرنىمۇ قىلدى. مەنمۇ ئارىلاپ - ئارىلاپ كىتاپ تەرجىمە قىلىدىغان ئادەملەردىن بىرى بولغاچقا مېنىڭمۇ بىرنەچچە ئېغىز سۆز قىلىشىم لازىم ئىدى، لېكىن تا ھازىرغىچە ئېغىز ئېچىپ باقمىدىم. "گەپكە گەپ كەلگەندە ئاتاڭدىن يانما" دىگەن گەپ بار، بۇنداق قىلىش باتۇرانە ھەركەت بولسىمۇ،

لېكىن مېنىڭ ئەمەل قىلىپ كەلگىنىم "سۈنى سەپ سىڭەر يەرگە، گەپنى قىل سىڭار يەرگە" دىگەن كونا گەپ بولدى. ئۇنىڭ ئۈستىگە، ئالدىمغا كەلگەنلەر ئومۇمەن قەغەز ئادەم، قەغەز ئات، قۇلاققا تونۇشراق قىلىپ ئېيتسام، "ھارۇت - مارۇتلار" تۇرسا، مۇنداقلارنىڭ كومىشىرىغا ئۇرۇشقا ھەقىقەتەن ئامالۇ بولمايدىكەن. جياۋ شۇ جاۋ جىڭشىن خوجامنى مىسال كەلتۈرسەم، ئۇ بىر تەرەپتىن ئىلمىي ئەدەبىيات - سەنئەت نەزىرىيىلىرىنىڭ تەرجىمىلىرى يارىمايدۇ، دەپ ھۇجۇم قىلىۋاتىدۇ، ئېزىلگەن يازغۇچىلارغا ئىسمىنى يوشۇرۇپ كۈلكىگە قالدى دەپ بوھتان قىلىۋاتىدۇ؛ يەنە بىر تەرەپتىن، بۇنداق تەرجىمىلەرنى ئامما چۈشەنەلمەي قالارمىكەن، دەپ مېھرئوانلىق قىلىۋاتىدۇ. گويا ئۇنىڭ ئۆزى ھەر كۈنى ئاممىغا چارە - تەدبىر تېپىپ بېرىۋاتقاندىكەن، باشقا تەرجىمانلار بولسا، ئۇنىڭ سەپلىرىنى مالىمان قىلىۋاتقاندىكەن، بۇ خۇددى روسىيە ئىنقىلاۋىدىن كېيىن، ياۋروپالىق، ئامېرىكىلىق بايلارنىڭ روسىيىگە كېلىپ كورۇپ كەتكەندىن كېيىن بېشىنى چايىقاپ تەرىنى تۇرۇپ، ماقالىلار يېزىپ، ۋاي ئىشچى - دىخانىلار ئۇنداق ئازاپ چېكىۋېتىپتۇ، مۇنداق ئاچارچىلىققا قاپتۇ دەپ، پۈتۈنلەي پاچەلىك قىلىپ تەشۋىرلىگىنىگە ئوخشايدۇ. گويا پەقەت ئۇنىڭ ئۆزىلا ئىشچى - دىخانىلارنىڭ بىرمۇللاق ئېتىپلا ئوردا - سارايلارغا كىرىپ ئولتۇرۇشىنى، نازۇ - نېمەتلەرنى يەيدىغان، لوم - لوم ئورۇن - دۇقلاردا يېتىپ راھەت كورىدىغان بولۇشىنى تولىمۇ ئۈمىت قىلىپ كەلگەن بىر ئادەم ئىمىش، لېكىن، ئۇنىڭ كۈتكىنىنىڭ تەنۇرسىچە، ئۇلار يەنىلا جەۋرى - چاپا چەكمەكتىمىش، شۇنىڭ

ئۇچۇن روسىيىنىڭ ئىشى قاملاشماپتۇمىش، ئىنقىلاپ يامان بولغانمىش، ئاپلا، ئەستەغپۇرۇللا، تولىمۇ قەبىھ بولغانمىش. مانا مۇشۇنداق يىغلاڭغۇغا نىمە دىگۈلۈك؟ ئەگەر ئۇنىڭدىن بىزار بولسىڭىز، مېنىڭچە، قەغەز بىلەن يەملەنگەن ئىسكەتىدىن تىرىنغىڭىز بىلەن ئەپلەپ بىر توشۇك ئېچىپ قويىسىڭىزلا كۇپايە قىلىدۇ.

جاۋ خوجام تەرجىمە ئۈستىدە مۇھاكىمە يۈرگۈزۈپ، يەن يۈلىڭنى ① شىپى كەلتۈرگەن ۋە ئۇنىڭ ئۇچۇن ئاھ ئۇرغان ئىدى، شۇڭا سىزنىڭ خېتىڭىزدىمۇ دەشنام يەپتۇ. لېكىن، مېنىڭچە، ئۇۋال قىلىنىپتۇ. يەن خوجام بىلەن جاۋ خوجامنىڭ ئوتتۇرىسىدا ئەمىلىيەتتە يولۋاس بىلەن ئىتنىڭ پەرقىدەك پەرق بار. بۇنىڭ ناھايىتى روشەن مىسالى شۇكى، يەن يۈلىڭ كىتاپ تەرجىمە قىلىش ئۇچۇن، خەن، جىن ۋە 6 سۇلالە زامانىسىدە كىسلەرنىڭ بۇددا كىتاپلىرىنى تەرجىمە قىلىش ئۇسۇللىرىنى تەكشۈرۈپ كۆرگەن ئىكەن؛ جاۋ خوجام يەن يۈلىڭنى غايىۋانە سىرداش قىلىۋالغانۇ، يەن يۈلىڭ تەرجىمە قىلغان كىتاپلارنى كۆرۈپ باقمىغان. يەن تەرجىمە قىلغان كىتاپلارنىڭ ھەممىسى ھازىر نەشر قىلىندى، ئۇلارنىڭ ھېچقانداق ئەھمىيىتى بولمى-سىمۇ، لېكىن يەنىنىڭ قانچىلىك ئەجرە قىلغانلىغىنى شۇ كىتاپلاردىن تەكشۈرۈپ بىلگىلى بولىدۇ. مېنىڭ ئەسلىشىمچە، ئۇ تەرجىمە قىلىشتا ھەممىدىن بەك قىيىنلغان ۋە ئوقۇغان ئادەمگىمۇ ھەممىدىن بەك تەس كېلىدىغان كىتاپ — «مىلىلىنىڭ مەشھۇر

① يەن يۈلىڭ — يەن فۇ؛ يەن جىداۋ دەپمۇ ئاتىلىدۇ. — ت.

تەلىماتى» ① ۋە «جامائەتنىڭ ئۈزلۈك ھوقۇقى ساھەسى توغرىدا سىدا» ② دىگەن ئەسەرلەرنىڭ ئاپتورى يازغان كىرىش سۆز ئاندىن قالسا شۇ ئەسەرلەرنىڭ ئۆزى بولغان. قانداق بولدىكى، تاڭ، كېيىن بۇ ئەسەرلەرنىڭ ئىسمى «ھوقۇق ساھەسى» گە ئۆزگەرتىلگەن، كىتاپنىڭ نامىنى چۈشىنىشمۇ تەس. ھەممىدىن ئاسان چۈشەنگىلى بولىدىغىنى، تەبىئىكى، «تەبىئىي تەرەققىيات توغرىدا سىدا» ③، بۇنىڭدىن تۇڭچىڭلىقلارنىڭ پۇرغى چىقىپ تۇرىدۇ، بۇنىڭدا ھەتتا سۆزلەرنىڭ ئۇرغۇلۇق ئاھاڭلىرىغىمۇ ئەھمىيەت بېرىلگەن، بېشىڭىزنى لىڭشىتىپ تۇرۇپ ئوقۇيدىغان بولسىڭىز، ئاھاڭ ئۇرغۇلىرى جاراڭلاپ كېتىدۇ. دە، بېشىڭىزنىڭ قىيىۋات-قانلىغىنى تۇيمايسىز. مانا بۇ تەبىئىي تۇڭچىڭلىقلار تەرەپدارى بولغان ئاقساقال ۋۇرۇلۇنىمۇ تەسىرلەندۈرۈۋەتكەن، شۇڭا ئۇ: “جۇ، چىن زامانىلىرىدىكى موللار، ئىگىدىنمۇ قېلىشمايدىكەن” دىگەن. لېكىن يەن يۈلىڭ بۇنداق تولىمۇ “ئوقۇملۇق” تەرجىمە قىلىش ئۇسۇلىنىڭ توغرا ئەمەسلىكىنى بىلگەچكە، ئۇ بۇنى “تەرجىمە” دەپ ئاتىماي، “خۇگۈەنلىك يەن فۇ مەپھۇمنى ئۇختۇرغان” دەپ يېزىپ قويغان. ئۇ ئۆزىنىڭ كىرىش سۆزلىرىدە “دۇرۇس، ئوقۇملۇق، پاساھەت” دىگەن بىر نىسلىرى ئۈستىدە بىر قۇر گەپ ساتقاندىن كېيىن، ئاخىردا: “شى پەمىلىلىك

① توغرا تەرجىمىسى مۇنداق: «جون. ستۇئارت. مىللى: لوگىكا سىستېمىسى توغرىسىدا». — ت.

② توغرا تەرجىمىسى: «ئەركىنلىك توغرىسىدا». — ت.

③ توغرا تەرجىمىسى: «تەدرىجىي تەرەققىيات توغرىسىدا» ياكى «ئىۋولۇتسىيە». — ت.

راھىپ - خەلىپەت 'مېنى دورىساڭ كېسەلگە گىرىپتار بولسەن' دەپتىكەن، ۋارىسلار كوپىيىۋاتىدۇ، بۇ كىتاپتىكىلەرنى راست ئىكەن دەپ ئويلاپ قالماڭلار؟" دەپ بايانات ئېلان قىلىپ قويغان. گويا ئۇ جاۋ خوجامنىڭ قارىسىغىلا سىردىشىم دەۋالە-دىغانلىغىنى 40 يىل ئىلگىرى پەملەپ، قۇيىقا چېچى تىك تۇرغان. پەقەت مۇشۇ بىرنۇقتىغىلا ئاساسلىنىپ شۇنى ئېيتىمەن-كى، يەن ئۇستاز بىلەن جاۋ ئۇستاز ئوتتۇرىسىدا يولۋاس بىلەن ئىتتەك پەرق بار، بۇلارنى ئوخشاش دەپ قارىغىلى بولمايدۇ.

ئۇنداق بولسا، ئۇ نېمىشقا بۇنداق رەڭۋازلىق قىلىدۇ؟ جاۋاپ: ئۇ چاغدا چەتئەللەردە ئوقۇپ كەلگەن ئوقۇغۇچىلار ھازىرقىدەك سولەتلىك ئەمەس ئىدى، جەمىيەتتە ئومۇمەن، غەرىپلىكلەر ماشىنا - بولۇپمۇ ئۆزى جىرىڭلايدىغان سائەت - ياساشنىلا بىلىدۇ، چەتئەللەردە ئوقۇپ كەلگەنلەر بولسا چەتئەللىك ئالۋاستىلارچە سۆزلەشنىلا بىلىدۇ، شۇڭا ئۇلارنى "ئوقۇمۇشلۇق" دىگىلى بولمايدۇ دەپ قارىلاتتى. شۇنىڭ ئۈچۈن ئۇ جاراڭلاتقىلى تۇردى. ئۇنىڭ جاراڭلىتىشى مۇناسىۋىتى بىلەن ۋۇرۇلۇنمۇ ئۇنىڭغا كىرىش سۆز يېزىپ بەردى، ئەنە شۇ كىرىش سۆز مۇناسىۋىتى بىلەن باشقا ئىش - ئوقەتكىمۇ كوپلەپ تۇتۇش قىلدى - دە، شۇنىڭ بىلەن "مەشھۇر تەلىمات" "قانۇن ماھىيىتى" ①، "تەبىئىي بايلىق" ۋە ھاكازالارنى پەيدا قىلغان. لېكىن ئۇ كېيىنكى چاغلاردىكى تەرجىمىلىرىدە "ئوقۇمۇشلۇق ۋە

① توغرا تەرجىمىسى: "قانۇننىڭ روھى توغرىسىدا". - ت.

پاساھەتلىك" بولۇشقا قارىغاندا، "دۇرۇس" بولۇشىغا كوپرەك ئەھمىيەت بەرگەن.

ئۇنىڭ تەرجىمىلىرى، ھەقىقەتەن، خەن، تاڭ دەۋرلىرىنىڭ دىنىي كىتاپلارنى تەرجىمە قىلىش تارىخىنىڭ كىچىك كارتىنىسى. جۇڭگودا بۇددا سۇترا (نامە) لىرىنى تەرجىمە قىلىشتا، خەن دەۋرىنىڭ ئاخىرىدا ئۇدۇلسىغا تەرجىمە قىلىش ئۇسۇلىنى قوللانغان، يەن فۇمۇ بۇ ئۇسۇلغا تەقلىت قىلمىغان. 6 سۇلالە دەۋرىدىكى تەرجىمىلەر ھەقىقەتەن "ئوقۇمۇشلۇق" ۋە "پاساھەتلىك" بولغان، يەن فۇ «تەبىئىي تەرەققىيات توغرىسىدا» نى تەرجىمە قىلىشتا ئەنە شۇنى ئۈلگە قىلغان. تاڭ دەۋرىدە بولسا "دۇرۇس" قىلىش ئاساس قىلىنغان، يۈزە قارىغاندا زادىلا چۈشەنگىلى بولمايدۇ، بۇ يەن فۇنىڭ كېيىنكى چاغلاردىكى تەرجىمىلىرىگە ئوخشاپ كېتىدۇ. سۇترا - نامەلەر تەرجىمىسىنىڭ ئاددىي ئۈلگىسى سۈپىتىدە، جىلىندىكى سۇترا - نامە باسمىخانسى توپىلاپ باسقان «ماخايانا ئېتىقادىنىڭ مەنبەسى توغرىسىدا» نىڭ 3 خىل تەرجىمە نۇسخىسى بار، بۇلارمۇ جاۋ خوجامنىڭ كۈشەندىسى.

لېكىن، مەن ئويلايمەنكى، بىزنىڭ تەرجىمە قىلغان كىتاپلارمىز ئۇنداق ئاددىي بولماسلىقى كېرەك، ئالدى بىلەن، ئاممە ئىچىدىكى قانداق كىتاپخانلارغا تەرجىمە قىلىپ بېرىدىغانلىغىمىزنى مۇئەييەنلەشتۈرۈش كېرەك. بۇ ئاممىنى ئاددىي ھالدا پەرقلىنىدۇرگەندە: A - خېلى ئوبدان ئوقۇغانلار، B - ئاز - پاز خەت ساۋادى بارلار، D - ھېچقانچە خەت ساۋادى يوقلار دەپ ئايرىلىدۇ، D خىلىغا كىرىدىغانلار "كىتاپخانلار" نىڭ قاتارىدىن مۇستەسنا بولۇپ، بۇلارنى ئويغىتىش ئىشى - رەسىم،

نۇتۇق، تىياتىر ۋە كىنونىڭ ۋەزىپىسى، بۇ ھەقتە بۇ يەردە توختالمايمۇ بولار. لېكىن A بىلەن B گىمۇ ئوخشاش كىتاپنى بەرگىلى بولمايدۇ، ئۇلارنىمۇ ئۆزىگە لايىق كىتاپلار بىلەن تەمىنلەش كېرەك. B گە تەرجىمە قىلىنغان كىتاپلارنى بەرگىلى بولمايدۇ، ھېچبولمىغاندا ئۆزىگەرتىپ يېزىلغان كىتاپلارنى ئەڭ ياخشىسى ئىجادىي كىتاپلارنى بېرىش كېرەك، لېكىن بۇ ئىجادىي كىتاپلاردا كىتاپخانلارنىڭ دىتغا يېقىشنى، كىتاپخانلارنىڭ كۆڭلىنى ئېلىشنى، كۆپرەك ئوقۇشنىلا مەقسەت قىلماسلىق كېرەك. A خىلغا كىرىدىغان ئوقۇغۇچىلارغا بېرىلىدىغان تەرجىمىلەر توغرىسىدا — مەيلى نىمە بولسا — بولسۇن — مەن ھازىر — غىچە ”راۋان بولمىسا مەيلىكى، دۇرۇس بولسۇن“ دەپ تەشەببۇس قىلىپ كېلىۋاتىمەن. دەرۋەقە ”راۋان بولمىسىمۇ مەيلى“ دىگەن سۆز ھەرگىز ”تىزلىنىش“ دىگەن سۆزنى ”تىزنىڭ ئۈستىدە ئولتۇرۇش“ دەپ، ”سامان يولى“نى ”كالا سۈتى يولى“ دەپ تەرجىمە قىلىۋېرىش كېرەك دىگەن سۆز ئەمەس، بەلكى چايىنى غۇتتىدا ئىچىۋەتكەندەك، ئاشنى خولۇپپىدە يۇتۇۋەتكەندەك نەچچە يالماپ يۇتۇۋەتمەستىن، چىش بىلەن چاينىغۇدەك قىلىپ بېرىش كېرەك دىگەن سۆز. بۇ يەردە: نىمىشقا پۈتۈنلەي جۇڭگوچىلاشتۇرۇپ، كىتاپخانلارغا بىر ئاز ئاسانلىق تۇغدۇرۇپ بەرمەيمىز؟ شۇنداق جاپا بىلەن چۈشىنىلىدىغان نەرسىنى قانداقمۇ تەرجىمە دىگىلى بولسۇن دىگەن سوئال كېلىپ چىقىدۇ. بۇنىڭغا بېرىدىغان جاۋابىم شۇكى: بۇمۇ تەرجىمە. بۇنداق تەرجىمە يېڭى مەزمۇنلارنى كىرگۈزۈش بىلەنلا قالماستىن، يېڭى ئىپادە شەكىللىرىنىمۇ كىرگۈزىدۇ. جۇڭگو يېزىقى ياكى

تىلى، ئىپادە شەكلى جەھەتتە، ھەقىقەتەن تولمۇ مۇكەممەلسىز؛ ماقالا يېزىشنىڭ ئەپلىك چارىسى شۇكى ھەممىگە تونۇش بولغان سۆزلەر بىرچەتكە قايرىپ قويۇلىدۇ، قوشۇمچە سۆزلەر چىقىرىپ تاشلىنىدۇ، ئەنە شۇنداق ماقالا ياخشى ماقالا ھېساپلىنىدۇ، سۆز قىلغاندىمۇ كۆپىنچە ئىستىمال قىلىنغان سۆزلەر مەقسەتنى ئۇقتۇرۇپ بېرەلمەيدۇ، بۇ سۆزلەرنىڭ يېتىشمەيدىغانلىقىنى كۆرسىتىدۇ، شۇنىڭ ئۈچۈن ئوقۇتقۇچىلار دەرس بەرگەندىمۇ بورغا مۇراجەت قىلىشقا مەجبۇر بولىدۇ. گىرامماتىكىدىكى بۇ مۇكەممەلسىزلىك پىكىر قىلىشنىڭ مۇكەممەلسىزلىكىنى، ئىككىنچى تۈرلۈك قىلىپ ئېيتقاندا مىڭنىڭ بىر ئاز دوتلۇكىنى ئىسپاتلاپ بېرىدۇ. ئەگەر مۇشۇنداق دوتلەرچە گەپ مەڭگۈ ئىشلىتىلىۋېرىدەدىغان بولسا، ھەتتا شارىلداپ ئوقۇغان تەقدىردىمۇ، ئېلىنىدەنغان نەتىجە ئاخىر يەنە شۇ دوتلىك بولۇپ چىقىدۇ. بۇ كېسەلنى ساقايتىش ئۈچۈن، مېنىڭچە داۋاملىق ھالدا بىر ئاز جاپاتارتىپ، قەدىمقى، باشقا ئۆلكە، باشقا ۋىلايەتلەرنىڭ، چەتئەللەرنىڭ غەيرى — غەيرى جۈملە شەكىللىرىنى مىڭگە قويۇپ، ئاندىن كېيىن ئۇلارنى ئۆزىنىڭ قىلىۋېلىش كېرەك. بۇ قۇرۇق خىيال بىلەن بولىدىغان ئىش ئەمەس. يىراقتىن ياپونىيىنى مىسالغا ئالساق، ئۇلارنىڭ ماقالىلىرىدا ياۋروپالاشقان گىرامماتىك قائىدىلەر ئىنتايىن ئادەتتىكى بىرنەرسە بولۇپ قالغان، لياڭ چىچاۋ «ياپونىيىنى خەنزۇچە ئوقۇش ئۇسۇلى»نى يازغان دەۋر دىكىگە زادىلا ئوخشىمايدۇ؛ يېقىنقى مىسال ئۈچۈن مانا بۇ ئەۋەتكەن خېتىڭىزدا ئېيتىلغىنىنى ئالساق، 1925 — يىلى ئاممىغا ”ئىش تاشلاش“ دىگەن سۆز يارىتىپ بېرىلگەن، بۇ سۆز ئەسلىدە

بولمىغان بولسىمۇ، لېكىن ھازىر ئامما چۈشىنىدىغان بولۇپ كەتتى.

يەنە، مېنىڭچە، B خىلدىكى كىتاپخانلارغا بېغىشلاپ تەرجىمە قىلىنىدىغان كىتاپلارغىمۇ پات - پات يېڭى سوز، يېڭى گىرامماتىكا قائىدىلىرىنى كىرگۈزۈپ تۇرۇش كېرەك، لېكىن، تولىمۇ كۆپ بولۇپ كەتمىسۇن، ئارىلاپ - ئارىلاپ ئۇچراپ قالغاندا، ئويلاپ كۆرۈش ياكى سوراش بىلەنلا چۈشىنىۋالالغۇدەك بولسا كۇپايە. ئەنە شۇنداق قىلغاندىلا، ئاممىنىڭ تىلىنى ئاندىن بېيىتقىلى بولىدۇ.

ھەر قانداق ئادەم ئوقۇپ چۈشىنىپ كېتەلەيدىغان كىتاپ ھازىرچە تېپىلماس. بۇددا مۇرىتلىرىنىڭ "ئوم" (an-庵) دىگەن سوزىنى "ھەممە ئادەم چۈشىنەلەر" مىش، ئەپسۇسكى "ھەركەم - نىڭ شەرھىلىشى ئوخشاش ئەمەس". ھەتتا ماتىماتىكا ياكى خىمىيە كىتاپلىرىدا جاۋ خوجام چۈشەنمەيدىغان بىرمۇنچە "ئاتالغۇلار"نى يوق دىگىلى بولماس. لېكىن جاۋ خوجام بۇلارنى تىلغا ئالمايدۇ، چۈنكى ئۇنىڭغا يەن يۈلۈك تولىمۇ بەك ياد بولۇپ كەتكەن.

ئەدەبىيات - سەنئەت تەرجىمىسىگە كەلسەم، ئەگەر A خىلدىكى كىتاپخانلار نىشان قىلىنىدىغان بولسا، مەنمۇ ئۇدۇل تەرجىمە قىلىش ئۇسۇلىنى تەشەببۇس قىلىمەن. مېنىڭ تەرجىمە قىلىش ئۇسۇلۇم مۇنداق: مەسىلەن "تاغ ئارقىسىدا كۈن ئولتۇرۇپ كەتتى". بۇ راۋان بولمىسىمۇ، لېكىن بۇنى ھەرگىز "كۈن تاغنىڭ تەسكىرىسىگە ئولتاردى" دەپ ئۆزگەرتەيمەن. چۈنكى ئەسلىدە تاغ ئاساس قىلىنغان، ئۆزگەرتىلگەندە كۈن ئاساس

بولۇپ قالىدۇ. ئىجادىي ئەسەردىمۇ ئاپتور شۇنداق پەرق ئېيتىشى كېرەك. بىر تەرەپتىن ئىمكان قەدەر چەتتىن قوبۇل قىلىش كېرەك، بىر تەرەپتىن ئىمكان قەدەر ھەزىم قىلىش، ئۆزلەشتۈرۈش كېرەك، شۇنداق قىلغاندا كارغا يارايدىغانلىرى ئومۇر سۇرۇپ كېتىۋېرىدۇ، داشقاللىرى چۈشۈپ قېلىۋېرىدۇ. دىمەك، ھازىرقى ۋاقىتتا "ئاز - تولا راۋانسىز" لىققا يول قويۇشنى "مۇداپىە قىلىش" قاتارىغا چىقىرىۋەتكىلى بولمايدۇ، ھەقىقەتتە بولسا، ئۇ يەنىلا "ھۇجۇم قىلىش" بولۇپ ھىساپلىنىدۇ. ھازىر ئاممىنىڭ ئاغزىدىكى سوزلەر جايىدا، ھەممىسى "راۋان"، لېكىن ئاممىنىڭ ئېغىز تىلىدىن توپلانغان خام سوزلەرنىمۇ ئەمىلىيەتتە راۋان قىلىشقا توغرا كېلىدۇ، شۇنىڭ ئۈچۈن مەنمۇ "راۋانسىز" لىققا يول قويۇشنى تەشەببۇس قىلىدىغانلارنىڭ بىرى.

لېكىن بۇ ئەھۋال مۇمكىن بولۇۋەرمەيدۇ، ئەلۋەتتە. بۇلارنىڭ بىرقىسمى "راۋانسىز" لىقتىن "راۋان"غا ئۆتىدۇ، بىرقىسمى بولسا تېگىدىن "راۋانسىز" بولغانلىقى ئۈچۈن شاللىنىپ چىقىپ تېپىك يەيدۇ. بۇنىڭ ئۈچۈن ھەممىدىن موھىمى ئۆزى - مىزنىڭ باھالىشىغا باغلىق. يازغان خېتىڭىزدە كەلتۈرۈلگەن تەرجىمە مىساللىرىنى ئالسام، سىزنىڭ تەرجىمىلىرىڭىزنىڭ مېنىڭ تەرجىمىلىرىمدىنمۇ "ئوقۇملۇق" ئىكەنلىكىنى ئېتىراپ قىلىمەن، مېنىڭكىدىنمۇ "دۇرۇس" ئىكەنلىكىنى پەرەز قىلىمەن، بۇ تەرجىمانغىمۇ، كىتاپخانلارغىمۇ ناھايىتى چوڭ پايدىلىق. بىراق، بۇلار پەقەت A خىلدىكى كىتاپخانلارغا چۈشىنىشلىك، B خىلدىكى كىتاپخانلارغا بولسا تولىمۇ چوڭقۇرلۇق قىلىدۇ.

دېمەك، ھازىرقى ۋاقىتتا، تۈرلۈك كىتاپخانلار قاتلىمىنى پەرق ئېتىپ، ئۆز لايىقىدىكى تەرجىمە ئەسەرلەرنى بېرىش كېرەك. B خىلدىكى كىتاپخانلار ئۈچۈن تەرجىمە قىلىش ئۇسۇلى توغرىسىدا تەپسىلى ئويلىنىپ كۆرمىگەن ئىكەنمەن، ھازىر بۇھەقتە بىرنەرسە دىيەلمەيمەن. لېكىن ئومۇمەن ئېيتقاندا، ھازىر تېخى ئېغىز تىلى — ھەرقايسى جايلارنىڭ ھەرخىل يەرلىك لەھجىلىرى — بىلەن بىرلەشتۈرۈپ، بىرخىل ئالاھىدە ئومومى ئەدبىي تىلغا ياكى مەلۇم بىرەر جاي بىلەنلا چەكلىنىدىغان ئومومى ئەدبىي تىلغا ئايلاندۇرغىلى بولمايدۇ. كېيىنكى بىر خىلدىكىسىنى شۇ مەلۇم جايدىن باشقا جايلاردىكى كىتاپخانلار چۈشەنمەي قالىدۇ، بۇنىڭ كەڭرەك تارقىلىشى ئۈچۈن ئالدىنقى خىلنى قوللىنىش توغرا كەلگەندىمۇ، بىراق ئۇمۇ يەنىلا ئالاھىدە بىرخىل ئومومى ئەدبىي تىل بولۇپ قالىدۇ — دە، يېزىق ئەدبىي تىلى ئامىللىرىمۇ كۆپىيىپ كېتىدۇ. مەن بىرەر جاي بىلەنلا چەكلىنىدىغان بەزىلىك لەھجە قوللىنىشقا قارشى، مەسىلەن رومانلاردا دائىم ئۇچراپ تۇرىدىغان “别闹”，“别” دېگەنگە ئوخشاش سۆزلەرنى ئالاي، ئەگەر بېيجىڭغا بارمىغان بولسام، چوقۇم “另外捣乱” “另外去说” دېگەن مەنىدە چۈشەنگەن بولاتتىم، ئۇ ھەقىقەتەن بىرقەدەر يېقىن زامان يېزىق ئەدبىي تىلىدىكى “不要” دېگەن سۆزدەك ئاسان چۈشەنمەسلىك ئەمەس. دېمەك، بىر جايدا ئېقىپ تۇرغان ئېغىز تىلىنى، زادىلا ئىلاجى بولماي قالسا، قوللىنىشتىن ساقلىنىش كېرەك. «ئەل قىسسە ۋە يەسلى — بايان» تەرىزىدىكى رومانلار — نىڭ يېزىلىش ئۇسۇلى ناھايىتى تونۇش بولسىمۇ، ئۇلارنى

قوللىنىۋېرىش ھاجەتسىز. مەسىلەن:

“لەن چۇڭ كۈلۈپ تۇرۇپ ئېيتتى: ئەسلىدە سىز تونۇيدىدۇ. كەنسز — دە،” ۋە “ئەسلىدە تونۇيدىكەنسز — دە. — دىدى لەن چۇڭ كۈلۈپ تۇرۇپ.” بۇ 2 مىسالنىڭ كېيىنكىسى قارىماققا ئەجنەبىچىرەك تۇرسىمۇ، ئەمىلىيەتتە بىز سۆزلىگەن چاغلىرىمىزدا پات — پات ئىشلىتىپ قالسىمىز، ئاڭلاۋىرىپ “قۇلاققا سىڭىپ” قالغان. شۇنداق بولسىمۇ، جۇڭگولۇقلار رومان ئوقۇيدۇ، شۇڭا ئالدىنقى مىسالنى “كۆزگە تونۇش” دەپ قارايدۇ — دە، كىتاپلاردا كېيىنكى مىسالدىكىدەك يېزىش ئۇسۇلى ئۇچراپ قالسا، ياتتەك تۇيۇلىدۇ. ئىلاجى يوق، ھازىرچە مەددا لارنىڭ ئۇسۇلىنى قوللىنىش ۋە لېكىن لوللىقلىرىنى چىقىرىپ تاشلاش، قۇرۇق گەپلىرىنى ئاڭلىغاندىمۇ ئۇنىڭ چېچىلاڭغۇ قىسىملىرىنى چىقىرىپ تاشلاش، ئاممىنىڭ ئېغىز تىلىدىن كەڭ پايدىلىنىپ ئۇنىڭدىن كۆپچىلىك ئوبدانراق چۈشەنەلەيدىغان سۆز — جۈملىلەرنى ساقلاپ قېلىش يولى بىلەن ھېچنەمگە ئوخشىمايدىغان ئومومى ئەدبىي تىل قىلىۋېلىشقا مەجبۇرمىز. بۇنداق ئومومى ئەدبىي تىل جانلىق بولىدۇ، جانلىق بولۇشنىڭ سەۋىيىسى شۇكى، بەزىلىرى ئاممىنىڭ جانلىق ئېغىز تىلىدىن ئېلىنىدۇ، بەزىلىرى شۇندىن باشلاپ جانلىق ئامما ئىچىگە سىڭدۇرۇلىدۇ.

ئاخىردا، خېتىڭىزنىڭ تۈگەنچىسىدە كەلتۈرۈلگەن 2 مىسالدىن ناھايىتى مەمنۇن بولدۇم. بىرىنچىدىن، مەن “..... ھەتتا ئۆزىدىنمۇ يېقىن كۆرىدۇ” دېگەن سۆزنى “ئۆزىدىنمۇ، باشقىد — لاردىنمۇ يېقىن كۆرىدىغان ئادەملەر” دەپ تەرجىمە قىلىشتا نېمىسچە، ياپونچە تەرجىمىلىرىدىكى سۆزدىن ئۇدۇلسىغا تەرجىمە

قىلغان، بۇ ئېھتىمال ئۇلارنىڭ گىرامماتىكىسىدا شۇنداق تەلەپ-
پۇزنى "ھەتتا" دىگەن سۆزدەك ئەپچىل ۋە ئېنىق ئىپادىلەپ
بېرەلەيدىغان سۆز بولمىغانلىقىدىن بولسا كېرەك، شۇنىڭ ئۈچۈن
بۇ سۆز ئايلىنىپ يۈرۈپ شۇنداق قاملاشمىغان بىرگەپ بولۇپ
قالغان. ئىككىنچىدىن، "يېڭى.....ئادەم" دىگەن جۈملىدىكى
"ئادەم"نى "ئىنسانلار" دەپ تەرجىمە قىلىپ قويۇش مېنىڭ
خاتالىغىم، تولىمۇ تېشىپ كىرىپ كەتكەندىن كېيىن بولغان
خاتالىق. لىۋىنسون خاماندىكى ئادەملەرنى كۆرۈپ، ئۇلارنى
ھازىرقى جەڭنىڭ ئادەملىرىدىن قىلىپ يېتىشتۈرمەكچى بولغان.
مەن بۇنى چۈشەنگەن ئىدىم. لېكىن ئۇ "يېڭى.....ئادەم"نى
خىيالغا كەلتۈرگىنىدە، مەن خېلى كۆپ ئويلىنىدىم: (1) "ئادەم"
سۆزىنىڭ ئەسلىسى ياپونچىغا "ئادىمىزات" دەپ، نېمىسچىسىغا
"Mensch" دەپ تەرجىمە قىلىنغان، ھەممىسى بىرلىك سان،
لېكىن بەزىدە بۇلارنى "ئادەملەر" دەپ چۈشىنىش مۇمكىن؛
(2) ئۇنىڭ ھازىرلا "يېڭى، ناھايىتى ياخشى، قۇۋۋەتلىك، شەپ-
قەتلىك ئادەم"نىڭ بارلىققا كېلىشىنى ئارزۇ قىلغانلىقى تولىمۇ
بىھۇدە، تولىمۇ قۇرۇق. شۇنىڭ ئۈچۈن مەن ئۇنىڭ كېلىپ
چىقىشى سودىگەر بالىسى، زىيالى ئىكەنلىكىنى كۆز ئالدىمغا
كەلتۈرۈپ، ئۇنىڭ كۈرەش قىلىشتىن مەقسىدى سىنىپىي كۈرەش-
تىن كېيىنكى سىنىپسىز جەمىيەت ئىكەنلىكىنى پەرەز قىلىپ،
ئۇ تەسەۋۋۇر قىلغان ھازىرقى ئادەملەرنى ئۆزەمنىڭ جۇگۇەن
خاتالىغىم بىلەن بىللە كېلەچەككە يۆتكەپ قويغان ھەمدە
"ئادەملەر"گە—ئىنسانلارغا ئايلاندۇرۇپ قويغان. سىز بۇنى
كورسىتىپ بېرىشتىن ئىلگىرى، مەن تېخى بۇ چۈشەنچەمنى

قالتىس جايىدا دەپ ئويلاپ يۈرەتتىم. بۇنى كىتاپخانلار ئالدىدا
دەرھال تۇزىتىدىغانلىقىمنى ئېلان قىلىمەن.
ئومۇمەن، بۇ يىل قانداقلا بولمىسۇن بۇ خاتىرە تېشى بولغان
روماننى بۇ يەردىكى كىتاپخانلارغا سوغا قىلدىم. تەرجىمە قىلىش
ۋاقتىدا ۋە باستۇرۇش ۋاقتىدا، بىر مۇنچە قىيىنچىلىقلارنى تارتقان
ئىدىم، ھازىر بۇ قىيىنچىلىقلار ئۇس—خاتىرەمدىن چىقىپمۇ كەتتى،
لېكىن ھەقىقەتەن سىز ئۆز خېتىڭىزدا يازغىنىڭىزدەك، ئۇنى ئۆز
ئوغلۇمدەك ياخشى كۆرىمەن ۋە ئۇنىڭ سەۋبى بىلەن ئوغلۇم—
نىڭ ئوغلىنى كۆز ئالدىمغا كەلتۈرىمەن. «تومۇر ئېقىن» نىمۇ
ناھايىتى ياخشى كۆرىمەن. بۇ 2 رومان قوپالراق ئىشلەنگەن
بولسىمۇ، لېكىن كەلسە—كەلمەس قىلىپ بولۇشچە ئىشلەنگەن
ئەمەس؛ ئۇلاردىكى پولاتتەك ئادەملەر ۋە قانلىق كۈرەشلەر
ئالدىدا، غەمگۈزار—كېسەلچان مىرزلارنى ۋە ناز—كەرەشمە
بىلەن تىناڭلاپ يۈرىدىغان سەتەڭلەرنى بولۇشچە تەسۋىر-
لىگەن ئاتالمىش "گۈزەل ئەسەر"لەر ھېچنىمىگە ئەرزىمەس
پۇچەك نەرسە بولۇپ قالدۇ. مەنمۇ سىزگە ئوخشاشلا، بۇنى
كىچىككىنە بىرغەلبە دەپلا قارايمەن، شۇنىڭ ئۈچۈن كۆپرەك
ئادەمنىڭ ھەمكارلىشىپ تېخىمۇ كۆپ تونۇشتۇرۇشىنى، ھېچبىر-
مىغاندا بۇندىن كېيىنكى 3 يىل ئىچىدە گراژدانلار ئۇرۇشى
دەۋرىنىڭ ۋە قۇرۇلۇش دەۋرىنىڭ خاتىرىسى بولۇپ قالغان
ئەدەبىي كىتاپلاردىن 8—10 خىلنىڭ تونۇشتۇرۇلۇشىنى، بۇندىن
باشقا پۇرولېتارىيات ئەدەبىياتى دەپ ئاتالسىمۇ، لېكىن ئۇششاق
بۇرژۇئازىيىنىڭ بىر تەرەپلىمە قاراشلىرىدىن (مەسىلەن، ھىنرى
باربۇسنىڭ) ۋە كاتولىك سوتسىيالىزىمى كۆز قارىشىدىن

(مەسىلەن: سىنكلېرنىڭ) خالى بولالمىغان ۋەكىللىك خاراكتېر -
دىكى ئەسەرلەرنىڭ جىددى تەنقىت بەرگەن ھالدا ياخشىلىغى
نەدە، يامانلىغى نەدە، سېلىشتۇرۇپ پايدىلىنىش ئۈچۈن تەھلىل
ۋە جىددى تەنقىت قوشۇلغان ھالدا تەرجىمە قىلىنىشىنى ئارزۇ
قىلىمەن. شۇنداق بولغاندا، كىتاپخانلار كوز قاراشلىرى كۈندىن -
كۈنگە روشەنلىشىش بىلەنلا قالماستىن، يېڭى ئىجاتكارلارمۇ
توغرا ئۆلگىگە ئىگە بولالايدۇ.

لۇشۇن

(1931 - يىل 12 - ئاينىڭ 28 - كۈنى)

لۇشۇن تەرجىمە قىلغان، يازغان كىتاپلارنىڭ تىزىمى

1921 - يىل

«ئىشچى سىۋىروۋ» (روسىيىلىك M. ئارىسباشۋ يازغان،
پوۋېست. تىجارەت باسىمخانىسى نەشر قىلغان «ئەدىبىي تەتقىقات
جەمىيىتى مەجمۇئەلىرى» نىڭ بىرىسى؛ كېيىن «شىمال يېڭىلىقلىرى»
نەشرىياتىنىڭ قولىغا ئۆتۈپ، «نامىز مەجمۇئەلەر» نىڭ بىرى
سۈپىتىدە نەشر قىلىنغان. ھازىر مەتبەئە نۇسخىسى يوق.)

1922 - يىل

«بىر ياشنىڭ چۈشى» (ياپونىيىلىك ۋۇجى شياۋلۇشىدۇ يازغان
دىرامما. تىجارەت باسىمخانىسى نەشر قىلغان «ئەدىبىي تەتقىقات
جەمىيىتى مەجمۇئەلىرى» نىڭ بىرىسى؛ كېيىن «شىمال يېڭىلىقلىرى»
نەشرىياتى «نامىز مەجمۇئەلەر» نىڭ بىرى سۈپىتىدە نەشر
قىلغان، ھازىر مەتبەئە نۇسخىسى يوق.)
«ئېروشىنكو چۈچەكلىرى» (تىجارەت باسىمخانىسى نەشر -
قىلغان «ئەدىبىي تەتقىقات جەمىيىتى مەجمۇئەلىرى» نىڭ
بىرىسى).

1923-يىل

«ھالەرەڭ بۇلۇت» (روسىيىلىك V. ئېروشىنكو يازغان چوچەك درامما. «شىمال يېڭىلىقلىرى» نەشرىياتى نەشر قىلغان «نامىز مەجمۇئەلەر» نىڭ بىرىسى).

«چۇقان» (ھىكايىلەر توپلىمى، 1918—1922-يىللىرى يېزىلغان، جەمى 14 پارچە. نەشر قىلىنىشى يۇقۇرىدىكىگە ئوخشاش).

«جۇڭگو ھىكايىلىرىنىڭ قىسقىچە تارىخى»، بىرىنچى قىسمى (بېيجىڭ داشۇي ئەدەبىيات بولۇمىنىڭ تۈزۈستىلگەن كونسىپكى. نەشر قىلىنىشى يۇقۇرىدىكىگە ئوخشاش).

1924-يىل

«دەرت - ھەسرەتنىڭ سەۋۋولى» (ياپونىيىلىك چۇچۇنەبەي-سۇڭ يازغان ئىلمىي ماقالا. «شىمال يېڭىلىقلىرى» نەشرىياتى نەشر قىلغان «نامىز مەجمۇئەلەر» نىڭ بىرىسى).

«جۇڭگو ھىكايىلىرىنىڭ قىسقىچە تارىخى»، ئىككىنچى قىسمى (نەشر قىلىنىشى يۇقۇرىدىكىگە ئوخشاش. كېيىن بىرىنچى قىسمىغا قوشۇپ بىر تومغا ئايلاندۇرۇلغان).

1925-يىل

«ئىسسىق شامال» (1918-يىلدىن 1924-يىلغىچە يېزىلغان قىسقا مۇلاھىزىلەر. نەشر قىلىنىشى يۇقۇرقىغا ئوخشاش).

1926-يىل

«تېڭىرقاش» (ھىكايىلەر توپلىمىنىڭ 2-قىسمى، 1924—1925-يىللىرى يېزىلغان، جەمى 11 پارچە. نەشر قىلىنىشى يۇقۇرقىغا ئوخشاش).

«سايىۋەن» (قىسقا مۇلاھىزىلەر توپلىمىنىڭ 2-سى، 1925-يىلى يېزىلغان. نەشر قىلىنىشى يۇقۇرقىغا ئوخشاش).

«سايىۋەن - داۋامى» (قىسقا مۇلاھىزىلەر توپلىمىنىڭ 3-سى، 1926-يىلى يېزىلغان. نەشر قىلىنىشى يۇقۇرقىغا ئوخشاش). «ھىكايىلەر توغرىسىدىكى كونا رىۋايەتلەردىن خاتىرىلەر» (كونا ئەسەرلەردىن تەرمە؛ دېلىللايدىغان ماقالىلارمۇ بار. نەشر قىلىنىشى يۇقۇرقىغا ئوخشاش).

«يىل چىشى مۇنارىدىن چىققان» (ياپونىيىلىك چۇچۇنەبەيسۇڭ يازغان پارچە خاتىرىلەردىن تاللاپ تەرجىمە قىلىنغان، «نامىز تەھرىرات» نەشر قىلغان «نامىز مەجمۇئەلەر» نىڭ بىرىسى؛ ھازىر «شىمال يېڭىلىقلىرى» نەشرىياتىنىڭ ئىختىيارىدا).

1927-يىل

«قەۋرە» (1907-يىلدىن 1925-يىلغىچە يېزىلغان ئىلمىي ماقالاۋە پارچە خاتىرىلەر. «نامىز تەھرىرات» نەشر قىلغان؛ ھازىر مەتبەئە نۇسخىسى گورودە، نەشر قىلىش مۇمكىن ئەمەس). «كەچتە ئۇزۇلگەن سەھەر غۇنچىسى» (10 پارچە ئەسلىمە. «نامىز تەھرىرات» نەشر قىلغان «نامىز يېڭى توپلاملار» نىڭ بىرىسى. ھازىر مەتبەئە نۇسخىسى گورودە؛ «شىمال يېڭىلىقلىرى»

نەشرىياتى باشقىدىن تىزىپ باسقۇچتا.

«تاك، سۇڭ ئاساتىرلىرى»، 10 جىلد (تەرمە ۋە دېلىللار.
«شىمال يېڭىلىقلىرى» نەشرىياتى نەشر قىلغان)

1928-يىل

«كىچىك يۇھەننا» (گوللاندىيىلىك F. ۋان ئېدېن يازغان
چۈچەك. «نامسىز تەھرىرات» نەشر قىلغان «نامسىز مەجمۇئە-
لەر» نىڭ بىرى. ھازىر مەتبەئە نۇسخىسى گورودە، نەشر قىلىش
مۇمكىن ئەمەس.)

«ياۋا گىيا» (نەسىرى نەزمە. «شىمال يېڭىلىقلىرى» نەشرىياتى
نەشر قىلغان.)

«خالاس» (قىسقا مۇلاھىزىلەر توپلىمىنىڭ 4-سى، 1927 -
يىلى يېزىلغان. نەشر قىلىنىشى يۇقۇرقىغا ئوخشاش.)

«تەپەككۇر، تاغۇ-دەريالار، ئادەملەر» (ياپونىيىلىك
خېجىيەنيۇپۇ يازغان پارچە خاتىرىلەردىن تاللاپ تەرجىمە
قىلىنغان. نەشر قىلىنىشى يۇقۇرقىغا ئوخشاش. ھازىر مەتبەئە
نۇسخىسى يوق.)

1929-يىل

«تام تۈۋىدىكى تەرجىمىلەر» (روسىيە ۋە ياپونىيە يازغۇچى-
لىرىنىڭ، تەنقىتچىلىرىنىڭ مۇھاكىمىلىرى. نەشر قىلىنىشى
يۇقۇرقىغا ئوخشاش.)

«يېقىنقى زامان تەسۋىرىي سەنئەت تارىخى ئېقىمى توغرىسىد-
دا» (ياپونىيىلىك بەنخېگېنسۇي يازغان. نەشر قىلىنىشى

يۇقۇرقىغا ئوخشاش.)

«لۇگۇ خۇڭبېرنىڭ رەسىملىرىدىن تاللانما» (بېغىشلىما
سۆزىمۇ تەرجىمە قىلىنغان. «سەھەر غۇنچىسى» تەھرىراتى
نەشر قىلغان «سەنئەت گۈلزارلىغىنىڭ سەھەر غۇنچىسى» نىڭ
بىرى. ھازىر مەتبەئە نۇسخىسى يوق.)

«پۇرولېتارىيات ئەدەبىياتىنىڭ نەزىرىيىسى ۋە ئەمىلىيىتى»
(ياپونىيىلىك پىيەنشاڭشېڭ يازغان. «ئەزىم دەريا» كىتاپخانىسى
نەشر قىلغان «ئەدەبىيات - سەنئەت نەزىرىيىسىگە دائىر رىسالە-
لار» نىڭ بىرى.)

«سەنئەت توغرىسىدا» (سوۋېت ئىتتىپاقلىق A. لۇناچارسكى
يازغان. نەشر قىلىنىشى يۇقۇرقىغا ئوخشاش.)

1930-يىل

«سەنئەت توغرىسىدا» (روسىيىلىك G. پلېخانوۋ يازغان.
«نۇرلۇق جۇڭگو» نەشرىياتى نەشر قىلغان «ئىلمىي سەنئەت
نەزىرىيىسىگە دائىر مەجمۇئەلەر» نىڭ بىرى.)

«ئەدەبىيات - سەنئەت ۋە تەنقىت» (سوۋېت ئىتتىپاقلىق
لۇناچارسكىنىڭ مۇھاكىمىلىرى ۋە نۇتۇقلىرى. «كوپۇك» كىتاپ-
خانىسى نەشر قىلغان شۇ نامدىكى مەجمۇئەلەرنىڭ بىرى.)

«ئەدەبىيات - سەنئەت سىياسىتى» (سوۋېت ئىتتىپاقىنىڭ
ئەدەبىيات - سەنئەت توغرىسىدىكى يىغىنلىرىنىڭ خاتىرىلىرى ۋە
قارارلىرى. يۇقۇرقىغا ئوخشاش.)

«ئۆكتەبر» (سوۋېت ئىتتىپاقلىق A. ياكۇبېۋ يازغان رومان.
«مۇقەددەس ئەل نۇرى» تەھرىراتى قوبۇل قىلغان «ھازىرقى

زامان ئەدەبىيات - سەنئەتتىگە دائىر مەجمۇئەلەر» نىڭ بىرىسى،
ھازىر تېخى بېسىلىپ چىقمىدى.

1931-يىل

«دورا ئوسۇملۇكلىرى» (ياپونىيىلىك يىمىدافۇ يازغان.
تىجارەت باسمىخانسى قوبۇل قىلىپ، «تەبىئەت دۇنياسىدا»
پارچىلاپ چىقىرىۋاتىدۇ.)
«تارمار» (سوۋېت ئىتتىپاقىلىق A. فادېيېۋ يازغان رومان.
3 بىكار» كىتاپخانىسى نەشر قىلغان.)

تەرجىمە قىلغان ۋە يازغانلىرىدىن باشقا،
سېلىشتۇرۇپ توغرىلىغانلىرى

تاڭ دەۋرىدىكى ليۇ شيۇننىڭ «گۇاڭدۇڭ موجىزىلىرى»،
3 جىلد (تاڭ، سۇڭ زامانىلىرىدىكى كاتولوكلارغا ئاساسەن
«يۇڭلىي دىۋانى» سېلىشتۇرۇپ كورۇلگەن ھەمدە چالىسى
تولدۇرۇلغان. بېسىلمىدى.)
ۋېي دەۋرىدىكى ھوكۇما جۇڭسەننىڭ «جىكاڭ ئەسەرلىرى»،
10 جىلد (مىڭ دەۋرىدىكى مەجمۇئەخانا كۆچۈرمە نۇسخىسى
سېلىشتۇرۇپ كورۇلگەن ھەمدە چالىسى تولدۇرۇلغان. بېسىل-
مىدى.)

رەتلىگەنلىرى

«قەدىمقى ھىكايىلەردىن قېزىلمىلار»، 36 جىلد (جۇ دەۋرىدىن

سۇي دەۋرىگىچە چېچىلىپ يۈرگەن ھىكايىلەرنى رەتلىگەن.
بېسىلمىدى.)

شىي چېڭنىڭ «كېيىنكى خەن تارىخى» دىن رەتلەنگەن 5 جىلد
(ۋاڭ ۋىنتەي رەتلىگەن نۇسخىدىن كۆپ. بېسىلمىغان.)

تەھرىرلىگەنلىرى

«دەشت - باياۋان» (ھەپتىلىك ژورنال. بېيجىڭدا چىقىدىغان
«جىڭباۋ» گېزىتىگە قوشۇپ تارقىتىلغان؛ كېيىن نەشرىدىن
توختىغان.)

«تىل رىشتىسى» (ھەپتىلىك ژورنال. بېيجىڭدە مەنى قىلىن-
غاندىن كېيىن شاڭخەيگە كۆچۈرۈپ بېرىپ، 4 - جىلدىن 5 -
جىلدىنىڭ يېرىمىگىچە چىقىرىلغان. «شىمال يېڭىلىقلىرى» نەشرىياتى
نەشر قىلغان، كېيىن نەشر قىلىنماس بولغان.)

«ئۆركەش» (1 - جىلد 1 - ساندىن 2 - جىلد 5 - سانغىچە
چىقىرىلغاندىن كېيىن توختىتىلغان. «شىمال يېڭىلىقلىرى» نەشر-
رىياتى نەشر قىلغان.)

«ئەدەبىيات - سەنئەت توغرىسىدا تەتقىقات» (پەسىللىك
ژورنال. پەقەت 1 - سانلا چىقىرىلغان. «ئەزىم دەريا» كىتاپ-
خانىسى نەشر قىلغان.)

قاللاپ بېكىتكەنلىرى، ئىملاسىنى كۆرۈپ بەرگەنلىرى

«يۇرتۇم» (شۇي چىڭۋېن يازغان ھىكايىلەر توپلىمى. «شىمال
يېڭىلىقلىرى» نەشرىياتى نەشر قىلغان «ئارىلاش مەجمۇئەلەر» نىڭ
بىرى.)

«دېل قىدىرىش» (چاڭخۇڭ يازغان زاۋېنلار توپلىمى.
يۇقۇرقىغا ئوخشاش).

«گېرىمسان چۇش» (شاڭ پېيلىياڭ يازغان ھىكايىلەر توپلىمى.
يۇقۇرقىغا ئوخشاش).

«ئۇنتۇلغان دەريا سۈيى» (جېنۋۇنىڭ شېئىرلار تاللانمىسى.
«شىمال يېڭىلىقلىرى» نەشرىياتى نەشر قىلغان).

سېلىشتۇرۇپ كۆرگەنلىرى، ئىملاسىنى كۆرۈپ بەرگەنلىرى

«سوۋېت روسىيىسىدىكى ئەدىبىي مۇنازىرە» (سوۋېت
ئىتتىپاقلىق چۇشاك ۋە باشقىلارنىڭ مۇھاكىمىلىرى، قوشۇمچە
«يىلپىغان ۋە سەنئەت مەسىلىسى»؛ رېن گوجېڭ تەرجىمە قىلغان.
«شىمال يېڭىلىقلىرى» نەشرىياتى نەشر قىلغان «نامىسىز مەجمۇ-
ئەلەر» نىڭ بىرسى).

«12» (سوۋېت ئىتتىپاقلىق A. بلوك يازغان داستان، خۇشياۋ
تەرجىمە قىلغان؛ يۇقۇرقىغا ئوخشاش).

«ئەركىنلىك ئۈچۈن كۈرەش دولقۇنى» (روسىيىلىك A.
دانچىنكو ۋە باشقىلار يازغان ھىكايىلەر توپلىمى، دۇڭ چيۇفاڭ
تەرجىمە قىلغان. يۇقۇرقىغا ئوخشاش).

«باتۇر يۇھەننا» (ۋېنگرىيىلىك فېتوفى. ساندور يازغان
خەلق داستانلىرى. سۇن يۇڭ تەرجىمە قىلغان. «كول مەنزىرىسى»
نەشرىياتى نەشر قىلغان).

«ھاۋا ئانا خاتىرىسى» (مارك. تۋىن يازغان ھىكايە، لى لەن
تەرجىمە قىلغان. «كول مەنزىرىسى» نەشرىياتى نەشر قىلغان
«دۇنياۋى مەشھۇر ئەدىبىي ئەسەرلەرنىڭ تەرجىمە مەجمۇ-

ئەلىرى» نىڭ بىرسى).

كۆرۈپ بەرگەنلىرى

«2- ئاي» (رۇشى يازغان پوۋېست. «سەھەر غۇنچىسى»
تەھرىراتى نەشر قىلغان. ھازىر مەتبەئە نۇسخىسى يوق).

«ئازغىنە 10 يىل» (يېي يۇڭچىڭ يازغان رومان. «باھار
دولقۇنى» نەشرىياتى نەشر قىلغان).

«كەمبەغەل» (روسىيىلىك F. دوستوۋىيەسكى يازغان رومان.
ۋېي سۇڭفۇ تەرجىمە قىلغان. «نامىسىز تەھرىرات» نەشر قىلغان
«نامىسىز مەجمۇئەلەر» نىڭ بىرسى).

«قارا چۈمپەردىلىك ئادەم» (روسىيىلىك L. ئاندېرېيېۋ يازغان
دىرامما. لى جىيېي تەرجىمە قىلغان. يۇقۇرقىغا ئوخشاش).

«قىزىل كۆلكە» (چيەنرېن يازغان ھىكايە، مېيچۈەن تەرجىمە
قىلغان. تىجارەت باسىمخانىسى نەشر قىلغان).

«كسچىك فېوتېر» (ۋېنگرىيىلىك H. زىل. مىرون يازغان
چوچەك؛ شۈي شيا تەرجىمە قىلغان. «سەھەر غۇنچىسى» تەھرىر-
راتى نەشر قىلغان. ھازىر مەتبەئە نۇسخىسى يوق).

«تەرەققىيات ۋە چېكىنىش» (جۇجيەنرېن تەرجىمە قىلغان
بولوگىيىگە دائىر مۇھاكىمىلەر تاللانمىسى. «نۇرلۇق جۇڭگو»
باسمىخانىسى نەشر قىلغان).

«فائۇست ۋە شەھەر» (سوۋېت ئىتتىپاقلىق A. لۇناچا-
رىسكى يازغان دىرامما، رۇشى تەرجىمە قىلغان. «مۇقەددەس

ئەل نۇرى» نەشرىياتى نەشر قىلغان «ھازىرقى زامان ئەدىبىيات-
شەئىتىگە دائىر مەجمۇئەلەر» نىڭ بىرسى).

«تىنچ دون» (سوۋېت ئىتتىپاقلىق M. شولوخوۋ يازغان رومان، 1 - قىسمى، خې فېي تەرجىمە قىلغان. يۇقۇرقىغا ئوخشاش.)

«14 — 69 - زەرەھلى پويىز» (سوۋېت ئىتتىپاقلىق V. ئىۋانوۋ يازغان ھىكايە. شى خېڭ تەرجىمە قىلغان، يۇقۇرقىغا ئوخشاش. نەشرىدىن چىقمىغان.)

نەشر قىلغانلىرى

«دېمېنت» نىڭ رەسىملىرى» (گېرمانىيىلىك C. مېفېرتنىڭ 10 پارچە ياغاچ ئويما رەسىمى. كوللوتىپ باسمى)

«تومۇر ئېقىن» (سوۋېت ئىتتىپاقلىق A. سىرافىموۋىچ يازغان رومان. ساۋجىڭخۇا تەرجىمە قىلغان.)

«تومۇر ئېقىنىنىڭ رەسىملىرى» (سوۋېت ئىتتىپاقلىق I. بىسكىلىيۋنىڭ 4 پارچە ياغاچ ئويما رەسىمى. بېسىلىۋاتقاندا ۋەيرانچىلىققا ئۇچرىغان.)

مەن تەرجىمە قىلغان، يازغان كىتاپلارنى جىڭسۇڭ ماڭا تىزىملاپ بەرگەن ۋە «لۇشۇن ۋە ئۇنىڭ ئەسەرلىرى توغرىدا سىدا» غا كىرگۈزگەن ئىدى، لېكىن تولۇق ئەمەس ئىكەن. بۇ نوۋەت پارچە تەسىراتنامىلىرىمنى رەتلەش مۇناسىۋىتى بىلەن، ئۆزەمگە ئالاقىدار بولغان كىتاپلار قاچىلانغان ساندۇقنى ئېچىپ، يۇقۇرقىدەك باشقا بىر تىزىمنى تەييارلىدىم^①.

بۇنى «3 بىكار» توپلىمىنىڭ ئاخىرىغىمۇ كىرگۈزۈپ قويماق.

① ئەسلى تىزىم بۇ تەرجىمىدە قىسقارتىلدى. — ت.

چىمەن، بۇنىڭدا ئۆزەمنى، باشقىلارنىمۇ كۆزدە تۇتتۇم. تىزىم بويىچە قارىغاندا، ئۆتكەن ئون يىلغا يېقىن ۋاقىت ئىچىدە سەرپ قىلغان كۈچۈم ھەقىقەتەن ئاز ئەمەس؛ باشقىلارنىڭ تەرجىمىلىرىنى، ئەسەرلىرىنى تەھرىرلەپ - سېلىشتۇرۇشتىمۇ ھەرىپمۇ - ھەرپ كوردۇم، ھەرگىز چالا - بۇلا كۆرۈش بىلەن ئۆتكۈزۈۋېتىپ، ئاپتورلارنىڭ ۋە كىتاپخانلارنىڭ كۆزىنى بويايدىغان ئىشنى قىلىمدىم، شۇ تەرجىمە ۋە ئەسەرلەردىن پايدىلىنىۋالاي دىگەن نىيەتتىمۇ بولمىدىم. بۇ ئىشلارنى «بىكار» چىلىق سەۋىيىسى بىلەن ئىشلىدى دىگەن گەپلەر بولدى، لېكىن ئۇ چاغلاردا كۈنىگە 8 سائەت ۋاقىتىمنى تۇرمۇش كەچۈرۈش ئۈچۈن سېتىشقا مەجبۇر بولدۇم؛ تەرجىمە قىلىش ۋە تەھرىرلەپ سېلىشتۇرۇش ئىشنى پۈتۈنلەي شۇندىن باشقا چاغدا ئىشلىدىم، كۈن بويى دەم ئالماي ئىشلىگەن چاغلىرىم كۆپ بولدى. پەقەت يېقىنقى 4 - 5 يىلدىن بۇيان غەيرىتىم ئىلگىرىكىدەك بولماي قالدى.

لېكىن داۋاملىق سەرپ قىلغان ئومۇم ھەقىقەتەن زايى كەتمىدى. بەزى تەنقىتچىلەرنىڭ ئېيتىشىچە، قىلغان ئىشلىرىم، قاتتىق جازا بېرىشكە تېگىشلىك جىنايەتمىش. «لەئىنە تەكەردى» بولۇپ قالغىنىمغىمۇ 4 - 5 يىل بولدى، دەسلەپتە «ئەسكى» سانالدىم، كېيىن «جاجىسىنى يىگەن» ھېساپلاندىم، ھەتتا بىرنەچچە مەمەدانلار ماڭا بىرقانچە تەنە، تەھدىت ۋە «ئانچە - مۇنچە ھوزۇرلىنارلىق» «سەمىي نەسىھەت» قىلغانىمۇ بولدى. شۇنداق بولسىمۇ مەن پۈتۈنلەي ئۇنداق ئويلىمىدىم. مېنىڭچە، مەن ھازىرمۇ ھايات تۇرۇپتىمەن؛ پەقەت ئون

يىلچە بولاي دىدى، ئىجادىي بىر نەرسە يازمىدىم، ھالبۇكى بەزىلەرنىڭ يەنىلا مېنى "يازغۇچى" دەپ ئاتاپ يۈرگەنلىكى ناھايىتى كۈلكىلىك ئىش.

مەن ئويلايمەنكى، بۇنىڭ بەزى سەۋەپلىرى ئۈزەمدە، بەزى سەۋەپلىرى يېڭى چىققان ياش ھەۋەسكارلاردا. ئۈزەمدىكى شۇكى، مەن ھەقىقەتەن تەرجىمە قىلىشتا، يېزىشتا ئەستايىدىل ئىشلىدىم؛ ماڭا ھۇجۇم قىلغان ئادەملەرنىڭ ئېيتىقىنىدەك ئۈستىلىق، پۇرسەتپەرەسلىك قىلغىنىم يوق، مېنىڭ قولۇمدىن چىققان بىرمۇنچە كىتاپلارنىڭ خاسىيىتى ياكى جىنايىتى ئۈستىدە ھازىرچە ئېغىز ئاچماي تۇراي؛ ئۇلارنىڭ ھەممىسى جىنايەت بولۇپ چىققان تەقدىردىمۇ، مەتبۇئات ساھەسىدە خىلى چوڭ بىر توقۇناق بولۇپ قالدى، بۇنى "تېپىپ تاشلاش" ئۈچۈن پۇتنىڭ خېلى چوڭ ماغدۇرى بولۇشى كېرەك. قۇرۇقتىن - قۇرۇق قىلغان ھۇجۇملىرى ۋاقتىنچە ئاز - پاز ئۈنۈم بەرگەن بولسىمۇ، لېكىن ھەممىدىن بەتتەر بولغىنى شۇكى، ئۇلارنىڭ ئۈزلىرى خۇددى كۈلەڭگۈدەك غايىپ بولۇپ كەتتى. ئەمدى ئۆز قولۇمدىن چىققان كىتاپلارنىڭ تىزىمىغا قاراپ باقسام، ئۇ نەرسىلەر مەزمۇن جەھەتتە خېلىلا پۇچەك ئىكەن. ھەممىدىن يامىنى شۇكى، ئىجادىيەت جەھەتتە ئۇلۇق ئىستىدادم بولمىغاچقا، تا ھازىرغىچە بىرەر كاتتا ئەسەر يازغىنىم يوق؛ تەرجىمە جەھەتتە چەتئەل تىلىنى ئۈگىنىشكە قۇربىم كەملىك قىلغانلىقى ئۈچۈن، دۇنيا بويىچە مەشھۇر بولغان بىرەر كاتتا ئەسەرنى تەرجىمە قىلىشقا يېتىنالمى، تەلىمۇرۇپ تېڭىرقاپ يۈردۈم. يېڭى چىققان ياش ھەۋەسكارلارمېنىڭ ئەكسىچە ئىش

قىلىدىغان بولسا، مېنى ئاغدۇرۇپ تاشلاش بىلەنلا قالماستىن، بەلكى دەرھال مەندىن ئۈزۈپ كېتىدۇ. لېكىن شىخۇ كولى بويىدا چىڭقىلىپ توقۇپ چىققان قانداقتۇ ئاجايىپ بىر يېڭى شېئىرى تەشۋىق قىلىش بىلەنلا بولۇپ كېتىش، چەتئەللەرگە بېرىۋېلىپ بىرەر مىليون سۆزلۈك رومان يېزىش جانغا ئەسقاتمايدۇ. چۈنكى گەپ تولىمۇ چوڭ بولۇپ كەتسە ئەمىلىيەتكە ئۇيغۇنلاشمايدۇ، ئىنتىلىش تولىمۇ يۈكسەك بولۇپ كەتسە، پىكىرنى بىر يەرگە بىقىلى بولمايدۇ، بۇنىڭدىن پەقەت كىشىنى ھەيران - ھەس قالدۇرىدىغان قۇرۇق خەۋەر تارقاتماقتىن باشقا پايدا چىقمايدۇ؛ جىمجىت كېچىدە خىيال سۇرۇپ ئولتۇرۇپ، خىياللىرىمنىڭ تېڭىگە يېتەلمىگەنلىگىمنى سېزىپ، ئىچىم تىتىلداپ كەتتى، شۇ ھالدا قارا كۈلەڭگىنىڭ خۇددى ناھايىتى يوغان "پۇتلىكاشاڭ تاش" تەك ئالدىمدا تۇرغانلىغىغا بىردىنلا كوزۇم چۈشتى.

ماڭا شەخسى مەنپەئەتنى كۈزلەپ ئەمەس، چوڭ مەقسەت - لەرنى كۈزلەپ تۇرۇپ ھۇجۇم قىلىشسا، مەيلى قانداق ئۇسۇلنى ئىشلەتسە ئىشلەتسۇن، مەن ھەرگىز چىشىمنى يېرىپ زارلا - مايىمەن. لېكىن قەلەم بىلەن جەمىيەتكە قەدەم قويۇش ئارزۇسىدا بولۇپ يۈرگەن ياشلارغا، ئۈزەمنىڭ بىرنەچچە يىللىق تەجرىبە - بەمگە ئاساسەن، سەمىمى كۆڭلۈم بىلەن كويۇپ - پىشىپ مۇنداق نەسىھەت قىلغۇم بار: بىرەر - يېرىم يىل ۋاقىت ئىچىدە، بىرنەچچە پارچە ماقالا يېزىش ياكى بىرنەچچە سان ژورنال چىقىرىش بىلەنلا مىسلى كورۇلۇپ باقمىغان ئۇلۇق توھپە يارىتىمەن دىگەن خىيالدا بولماي، داۋاملىق (!) تىرىشىش كېرەك. يەنە بىرى: باشقىلارغا ھەدەپ كوز يۇمۇپ، ئۇلارنىمۇ

ئۆزىگە ئوخشاش سەمەرسىز قىلىپ قويۇشنىڭلا كويىدا يۈرمەي، دەست تۇرغان ئالدىنقى ئادەملەردىن ئۆزۈپ، ئۇلاردىنمۇ بەستلىك بولۇش كېرەك. مەيدانغا يېڭى چۈشكەن چاغدا، گودەكلىك ۋە نادانلىق ھېچكەپ ئەمەس، لېكىن داۋاملىق (!) ئۆسكەن ياخشى. ئەدەبىيات - سەنئەت نەزىرىيىسىنى بىلمەي تۇرۇپ، پىتنە - ئىغۋا پەيدا قىلىدىغان تەقىزىلەرنى خالىغىنىچە ئوتتۇرىغا چىقىرىش، ئۆزىدىن باشقىلارنى قۇرۇق گەپ بىلەن ھالاك قىلىدىغان قىسقا ئەنزارلارنى يېزىش، بىرنەچچە چۈچەكنى تەرجىمە قىلىش بىلەنلا باشقا ھەممە تەرجىمىلەرنى يوققا چىقارماقچى بولۇش، تېگى - تەكتىدىن ئالغاندا، ئۆزى ئۇچۇنمۇ، ئۆزىگە ئۇچۇنمۇ "تېچىنارلىق پايدىسىز ئەرە قىلىش" بولۇپ ھېساپلىنىدۇ، "ئەقىل دۇمبىسىگە ئوتۇپ قالغان" دىگەن گەپ ئەنە شۇ.

"ئىلغار ياش"لار ماڭا تىل ۋە قەلەم نەشتەلىرى بىلەن ھۇجۇم قىلىۋاتقاندا، مەن "تېخى 50 كىرىمىگەن" ئىدىم، ھازىر بولسا يېشىم ھەقىقەتەن 50 تىن ئېشىپ كەتتى. رېنان (E. Renan) نىڭ ئېيتىشىچە، ئادەم بىر ئاز ياشانغاندا، مەجەزى چۇس بولۇپ قالىدىكەن. مەن بۇنداق ئاجىزلىقنىڭ ئالدىنى ئېلىشقا بارلىق كۈچۈم بىلەن تىرىشماقچىمەن. چۈنكى ئېنىق چۈشىنىمەنكى، دۇنيا ھەرگىز مەن بىلەن بىللە ئۆلۈپ كەتمەيدۇ، ئۆمىت كېلەچەكتە. لېكىن چىراق تۈۋىدە يالغۇز ئولتۇرغىنىمدا، باھار كېچىسى ماڭا ناھايىتى خۇنۇك تۇيۇلدى، شۇ جىمجىتلىق ئىچىدە مۇشۇنداق گەپلەرنى يېزىپ قويدۇم.

(1932 - يىل 4 - ئاينىڭ 29 - كۈنى؛ لۇشۋەن، شاڭخەينىڭ شىمالىدىكى تۇرالغۇدا)

تەرجىمە توغرىسىدا

بۇ يىل "مىللى مال يىلى" بولۇپ قالدى، "ئامېرىكا بۇغدىيى"دىن باشقا، ئاز - پاز ئەجىنەبىلىك پۇرسىتى چىقىپ تۇرىدىغان نەرسىلەرنىڭ ھەممىسى يوقىتىلماقچى. سىچۈەندە، ئەمىر - پەرمانغا بىنائەن، كۈچىدىكى ئادەملەرنىڭ ئۇزۇن يەكتەكلىرى قاچا بىلەن كېسىپ تاشلىنىۋاتقان بولسىمۇ، شاڭخەيدىكى بىر سەخى ياۋروپاچە كىيىمدىن بىزار بولۇپ، پاۋزى (يەكتەك) ئۆستىگە ماڭا (كەمىزۇل ياكى جىلتىكە) كىيىشنى سېغىنىپ يۈرمەكتە. تەرجىمىگىمۇ پىشكەللىك يەتمەكتە، ئۇنىڭغا "قاتمال تەرجىمە"، "قالايمىقان تەرجىمە" دىگەن تومىتاق قاشقا چاپلىنىپ قالدى. لېكىن مېنىڭ بىلىشىمچە، بۇ "تەنقىت - چى"لەر يەنە بىر تەرەپتىن "ياخشى تەرجىمە" قىلغۇچىلارنىمۇ ئارزۇ قىلىشماقتا، ئەمما ئۇنداق تەرجىمانلارنىڭ بىرىمۇ يوق.

ئىجادىيەت ئۆز ئادەملەر ئۈچۈن تەرجىمىدىن يېقىملىق، چۈشىنىشلىك بولىدۇ؛ لېكىن سەللا بىخەستىلىك قىلىنىدىغان بولسا، "قاتمال ئەسەر"، "قالايمىقان ئەسەر" دىگەندەك نۇقسانلار ئاسانلا پەيدا بولۇپ قالىدۇ، بۇنداق نۇقسانلار تەرجىمىدىنمۇ بەتتەر يامان بولىدۇ. بىزنىڭ مەدەنىيەتتە ئارقىدا قالغانلىغىمىزدا گەپ قىلىشنىڭ ھاجىتى يوق، ئىجادىيەت كۈچىمىزمۇ، دەرۋەقە،

ئەجنەبى شەيتانلارنىڭكىگە يەتمەيدۇ، ئەسەرلىرىمىزنىڭ ئۇلار-
 نىڭكىگە قارىغاندا ئاجىزراق بولۇشى مۇقەررەر، ھەتتا چەتئەل-
 لەرنىڭكىگە پات-پات تەقلىت قىلىشقىمۇ توغرا كېلىدۇ. شۇنىڭ
 ئۈچۈن تەرجىمە بىلەن ئىجادىيەتنى تەڭ تەشەببۇس قىلىشىمىز
 كېرەك، ھەرگىز بۇلارنىڭ بىرىنى بېسىپ، يەنە بىرىنى يەنى
 ئىجادىيەتنى بىردەملىك ئەركە-نايىناققا ئايلاندۇرۇپ قويۇپ،
 بولۇشىغا قويۇۋېرىپ ئاجىزلاشتۇرۇپ قويماسلىقىمىز كېرەك.
 ھازىرمۇ ئېسىمدە تۇرۇپتۇ، بۇنىڭدىن ئىلگىرى قايسى بىر يىلى
 چەتئەل ماللىرىنى چەتكە قېقىش يىلى بولغان ئىدى، شۇ چاغدا
 مىللى مالچىلار چەتئەللەرنىڭ چىش پاروشوگىنى ئېلىپ كېلىپ،
 ئۇنىڭ قۇتىسىنى بوشىتىپ، ئىككى قۇتىسىنى ئۈچ قۇتىغا ئايلاند-
 دۇرۇپ، مىللى مال دىگەن ماركىنى چاپلىغان، شۇنىڭ بىلەن
 ئۇنى سېتىۋالغان ئادەملەر 3 تىن بىر قىسمىنى زىيان تارتقان؛
 ئىسسىقلىق تاشقاندا ئىشلىتىدىغان بىر خىل سۇيۇق دورىمۇ
 بار ئىدى، ئۇنىڭ كۆرۈنۈشى ئەجنەبىلەرنىڭكىگە پۈتۈنلەي
 ئوخشايتتى، لېكىن باھاسى يېرىم ھەسسە ئەرزان ئىدى، ئەمما
 ئۇنىڭ شۇنداق بىر چوڭ كەمچىلىكى بار ئىدىكى، ئۇنى سۈركە-
 گەندىن كېيىن زادىلا پايدا قىلمايتتى، دېمەك ئۇنى سېتىۋالغان
 ئادەملەر پۈتۈنلەي زىيان تارتاتتى.

تەرجىمىگە ئەھمىيەت بېرىپ، ئۇنى ئۆلگە قىلىش، ئەمىل-
 يەتتە، ئىجادىيەتكە تۈرتكە ۋە ئىلھامچى بولىدۇ. لېكىن بۇندىن
 بىر نەچچە يىل ئىلگىرى "قاتمال تەرجىمە" گەھۇجۇم قىلىدىغان
 "تەنقىتچى"لەر پەيدا بولۇپ، كونا يارىنىڭ ئۇچىنى ئاز-پاز
 تاتىلاپ قويۇشتى، بۇ ئىشنى خۇددى مەلھەمگە قوشۇلغان

ئىپپاردەك ئەتىۋالاشتى، ئاز بولسىنى ئۈچۈن، ئۆزلىرىچە
 قەدىرلىك بولىدۇ دەپ ئويلاشقان بولسا كېرەك. بۇ كەيپىياتنىڭ
 ئەۋج ئېلىشى بىلەن بىر مۇنچە يېڭىدىن باش كۈتەرگەن مۇلا-
 ھىزىچىلەر بۇ يىل ئېلىپ كېلىنگەن ئەجنەبى ماللارنى كۆزىگە
 ئىلمايدىغان بولدى. ھەربىلەرنىڭ ھەدەپ ئايرۇپىلان سېتىۋال-
 خانىلىغىغا، شەھەر خەلقىنىڭ پىداكارلىق بىلەن ئىمانە بېرىشلىرىگە
 قارىغاندا، "ئەدىپ" دىيىلىگەنلەر ھەقىقەتەن تولىمۇ ھاماقەت
 ئادەملەر ئىكەن.

مەن شۇنى تەلەپ قىلىمەنكى، جۇڭگودا بىر مۇنچە ياخشى
 تەرجىمانلار بولۇشى كېرەك، بۇنىڭغا مۇمكىن بولمىسا، "قاتمال
 تەرجىمە"نى قوللاش كېرەك. بۇنىڭ سەۋەبى شۇكى، جۇڭگودا
 نۇرغۇن كىتاپخانلار قاتلىمى بار، پۈتۈنلەي كىشىنى ئالدىمايدىغان
 نەرسىلەر بولسا، ئانچە-مۇنچە بولسىمۇ كىشىلەر ئۇنى قوبۇل
 قىلىدۇ-دە، بۇ قۇرۇق داستاننى يېيىپ قويغاندىن كۆرە
 پايدىلىق بولىدۇ. مەن ئۆزۈممۇ ئەزەلدىن تەرجىمىدىن مىننەت-
 دارمەن، بېرنارد شاۋنىڭ ئابروپىنىڭ توكۇلۇشى ۋە ھازىر
 ئوتتۇرىغا قويۇلۇۋاتقان ۋەقەلىك (سىۋېت) ئىجابىلىقى توغرىسى-
 دىكى مەسىلىنى ئالسام، بۇ مەسىلىلەرگە ئەجنەبى ماللاردا
 ئاللىقاچان ئېنىق جاۋاپ بېرىلگەن. ئالدىنقى مەسىلە توغرىسىدا
 گېرمانىيىلىك كارل ۋىتتۋوگېل (Karl Wittvogel) «بېرنارد شاۋ
 ھەييار» دىگەن ماقالىسىدا مۇنداق دىگەن -

"شاۋنىڭ پۇرولېتارىيات ئىنقىلاۋىغا زوقىنىڭ بار-يوقلۇقى
 موھىم مەسىلە ئەمەس. 18-ئەسىردىكى فرانسىيىنىڭ مەشھۇر
 پەيلاسوفلىرىمۇ فرانسىيە زور ئىنقىلاۋىنى ئارزۇ قىلغان

ئەمەس. شۇنداق بولسىمۇ، ئۇلار يۈز بېرىشى مۇقەررەر بولغان ئىجتىمائىي ئۆزگىرىش ئالدىدىكى مەنىۋىي يىمىرىلىشكە يېتەكچىلىك قىلغان موھىم كۈچ ئىدى (ليۇداجىي تەر-جىمىسى «بېرنارد شاۋ شاڭخەيدە» دىن).

كېيىنكى مەسىلە توغرىسىدا ئېنگېلس مىننا كاۋتسكى (Minna Kautsky، ھازىرقى كاۋتسكىنىڭ ئانىسى) غا يازغان خېتىدە ناھايىتى ئېنىق يوليورۇق بەرگەن، بۇ يوليورۇق ھازىرقى جۇڭگو ئۈچۈن ناھايىتى ئەھمىيەتلىك —

“بۇنىڭدىن تاشقىرى، ھازىرقىدەك شارائىتتا، رومان ئومۇمەن بۇرژۇئازىيە قاتلىمىدىكى كىتاپخانلارغا ئاتالغان. شۇنىڭ ئۈچۈن، مېنىڭچە، رىئال مۇناسىۋەتلەرنى توغرا بايان قىلىپ، ئۇنىڭ ئۈستىنى قاپلىۋالغان ساختا كۈلەڭگىنى بۇزۇپ تاشلاپ، بۇرژۇئازىيە دۇنياسىنىڭ ئۈمىتۋارلىغىنى تەۋرەتكەن، مەۋجۇت تەرتىپلەرنىڭ مەڭگۈ ھۆكۈم سۈرىدىغانلىقى ئۈستىدىن گۇمان پەيدا قىلغان، ئەنە شۇنداق سوتسىيالىستىك خاھىشتىكى ئەدەبىياتمۇ ئۆز ۋەزىپىسىنى تولۇق ئادا قىلغان بولىدۇ — ئاپتور شۇ چاغدا مۇئەييەن ھەل قىلىش چارىسىنى ئوتتۇرىغا قويىمىغان بولسىمۇ ياكى ھەتتا ئاپتورنىڭ ئۆزى گايدا قايسى تەرەپتە تۇرغانلىغىنى ئېنىق بىلدۈرمىگەن تەقدىردىمۇ” (ياپونىيىلىك شاڭتېن جىنيۇەننىڭ تەرجىمىسى، «ئىدىيە» نىڭ 134 - سانىغا بېسىلغان).

(8 - ئاينىڭ 2 - كۈنى)

تەرجىمىنى ئاقلايمەن

بۇ يىل تەرجىمىگە قورشاپ ھۇجۇم قىلىش يىلى بولۇپ قالدى.

بەزىلەر “قاتمال تەرجىمە” بولۇپ قاپتۇ دىسە، بەزىلەر “قالايمىقان تەرجىمە” بولۇپ قاپتۇ دەيدۇ، بەزىلەر “ھازىر بىرمۇنچە تەرجىمانلار..... كىتاپنى ئېچىپلا بىرىنچى قۇردىن باشلاپ تەرجىمىگە كىرىشىپ كېتىدىكەن، ئەسلى ئەسەرنى ئوقۇپ چۈشىنىۋېلىش دىگەن گەپ يوق ئىكەن”، شۇنىڭ ئۈچۈن ئۇنى ئوقۇغان ئادەم “نېمە دەۋاتقانلىغىنى بىلمەيدۇ” دەيدۇ.

تەرجىمانلار ئىچىدە بۇنداق ھادىسە دەرۋەقە ئاز ئەمەس، بۇ كېسەلنىڭ يىلتىزى “ئالدىنى قولدىن بەرمەسلىك” تە. جۇڭگو-لۇقلار ئەسلىدىن “ئالدىنى قولدىن بەرمەسلىك” كە ئامراق خەلق، ترامۋايغا چىقىشتا ياكى ئۇنىڭدىن چۈشۈشتە، پويىز بېلىتى سېتىۋېلىشتا، پوچتىغا زاكاز خەت سېلىشتا بېرىش بىلەنلا بىرىنچى بولۇشنى خالايدۇ. تەرجىمانلارمۇ بۇ مىسالدىن خالى ئەمەس. لېكىن كىتاپخانلارنىڭ ۋە كىتاپخانلارنىڭ ئوخشاش بىر ئەسەرنىڭ ئىككى خىل تەرجىمىسىنى قوبۇل قىلغۇدەك ھەپسىلىسىمۇ، قۇدرىتىمۇ يوق؛ ئەگەر بىرەر ئەسەر-

نىڭ بىرخىل تەرجىمىسى بولسا، باشقا تەرجىمە نۇسخىسىنى كىتاپخانىلار نەشر قىلغىلى ئۇنمايدۇ، ئۇلار: تەرجىمە قىلىنغان نۇسخىسى ئاللىقاچان چىقىپ بولغان، شۇڭا ئەمدى يەنە بىر خىل تەرجىمە نۇسخىسىنى ئالدىدىغان خەبەر دار چىقمايدۇ، دەپ ئەندىشە قىلىدىكەن.

بۇ يەردە بىر مىسال كەلتۈرەي: ھازىرقى ۋاقىتتادارۋىننىڭ كونا كىلاسسىك ئەسەر بولۇپ قالغان «تۈرلەرنىڭ پەيدا بولۇشى» دىگەن ئەسىرىنىڭ ياپونىيىدە ئىككى خىل تەرجىمىسى بار، ئۇنىڭ ئاۋال نەشر قىلىنغاندا خاتالىق كۆپ، كېيىن نەشر قىلىنغانى ياخشى. جۇڭگودا دوكتۇر ماجۇنۇنىڭلا تەرجىمىسى بار، لېكىن ئۇنىڭ ئاساسلانغانى ياپونچە ناچار تەرجىمە قىلىنغان نۇسخا؛ ئۇنى باشقىدىن تەرجىمە قىلىشنىڭ زورۇرىيىتى بار ئىدى. بىراق نەدىمۇ ئۇنى نەشر قىلىشقا ئۇنايدىغان كىتاپخانا بولسۇن؟ تەرجىماننىڭ ئۆزى مىليونېر باي بولۇپ، ئۆزى بېسىپ چىقارمىغىچە ئامال يوق، بىراق ئۇ تەرجىماننىڭ ئۆزى مىليونېر باي بولىدىغان بولسا، ئۇ باشقىچە چوت سوقىدۇ - دە، تەرجىمە - پەرجىمە دىگەن ئىش بىلەن شۇغۇللانمايدۇ.

يەنە بىر تەرەپتىن، جۇڭگودا تارقىلىشىغا كەلسەك، ھەقىقە - تەنمۇ ناھايىتى تېز غايىپ بولۇپ كېتىدۇ؛ بىرخىل ئىلىم ياكى ئەدىبىيات - سەنئەت جۇڭگوغا تونۇشتۇرۇلىدىكەن، كۆپ بولسا بىر يىل، ئاز بولسا يېرىم يىل ئىچىدە، بۇسىمۇ قالمايدۇ. تەرجىمانلىق قىلىش بىلەن جان باقىدىغان تەرجىمانلار ئەگەر تۇجۇپىلەپ - قېتىقنىپ تەرجىمە قىلىدىغان بولسا، ئۇ تەرجىمە -

سىنىڭ ئايىغىنى چىقىرىپ بولغىچە، جەمىيەتتە ئۇنىڭ ھالىنى سۇرۇشتۇرىدىغان ئادەم بولماي قالىدۇ. جۇڭگودا تولستويىنىڭ تۈرگېنېۋنىڭ ئەسەرلىرىنى تەرجىمە قىلىپ چىقىرىمىز دىگەن داۋراڭ كۆتىرىلگەن ئىدى؛ كېيىن سىنىكلىرىنىڭ ئەسەرلىرىنى تەرجىمە قىلىپ چىقىرىمىز دىگەن داۋراڭمۇ بولغان ئىدى، لېكىن ئۇلارنىڭ تاللانما ئەسەرلىرىدىن بىرەرسىمۇ چىقمىدى. بۇلتۇر گومورو ئەپەندىنىڭ شوھرىتى مۇناسىۋىتى بىلەن «ئۇرۇش ۋە تېچلىق» نەشر قىلىنغان بولسىمۇ، لېكىن ئۇمۇ كىتاپخانىلارنىڭ ۋە نەشرىيات ساھەسىدىكىلەرنىڭ ھورۇنلۇغىنى ئوڭشىيالىغان بولسا كېرەك. ئەھۋال مۇشۇنداق كېتىۋەرسە، كىتاپخانىلارنىڭمۇ، تەرجىمانلارنىڭمۇ، نەشرىياتچىلارنىڭمۇ ھەپسى - لىسى پىر بولۇشى، دېمەك بۇنداق ئەھۋالنىڭ ئايىغى چىقماستىن - لىغى تۇرغان گەپ.

تەرجىمىنىڭ يارىماسلىغىدىكى جاۋاپكارلىقنىڭ تولىسى ئەلۋەتتە تەرجىمانلاردا؛ لېكىن كىتاپخانىلارمۇ ۋە نەشرىياتچىلارمۇ، بولۇپمۇ تەنقىتچىلەرمۇ بىرقىسىم جاۋاپكارلىقنى ئۆز ئۈستىگە ئېلىشى لازىم. ھېلىقىدەك شۇم تەقدىردىن قۇتۇلۇش ئۈچۈن، توغرا تەنقىت بولۇشى، ناچارلىرىنى كۆرسىتىپ بېرىشى، ياخشىلىرىنى تەقدىرلىشى لازىم؛ ئەگەر ياخشىلىرى بولمىسا، ياخشىراقلىرى بولسىمۇ مەيلى. بىراق بۇنىڭغا قانداق مۇمكىن بولسۇن: ناچار تەرجىمىلەرنى ئەيىپلىسەك، ھامىسىز - جۇرئەتسىز تەرجىمان بولسىغۇ كارايىتى چاغلىق؛ ئەگەر باشقا يولەنچۈكى بار ئادەم بولۇپ قالسا، ئۇ ساڭا قىزىل قالپاقتىن بىرنى كىيگۈزۈپ قويۇپ، جېنىڭنى ئالىدۇ. بۇ ئەھۋال تەنقىتچىلەر -

نېمۇ گەپنى مۇجىمەل قىلىشقا مەجبۇر قىلىپ قويدۇ.
 بۇلاردىن باشقا، ھازىر تەرجىمە توغرىسىدىكى ناھايىتى
 ئومۇملاشقان نارازىلىق شۇكى، بەزىلەر، نەچچە ئون قۇرنى
 ئوقۇساممۇ چۈشىنىلمىدىم، دەيدۇ. لېكىن تەرجىمىنى پەرق
 ئېتىشكە توغرا كېلىدۇ. ئەگەر كانتىننىڭ «ساپ ئىدراك پىيەنى»
 دىگەنگە ئوخشاش كىتاپلىرى بولسا، ھەتتا نېمىسلىرىمۇ ئەسلى
 نۇسخىسىنى ئوقۇغاندا، ئەگەر ئۇلار مۇتەخەسسس بولمىسا،
 دەرھال چۈشىنىپ كېتەلمەيدۇ. تەبىئىكى، «كىتاپنى ئېچىپلا
 بىرىنچى قۇرىدىن باشلاپ تەرجىمىگە كىرىشپ كېتىدىغان»
 تەرجىمان تولىمۇ مەسئۇلىيەتسىزلىك قىلغان بولىدۇ؛ لېكىن
 ئەسەرنىڭ قانداقلىغىنى پەرق ئەتمەي، ھەرقانداق تەرجىمە
 ئەسەرنىڭ بىرىنچى ۋارىغىنى ئېچىش بىلەنلا بىرىنچى قۇرىدىن
 ئوقۇپ چۈشىنىپ كەتكۈدەك بولۇشنى تەلەپ قىلىدىغان كىتاپ-
 خانلارمۇ تولىمۇ مەسئۇلىيەتسىزلىك قىلغان بولۇشتىن خالى
 قالمىسا كېرەك.

(8 - ئاينىڭ 14 - كۈنى)

گاسلىقتىن گاجىلىققا

دوختۇرلارنىڭ بىزگە ئېيتىپ بېرىشىچە، بىرمۇنچە كېكەشلەر
 تىلىنىڭ گەپ قىلالمايلىغىدىن كېكەش بولۇپ قالغان ئەمەس.
 كىچىكىدىن تارتىپ قۇلغىنىڭ گاس بولغانلىغى، چوڭ ئادەملەر-
 نىڭ سۆزىنى ئاڭلىيالمىغانلىغى، ئۇلاردىن ئۈلگە ئالالماي،
 ھەممىلا ئادەم ئاغزىنى ئېچىپ، ئا - ئا، ئى - ئى دىسە كېرەك
 دەپ ئويلىغانلىغى ئۇچۇن، ئۆزىمۇ ئا - ئا، ئى - ئى دەپ
 ئادەتلىنىپ قالغان. شۇنىڭ ئۈچۈن بىراندس دانىيە ئەدەبىيات-
 تىنىڭ خاراكتېرى كەتكەنلىكى ئۈستىدە ئاھ ئۇرغاندا، مۇنداق
 دىگەن ئىكەن: ئەدەبىي ئىجادىيەت پۈتۈنلەي ھالاك بولدى،
 ئادىمىزات ئارىسىدىكى ياكى جەمىيەتتىكى ھەرقانداق مەسىلە
 ئىشتىياقنى قوزغىيالمىدىغان بولدى، خەۋەر ۋە ژۇرنالدىن
 باشقىلىرى بىرەر مۇنازىرىنىمۇ قوزغىيالماس بولۇپ كەتتى.
 كۈچلۈك، مۇستەقىل ئىجادىي ئەسەرلەرنى كۆرمەيدىغان بولۇپ
 كەتتۇق. چەتئەللەرنىڭ مەنۋى تۇرمۇشىدىن خەۋەردار بولۇشقا
 زادىلا ئىمكانىيىتىمىز قالماي، دىمەك، مەنۋى «گاس»لىقنىڭ
 نەتىجىسىدە «كىكەش»لىكمۇ كېلىپ چىقتى. («19 - ئەسىر
 ئەدەبىياتىدىكى ئاساسىي ئېقىم» نىڭ بىرىنچى تومىدىكى كىرىش
 سۆزىگە قارالسۇن)

بۇ سۆزلەرنى جۇڭگونىڭ ئەدىبىيات - سەنئەت ساھەسىگە باھا بېرىشتىمۇ قوللىنىشقا بولىدۇ. بۇ ھادىسە ۋە ئەيىپىنى پۈتۈنلەي زالىملارنىڭ زولىغا ئارتىپ قويغىلى بولمايدۇ، 4 - ماي ھەركىتى دەۋرىدىكى مەئرىپەتچىلەر ۋە كېيىنكى قارشى چىققۇچىلارمۇ جاۋاپكارلىقنى ئۈستىگە ئېلىشى كېرەك. مەئرىپەت - چىلەر تېزىرەك نەتىجە قازىنىشقا ئالدىراپ كەتكەچكە، قىممەتلىك كىتاپلارنى تەرجىمە قىلىشىمىدى؛ قارشى چىققۇچىلار بولسا قەستەن تېرىكچى - چېچىلىپ، تەرجىمانلارنى تېپىشتۇرغۇچى دەللە دەپ ھاقارەتلىشىش، بەزى ياشلارمۇ ئۇلارغا گۇپياچىلىق قىلدى، بىرچاغلاردا ئوقۇغۇچىلار پايدىلانغۇچى دەپ ئادەم، يەر ئىسىملىرىنىڭ يېنىغا ئەسلى يېزىلىشى ئەسكەرتىپ قويۇلسا، ئۇنى "كوز - كوزچىلىق" دەپ ھاقارەتلىدى.

مانا ئەمدى ئەھۋال نىمە بولۇۋاتىدۇ؟³ يۈرۈش ئوينىڭ ئورنىنى ئالدىنغان كىتاپ ماگىزىنلىرى "سىمالۇ كوچىسى"دا ئاز ئەمەس، لېكىن ئۇنىڭ ئىچىدىكى جازىلار نېپىز كىتاپچىلار بىلەن تولغان؛ بىرەر چوڭ كىتاپنى تېپىش خۇددى قۇم ئىچىدىن ئالتۇن تاپماقتەك تەس. دۇرۇس، ھەم ئىگىز، ھەم سېمىز بولغانلىكى ئادەم ئۇلۇق زات بولۇۋەرمەيدۇ؛ كۆپ ھەم مۇرەككەپ يېزىلغانلىكى كىتاپ مەشھۇر ئەسەر بولۇۋەرمەيدۇ، ھالبۇكى "كەسمە - قۇراق" لىرىمۇ بولىدۇ. لېكىن "قانداقتۇ" ABC دىگەن - دەك كىچىككىنە كىتاپ ھەرگىزمۇ بارلىق ئىلىم، ئەدىبىيات - سەنئەتنى ئۆز ئىچىگە ئېلىپ كەتمەيدۇ. بىر ئېرىق لاي سۇ پاكىزە بولغان بىر پىيالە سۇزۇك سۇغا يەتمەيدۇ، لېكىن سۇزۇك دۇرۇلگەن لاي سۇنىڭ بىر قىسمىدىن بىر قانچە پىيالە سۇزۇك

سۇ چىقىدۇ.

بىر قانچە يىلدىن بۇيانقى قۇرۇق داۋراڭ نەتىجىسىدە، ئەدىبىيات ساھەسى قاغىچىراپ كەتتى. ئەسەرلەر شەكىل جەھەتتىن بىر ئاز رەتلىك بولۇپ قالغان بولسىمۇ، لېكىن جەڭگىۋارلىقى ئىلگىرىكىدىن ئارقىسىغا يېنىپ كەتتى. ئەدىبلەر بىر - بىرىنى يولەش ياكى ماختاش سەۋىيىسى بىلەن ناھايىتى تېز نام چىقىرىۋاتقان بولسىمۇ، لېكىن ئۇلار كۈچىنى ماختاش - پۈيەلەش ئۈچۈن سەرپ قىلغاچقا، شاكىلى يوغان، ئىسچى كاۋاك بولۇپ قېلىۋاتىدۇ. بۇ كاۋاكلىق ئىچ پۇشۇغىنىڭ ئىپادىسى دىگەن خاتا چۈشەنچە بىلەن، قالتىس نەرسە قىلىپ كىتاپخانا - لارغا سوزلەپ بېرىلىۋاتىدۇ؛ تېخىمۇ يامىنى شۇكى، بەزى ئەدىبلەر ئۆز يۈرىكىدىكى چىرىكلىكنى مەنئى گۈھەر قىلىپ ئوتتۇرىغا چىقىرىۋاتىدۇ. نەرسى ئەسەرلەر ئەدىبىيات زېمىنىدا ھەر ھالدا مۇۋەپپەقىيەتلىك بولۇپ ھېساپلىنىۋاتىدۇ، لېكىن بۇ يىلقى تاللانمىلارغا قارايدىغان بولسىڭىز، ئالدىنقى 3 ئورۇننى ئىگىلىگەنلىرىمۇ كىشىدە "ئۆزى مۇشتەك، قۇيرۇغى نوغۇشتەك" دىگەن ھېسسىياتنى پەيدا قىلماقتا. ياشلارنى پۈچەك تېرىق بىلەن باقسا، ھەرگىزمۇ چوڭىيالمىدۇ، ئۇلارنىڭ كەلگۈسىدىكى نەتىجىلىرى تېخىمۇ ئاز بولىدۇ، تەقى - تۇرقى خۇددى نىسپى تەسۋىرلىگەن "چاكانا ئادەم"گە ئوخشاپ قالىدۇ.

لېكىن چەتئەللەرنىڭ ئىدىيىۋى ئېقىملىرىنى تونۇشتۇرۇش، دۇنياۋى مەشھۇر ئەسەرلەرنى تەرجىمە قىلىش، ئومۇمەن مەنئى ئوزۇق - تولۇك توشۇش يولى ھازىرقى كۈندە گاسلىق ۋە گاپچىلىقنى پەيدا قىلىدىغانلار تەرىپىدىن توسىلىپ قېلىۋا -

تېدۇ. بۇ ئەھۋالغا ھەتتا ئەجنەبلەرنىڭ يۇندىخۇرلىرىمۇ،
بايلارنىڭ ئىچ كۆيۈغوللىرىمۇ دىمىغدا كۈلۈپ قويۇشى مۇمكىن.
ئۇلار ياشلارنىڭ قۇلىغىنى ئېتىپ قويۇپ، ياشلار گاسلىقتىن
گاچا بولۇپ، قۇرۇپ - يىگىلەپ، "چاكىنا ئادەم" بولسۇن
دىمەكچى، ھەممەيلەننى پەقەت باي بالىلىرى ۋە غوجالىدىرا -
ۋاقلار ساتىدىغان ئەيشى - ئىشرەت سۈرەتلىرىدىن كوزىنى
ئۈزلەلمەيدىغان ھالغا كەلتۈرۈپ قويماقچى.

خاك - تۇپراق بولۇشنى خالايدىغان ئاپتورلار ۋە تەرجىمان -
لارنىڭ زادىلا كېچىكمەستىن كۈرەش قىلىدىغان ۋاقتى بولۇپ
قالدى: جانغا ئەسقاتىدىغان مەنىۋى ئاشلىقنى كۈچىنىڭ
يېتىشىچە توشۇپ كېلىپ، ياشلارنىڭ ئالدىغا قويۇشى، يەنە بىر
تەرەپتىن گاس - گاچىلىقنى پەيدا قىلىدىغانلارنى گورگە ياكى
بايلارنىڭ ئىنىغا كىرگۈزۈۋېتىشى كېرەك.

(8 - ئاينىڭ 29 - كۈنى)

تەرجىمە توغرىسىدا (1)

مېنىڭ بىر پارچە قىسقا ماقالا يازغانلىغىم سەۋىۋى بىلەن،
مۇمۇتتەن ئەپەندىنىڭ «گەپنى تەرجىمىنى ئاقلايمەن» دىن
باشلاپ، لۇتەرجىمە قىلغان 20 - ئەسىردىكى ياۋروپا ئەدەبىياتى
ئۇستىدە توختىلىمەن» (9 - كۈنىدىكى «ئەركىن پاراك» غا
بېسىلغان) دىگەن ماقالىسى كېلىپ چىقتى. بۇ مەن ئۈچۈن چوڭ
شەرەپ، ئۇ ماقالىدا ئەيىبلەنگەن نۇقتىلارمۇ ھەقىقەتەن خاتالىق
بولسا كېرەك. لېكىن ئاپتورنىڭ ئىلاۋىسى ئاز - ياز سۆزلەپ
قويساممۇ قىلچىلىك ئەھمىيەتسىز بولۇپ چىقماسلىقى ئېھتىمال
بولغان بىرمەسىلىنى ئېسىمگە كەلتۈردى. ئۇ ئىلاۋىدا مۇنداق
گەپلەر بار ئىكەن -

"199 - بەتتە بۇنداق رومانلار ئىچىدە يېقىندا ئاكادېمىيە
(تەرجىماندىن: بۇ يەردە ئەسلى ئەسەرنىڭ ئاپتورى تەۋە
بولغان روسىيە كوممۇنىزىم ئاكادېمىيىسى كوزدە تۇتۇلسا
كېرەك) تەرىپىدىن تاللانغان لۇئىس بىرتراندىنىڭ ئۆلمەس
ئەسەرلىرى 'ھەممىدىن ئېسىل' دىگەن سۆزلەر بار ئىكەن.
مېنىڭچە، بۇ يەردىكى 'Academie' فرانسىيىنىڭ خانلىق
مەدرىسسىسى بولسا كېرەك. سوۋېت ئىتتىپاقى ئىلىم -
سەنئەت راۋاج تاپقان مەملىكەت بولسىمۇ، لېكىن جاھانگىر

يازغۇچىلارنىڭ ئەسەرلىرىدىن تاللانما چىقارماس. لۇ ئەپەندى نىمە ئۈچۈن شۇنداق قالايمىقان ئىزاھات بەردىكىن تاڭ.

زادى قايسى مەملىكەتنىڭ Academie سى؟ بۇنى مەن بىلمەيمەن. ئەلۋەتتە، فرانسىيىنىڭ خانلىق مەدرىسى دەپ قاراش ئەقىلغا ناھايىتى ئۇيغۇن. لېكىن بىز سوۋېت ئىتتىپاقىنىڭ ئاكادېمىيىسى "جاھانگىر يازغۇچىلارنىڭ ئەسەرلىرىدىن تاللانما چىقارماس" دەپ ھۆكۈم قىلالايمىز. بۇندىن ئون يىل ئىلگىرى بولغان بولسا، چىقارماسلىقى چوقۇم؛ چۈنكى بۇنىڭ سەۋىۋى ماددى كۈچىنىڭ چەكلىك بولغانلىغىلا ئەمەس؛ ئۇلار ئىنقىلاپنىڭ بوۋەك بالىسىنى ئاسراپ قېلىش ئۈچۈن، بوۋەك بالىغا ئوزۇق بولىدىغان يىمەكلىكلەرنىمۇ، پايدىسىز، زىيانلىق يىمەكلىكلەرنىمۇ ئۇنىڭ ئالدىغا ھېچىر پەرق ئەتمەستىن قويۇپ بېرىۋەرمەيدۇ. بىراق ھازىر مۇمكىن بولۇپ قالدى، بوۋەك بالا چوڭايدى، قورامغا يەتتى، ئەقىل تاپتى، ئۇنىڭغا ئەپيۇننى ياكى مورفىننى كۆرسەتسىمۇ، ھېچقانچە چوڭ خەۋپ تۇغۇلمايدۇ. لېكىن دانا-لارنىڭ: بۇلارنى چەكسەڭ خۇمار تۇتىدىغان بولىدۇ. خۇمارنىڭ تۇتقاندىن كېيىن كېرەكتىن چىقىپ كېتسەن، ياكى جەمىيەتكە زىيانلىق مەستە بولۇپ قالسەن، دەپ يوليورۇق كۆرسىتىشنىڭ زورۇر ئىكەنلىكىدە گەپ يوق.

ئەمىلىيەتتە، مەن سوۋېت ئىتتىپاقى Academia سى تەرىپىدىن يېڭى تەرجىمە قىلىنىپ بېسىپ چىقىرىلغان ئەرەپلەرنىڭ «مىڭ بىر كېچە» سىنى، ئىتالىيىنىڭ «ئون كۈنلۈك پاراڭ»نى، ئىسپانىيىنىڭ «دون - كىخوت ئەپەندى» سىنى، ئەنگلىيىنىڭ

«رۇبىنۇن كرۇز» سىنى كۆرگەنمەن؛ تولستويىنىڭ تاللانما ئەسەرلىرى بېسىلغانلىغىنى، گيۇتېننىڭ ئەسەرلىرى - تېخىمۇ تولۇق توپلىمى - تەييارلانغانلىغىنى گېزىتلەر خەۋەر قىلدى. بىرتراندى كاتولىك دىنىنىڭ تەشۋىقاتچىسى بولۇش بىلەنلا قالماستىن، سۇلالەپەرەستلىكىنىمۇ چارچىسى، لېكىن، ئۇنىڭ ئەسەرلىرى 19 - ئەسىرنىڭ باشلىرىدىكى گېرمانىيە بۇرژۇئا ئەدىبى گيۇتېننىڭ ئەسەرلىرىگە قارىغاندا ئانچە زىيانلىق ئەمەس. دېمەك، مەن ئويلايمەنكى، سوۋېت ئىتتىپاقىنىڭ ئۇنىڭ تاللانما ئەسەرلىرىنى چىقىرىشى ھەقىقەتەن ئېھتىمالغا ناھايىتى يېقىن. لېكىن شۇ كىتاپلارنىڭ بېشىغا ئىنچىكە تەھلىل ۋە توغرا تەنقىت قىلىنغان، تەپسىلى كىرىش سۆز كىرگۈزۈشى چوقۇم.

ئاپتونىڭ كىتاپخانلار بىلەن تەقدىرداشلىقى قانچىكى يىراق بولسا، ئۇنىڭ ئەسەرلىرى كىتاپخانلارغا شۇنچە زىيانسىز بولىدۇ. كونا توقام بولۇپ قالغان، ئەكسىيەتچىل، ئاڭ شىگىنەي جەھەتتىن بىر - بىرىگە زادىلا ئۇخشايدىغان ئەسەرلەر، ئومۇمەن، يېڭى ياشلارنىڭ يۈرەك تارلىرىنى چېكەلمەيدۇ (دەرۋەقە، توغرا يېتەكچىلىكمۇ بولۇشى كېرەك)، ئەكسىچە، ئۇلار ئۇنىڭدىن تەسۋىرلەش ماھارىتىنى، ئاپتونىڭ تىرىشچانلىغىنى ئۆگىنەلەيدۇ، مەسىلەن، يوغان بىر پارچە مەرگىمۇشنى ئالساڭ، ئۇنى كۆزدىن كەچۈرگەندىن كېيىن، ئۇنىڭ ئادەم ئولتۇرۇش قۇۋۋىتىنى ۋە خىرۇستاللىق تۈزۈلۈشىنى، يەنى دورىگەرلىك ۋە مەندەنشۇناسلىق جەھەتتىكى بىلىملەرنى ھاسىل قىلغىلى بولىدۇ. ئەكسىچە، قورقۇنچىلۇغى - يىمەكلىكلەرگە، ئازغىنە مەرگىمۇشنى ئارىلاشتۇرۇپ، ياشلارغا تۇيدۇرماستىن يىگۈزۈۋېتىش. قارىماققا راستەك

تۇرغان، ئەمىلىيەتتە يالغان "ئىنقىلاۋىي ئەدەبىيات"، قەستەن كەسكىنلىك تۈسىگە كىرگۈزۈلگەن «تارىخقا ۋېيۋۇلۇنچە قاراشقا تەنقىت» ئەنە شۇنىڭ جۈملىسىگە كىرىدۇ. مانا بۇنىڭدىن ھەزەر ئەيلەش كېرەك.

مەن ياشلارنىڭ "جاھانگىرلار" نىڭ ئەسەرلىرىنىمۇ ئوقۇپ بېقىشنى تەشەببۇس قىلىمەن، يەنى قەدىمقىلارنىڭ "ئۈزەڭنى بىل، ئۈزگىنىمۇ بىل" دىگەن ماقالى بار، ياشلار يولۋاسنى، بورنى كۆرۈش ئۈچۈن، تاققا قۇرۇق قول بارىدىغان بولسا تەلۋىلىك قىلغان بولىدۇ؛ لېكىن يولۋاس بىلەن بورنىڭ قورقۇنچىلۇق بولغانلىقى تۈپەيلىدىن، ھەتتا يولۋاس ۋە بورە تومۇر شادىغا سولاپ قويۇلغان ھايۋانات باغچىسىغا بېرىشقىمۇ پېتىئالامسا، ئۇنداق ئادەمنى كۈلكىلىك كالۋا دىمەي مۇمكىن ئەمەس. زىيانلىق ئەدەبىياتنىڭ تومۇر شادىسى نېمە؟ ئۇ — تەنقىتچى.

(9- ئاينىڭ 11- كۈنى)

قوشۇمچە ئىزاھ: بۇ ماقالا مەتبۇئاتتا چىقىشقا مۇۋەپپەقىيەت بولالمىدى.

(9- ئاينىڭ 15- كۈنى)

تەرجىمە توغرىسىدا (2)

مەن «تەرجىمىنى ئاقلايمەن» دىگەن ماقالامدا تەنقىتچىلەر- دىن 3 نۇقتىنى، يەنى 1. ناچارلىرىنى كۆرسىتىپ بېرىشنى؛ 2. ياخشىلىرىنى تەقدىرلەشنى؛ 3. ئەگەر ياخشىلىرى بولمىسا، ياخشىراقلىرىنىمۇ تەقدىرلەشنى ئۈمىت قىلغان ئىدىم. مۇمىن ئەپەندى ئەمىلىيەتتە بىرىنچى جۈملەمدىكىدەك قىلدى. كېيىنچە، باشقا تەنقىتچىلەر قالغان سۆزلىرىم ئۈستىدە بىرنەرسە دىيىشى مۇمكىن. ئويلاپ قارىسام، بۇھەقىقەتەن چوڭ سوئال ئىكەن. شۇنىڭ ئۈچۈن ئۈزەم يەنە بىرنەچچە ئېغىز قوشۇمچە قىلاي: ئەگەر ياخشىراقلىرىمۇ بولمىسا، ناچار تەرجىمىلەرنى كۆرسىتىپ بەرگەندىن كېيىن، ئۇنىڭ يەنە قايسى جايلىرىنىڭ كىتاپخانلارغا پايدىلىق ئىكەنلىكىنىمۇ كۆرسىتىپ بېرىش كېرەك.

تەرجىمانلار، ئاپتورلار بۇندىن كېيىن يەنە ئارقىغا چېكىنىپ كېتىۋېرىدىغاندەك تۇرىدۇ. خەلقنىڭ كەمبەغەللىشىپ كېتىۋاتقان- لىغىنى، بايلىقنىڭ تۈگەپ كېتىۋاتقانلىغىنى ھازىرچە تىلغا ئالماي تۇرۇپ، يەرلىرىمىزگە ۋە نوپۇسىمىزغا قاراپ باقايلى. توت ئۆلكىمىزنى ياپونلار ئېلىپ كەتتى، بىر تالاي يەرلىرىمىزنى سۇ بېسىپ كەتتى، بىر تالاي يەرلىرىمىزدە قۇرغاقچىلىق بولۇۋاتىدۇ، بىر تالاي يەرلىرىمىزدە جەڭ بولۇۋاتىدۇ، سەل - پەل ئويلايدىغان

بولساڧلا، كىتاپخانلارنىڭ كوپ ئازىيىپ كەتكەنلىكىنى بىلىۋالا-
لايمىز. بازارنىڭ كاساتىلىشىپ كېتىۋاتقانلىقى ئۈچۈن،
نەشرىياتچىلار تېخىمۇ پۇرسەتپەرەستلىك، ئالدامچىلىق قىلىشى
مۇمكىن، شۇ سەۋەبتىن قەلەم ئىگىلىرىمۇ ئۇلاردىن ئوتە پۇرسەت-
پەرەستلىك، ئالدامچىلىق قىلىشى مۇمكىن. ئالدامچىلىق
قىلىشنى خالىمايدىغان ئادەملەرمۇ تىرىكچىلىك زورىدىن، بىر
ئاز ئۇرۇپ-سوقۇپ ئىشلەپ، ئىلگىرى كورۇلۇپ باقمىغان
كەمچىلىكلەرنى پەيدا قىلىشى مۇمكىن. زۇجىيەلەردىكى تۇرار جاي
رايونلىرى يېنىدىكى رەستىلەردىن ئۆتسەك، ئۈچ ئىشكىلىك مەۋە
دۇكانلىرىنىڭ ۋالىداپ تۇرغان ئەينەكلىك دەرەزىلىرى ئىچىدە
تۇرغان قىپ-قىزىل ئالمىلارنى، ساپ-سېرىق شياڭجياۋلارنى،
يەنە نامى قانداقتۇ بىرىنچە دەپ ئاتىلىدىغان ئىسسىق بەلۋاق
مىۋىلىرىنى كۆرىمىز. ئەگەر بىرئاز توختايدىغان بولساق، ئۇ
يەرلەرنىڭ جۇڭگولۇقلار ناھايىتى ئاز بارىدىغان بىر يەر ئىكەن-
لىكىنى، ئۇلارنىڭ شۇ مىۋىلەرنى سېتىۋېلىشقا قۇربى يەتمەيدىغان-
لىقىنى بىلىمىز. شۇنىڭ ئۈچۈن كۆپىنچە ئۆز قېرىنداشلىرىمىزنىڭ
باققاللىق تەنزىلىرىگە بېرىپ، بىرنەچچە داچەنگە بىرەر زىدە
ئالما سېتىۋالىمىز.

ئالما زىدە بولۇپ كەتكەن بولسا، ئۇ باشقا مىۋىلەرگە قارى-
غاندا تېخىمۇ لاۋزا بولىدۇ. شۇنداق بولسىمۇ يەنە ئونى
سېتىۋالىدىغان ئادەم چىقىدۇ. بىراق بىزنىڭ يەنە باشقىچە بىر
مىجەزمىزمۇ بار: ئۇزۇك، سىرغىلارنىڭ "ساپ ئالتۇن" بولۇشىنى،
ئادەمنىڭ "تاكامل" بولۇشىنى ئارزۇ قىلىمىز. قۇسۇرى چىقىپ
قالسا، بەزىدە ھەممىسىنى بىكېرەك قىلىۋېتىمىز. رەپىقىمىزنىڭ

تېنىدە بىرنەچچە جاراھەت پەيدا بولۇپ قالسا ئاقلىغۇچى
(لۇشى) تەكلىپ قىلىپ، ئونى تالاق قىلىۋەتمەيمىز، لېكىن
ئاپتورلارغا، ئەسەرلەرگە، تەرجىمە ئەسەرلىرىگە بولسا، ھامان
خېلى قاتتىقلىق قىلىمىز. بېرنارد شاۋ كېمىگە چۈشكەن ئىكەن،
ئونى ياراشماپتۇ دېدۇق؛ بابىت بىرىنچى قاتاردىكى يازغۇچى
ئەمەس ئىكەن، ئۇنىمۇ ياراتمىدۇق؛ تەرجىمان "ئالى مەكتەپنىڭ
جياۋشۇسى، توۋەن دەرىجىلىك ئەمەلدار" ئىكەن، ئونى تېخىمۇ
ياراتمىدۇق. ياخشىلىرىمۇ ئوتتۇرىغا چىقمىدى، قانداق قىلىش
كېرەك؟ مېنىڭچە، تەنقىتچىلەردىن زىدە ئالمنى يېيىش ئۇسۇلى
بويىچە دەردىمىزگە دەرمان بولۇشىنى ئوتۇنۇشىمىز كېرەك.

تەنقىت قىلىشتا بىز ئىلگىرى، بۇ ئالمنىڭ زىددىسى بار
ئىكەن، يىگىلى بولمايدۇ، دەيدىغان ئۇسۇلنى قوللىنىپ، بىراقلا
چورۇپ تاشلىۋېتەتتۇق. لېكىن سېتىۋالغۇچىلارنىڭ پۇلى
چەكلىك تۇرسا، ئۇلارغا ئۇۋال ئەمەسمۇ؟ ئۇلار بۇندىن كېيىن
تېخىمۇ كەمبەغەللىشىپ كېتەرمىكىن. شۇنىڭ ئۈچۈن، بۇندىن
كېيىن، ئەڭ ياخشىسى، يەنە بىر ئېغىز سوزنى قوشۇپ قويۇش
توغرا كەلسە كېرەك: ئەگەر ئىچىدىن سېسىپ كەتمىگەن بولسا،
بۇ ئالمنىڭ زىددىسى بار ئىكەن، ئەمما باشقا يەرلىرى سېسىماپتۇ،
يىگىلى بولىدۇ، دېيىش كېرەك. شۇنداق قىلغاندا، تەرجىمە
ئەسەرلەرنىڭ ياخشى ياكى يامان تەرەپلىرى ئايدىڭلىشىدۇ،
كىتاپخانلارنىڭ تارتىدىغان زىيانلىرىمۇ ئازراق بولىدۇ.

لېكىن بۇنداق تەنقىت جۇڭگودا ئانچە كوپ ئەمەس.
«ئەركىن پاراك»دا چىققان تەنقىتلەرنى مىسال قىلسام، «20-
ئەسىردىكى ياۋروپا ئەدەبىياتى»نىڭ مەخسۇسلا سېسىق-زىدە

يەرلىرى كورستىلىگەن. ئېسىمدە تۇرۇپتۇ، ئىلگىرى زۇتاۋېن ئەپەندى تۇزۇپ چىققان «گوركى»نى تەنقىت قىلىدىغان بىر پارچە قىسقا ماقالا چىققان، ئۇنىڭدا بىر نەچچە كەمچىلىكلىرىنى كۆرسەتكەندىن باشقا گەپ بولمىغان. «20 - ئەسىردىكى ياۋروپا ئەدەبىياتى»نى كورگىنىم يوق، ئۇنىڭ تەرجىمىسىدە يەنە باشقا قانداق يارىغۇدەك يەرلىرىنىڭ بارلىغىنى بىلىمەيمەن. لېكىن «گوركى» دىگەن كىتاپنى بىر قۇر ئوقۇپ كورگەنمەن، ئۇنىڭدا تەنقىتچى ئەيىپلىگەن كەمچىلىكلەردىن باشقا، ئاپتورنىڭ باتۇرلۇق بىلەن كۈرەش قىلغانلىغى، كىچىك مەنسەپدارلارنىڭ رەزىل سۆڭەستىلىرى توغرىسىدىكى بىر مۇنچە تەسۋىرلەر ياش يازغۇ-چىلارغا ناھايىتى نەپ بېرىدۇ. شۇنداق بولسىمۇ بۇ ئەسەرمۇ زېدىسى بولغانلىغى ئۈچۈن سەۋەتتىن ئىلغاپ تاشلانغان.

شۇنىڭ ئۈچۈن تىرىشچاق تەنقىتچىلەرنىڭ ئالىمىنىڭ زىدە يەرلىرىنى ئويۇپ ئېلىۋېتىش خىزمىتىنى ئىشلىشىنىمۇ ئۈمىت قىلىمەن. بۇ خۇددى "بىنام ئېچىش"قا ئوخشاش مۇشكۈل ئىش بولسىمۇ، لېكىن زورۇر، ئۇنىڭ ئۈستىگە كۆپچىلىككە نەپ تېگىدۇ.

(9 - ئاينىڭ 11 - كۈنى)

تەكرار تەرجىمە قىلمايمۇ بولمايدۇ

كىمدۇ بىر كىم ئۆتكەن يىلنى "تەرجىمە يىلى" دىگەندەك قىلىۋىدى؛ ئەمىلىيەتتە، قالتىس بوپتۇ دىگۈدەك ھېچقانداق تەرجىمە ۋۇجۇتقا چىقمىدى، بىراق تەرجىمىگە چاپلانغان بەدىئىي ۋاقىتچە يۇيۇۋەتكەنلىكى راست.

بىچارىلىك شۇ دەرىجىدە بولدىكى، ئاران بىرنەچچە پارچە ھىكايە تەرجىمە قىلىپ تونۇشتۇرۇلغان ئىدى، ئىجادىيەتچىلەر ئوتتۇرىغا چىقىپ، ئۇلارنى دەللە، ئىجادىيەتنى رەسىدە بولغان قىز، دىيىشتى. ئوغۇل - قىزلارنىڭ رابىتە ئەركىنلىكى بارلىققا كېلىۋاتقان بىر ۋاقىتتا، كىمۇ ئارىدا يۈرىدىغان دەللىگە موھتاج بولسۇن؟! دەللىگە موھتاج بولۇش چۈشكۈنلۈك - تە، ئەلۋەتتە. كېيىن ئاز - پاز ئەدەبىيات نەزىرىيىسى تەرجىمە قىلىنىپ جۇڭگوغا تونۇشتۇرۇلۇۋىدى، "تەنقىتچى"، يۇمورچى دىيىلگەن بىرىنىمىلەر پەيدا بولۇپ، "قاتىمال تەرجىمە" ئىكەن، "ئۆلۈك تەرجىمە" ئىكەن، "خۇددى خەرىتىگە قاراتقان دەك بوپتۇ"، دىيىشتى. ھەتتا يۇمورچىلار كىتاپخانلارغا "كوڭۇل خوشى" قىلىپ بېرىش ئۈچۈن، ئۆز مىڭسىدە كۈلكىلىك مىساللارنى توقۇپمۇ چىقاردى، بۇ ئالىملار ۋە كاتتا ئۇستازلارنىڭ سۆزلىرى خاتا بولمىسا كېرەك، "كوڭۇل خوشى" قىلىش ئۈچۈن جىڭ - ھالال ئىشنى

ئىشلەشكە قارىغاندا ھەر ھالدا ئانچە كۆپ كۆچ كەتمەسە كېرەك،
ئۇلارنىڭ ئەنە شۇنداق گەپ - سۆزلىرى نەتىجىسىدە تەرجىمە -
نىڭ يۈزىگە قارا سۇرتۇلدى.

قالتىس بوپتۇ دىگۈدەك ھېچقانداق تەرجىمە ۋۇجۇتقا كەلمەي -
گەن بىر ۋاقىتتا، يەنە "تەرجىمە يىلى" دىگەن گەپ قانداقسىگە
ئوتتۇرىغا چىقىپ قالدى؟ مۇبالىغە ۋە كوڭۇل خوشى بولۇپ
قېلىشى ئۇنىڭ ئۆزىنىڭ پۇدىسە ئۇچۇپ كېتىدىغان دەرىجىدە
لەيلەپ تۇرغانلىغىدىن بولغان ئەمەسمۇ؟

شۇنىڭ بىلەن، بەزىلەر يەنە تەرجىمىنى ئېسىگە ئېلىپ،
بىرنەچچە پارچە نەرسىنى تەرجىمە قىلىپ كورۇۋىدى، بۇ
ئىش يەنە "تەنقىتىچى" لەرگە ماتېرىيال بولۇپ قالدى. لېكىن
نام - نەسۋىنى توغرىلايدىغان بولساق، ئۇنداق "تەنقىتىچى" نى
"كوت - كوتىچى" دەپ، ئىجادىيەتچىلەردىن، تەنقىتچىلەردىن
باشقا بىر خىل ئادەم دەپ ئاتاشقا توغرا كېلىدۇ؛ چىرايلىقراق
قىلىپ ئېيتقاندا "3 - خىل" ئادەم دەپ ئېيتىش ھەم مۇمكىن.
ئۇ خۇددى ئارقا كۆچىدىكى دەلىلدەك، ئانچە ئۇلۇك گەپ
قىلمىسىمۇ، كوتۇلداپ تۇرىدۇ، ئۇ دۇنيادىكى مەشھۇر ئەسەرلەر
تەرجىمە قىلىنىپ بولغانىدى، نىمىشقا باشقا ئادەملەر تەرجىمە
قىلىپ بولغان ئەسەرلەرنىلا تەرجىمە قىلىسەن، بەزىسى ھەتتا
7 - 8 قېتىم تەرجىمە قىلىنىپ كەتتى، دەيدۇ.

ئېسىمدە تۇرۇپتۇ، ئىلگىرى جۇڭگودا مۇنداق بىر ئادەت
چىققان ئىدى، چەتئەللەر - ئېھتىمال ياپونىيە - دە بىرەر
كىتاپ نەشر قىلىنغان بولسا - جۇڭگولۇقلار ئوقۇپ كورسۇن
دەپ چىقىرىلغان بولسا - بەزىلەر ئۇنى كورۇپلا، "تەرجىمە

قىلىشقا كىرىشتىم، ھەرگىز تەكرار تەرجىمە قىلىپ يۈزمەسىلە -
گىڭلارنى ئوتۇنمەن" دەپ، گېزىتكە ئېلان چىقىراتتى. ئۇلار
كىتاپ تەرجىمە قىلىشنى قىزلارغا چاي ئىچۈرۈپ قويۇشقا
ئوخشاش بىر ئىش قاتارىدا كورۇپ، ئاۋال ئۆزەم ئەھدە نىكا
ئۆزۈڭىنى قولغا سېلىپ قويسام، باشقىلارنىڭ ئۆز نەسۋىسىدىن
باشقا خىياللارنى قىلىپ يۈرۈشىگە ئورۇن قالمايدۇ دەپ ئوي -
لايتتى. تەبىئىكى، تەرجىمە قىلغان نەرسىنىڭ نەشر قىلىنىشى
ناتايىن؛ تەرجىمە قىلىش، نەشر قىلىش ئۈچۈن تۈزۈشكەن
توختاملارنىڭ يەڭ ئىچىدە بىكار قىلىنىپ كېتىدىغانلىرى كۆپ؛
شۇنداق بولسىمۇ، ھېلىقىدەك ئەھدە تۈپەيلىدىن باشقىلار
تەرجىمە قىلىشقا پېتىنالماتتى - دە، بېشى باغلىنىپ قالغان قىز
ئۆز ھوجرىسىدا قېرىپ كېتەتتى. ئۇنداق ئېلانلارنىڭ ھازىر
كورۇنمەس بولۇپ قالغىنىغا خېلى ۋاقىت بولۇپ قالدى. لېكىن
بۇ يىلقى كوت - كوتچىلىرىمىز شۇ مەزھەپكە ۋارىسلىق قىلماقتا.
ئۇلارنىڭ نەزىرىدە، تەرجىمە قىلىش گويا توي قىلىشقا
ئوخشايدۇ، باشقا ئادەم تەرجىمە قىلىپ چىققان ئىكەن، ئىككىنچى
بىر ئادەمنىڭ ئۇنىڭغا يەنە قول تەككۈزۈشى مۇمكىن ئەمەس،
ئەگەر قول تەككۈزىدىكەن، ئېرى بار خوتۇننى ئازدۇرغاندەك
بولىدۇ؛ ئۇ ھالدا ئۇلارنىڭ شەرمى - ھاياتىنى قوغداش كېرەك
دەپ كوتۇلدايدىغانلىغى تۇرغان گەپ. لېكىن ئۇلار شۇنداق
كوتۇلداش بىلەن ئۆزىنىڭ رەزىل ئەپتى - بەشىرىسىنى جانلىق
سۈرەتلەپ بەرگەن بولماسمۇ؟

تەرجىمىنىڭ ئۆتكەن بىر نەچچە يىل ئىچىدە ئومۇمەن
كىتاپخانلارنىڭ نەزىرىدىن قالغانلىغىغا زامان بولغان سەۋەپلەر -

دىن بېرى ئالىملارنىڭ ۋە كاتتا ئۇستازلارنىڭ بۇرمىلىما سوزلىرى بولدى، ئەلۋەتتە. لېكىن تەرجىمىنىڭ ئۆزىدىمۇ بىر سەۋەپ بار: قالايىمىقان - چۇۋالچاق تەرجىمىلەرمۇ پات - پات ئوتتۇرىغا چىقىپ تۇردى. شۇنداق قالايىمىقان - چۇۋالچاق تەرجىمىلەرگە پەشۋا بېرىشتە توھمەت قىلىش، كوڭۇل خوشى قىلىش، كوتۇلداشلار ئەسقاتمايدۇ؛ بىردىن بىر ياخشى ئۇسۇل - يەنە بىر قېتىم تەكرار تەرجىمە قىلىش؛ ئۇمۇ بولمىسا، يەنە بىر قېتىم تەرجىمە قىلىش. يۇگۇرۇش مۇسابىقىسىنى ئالساق، ھېچبولمىغاندا ئىككى ئادەم بولۇشى شەرت؛ ئەگەر ئىككىنچى ئادەم مەيدانغا چۇشۇرۇلمىسە، ئاۋالقى بىر ئادەم ھەرقانچە پالاكەت بولسىمۇ مەڭگۈ بىرىنچى بولۇپ قېلىۋېرىدۇ. دىمەك، تەكرار تەرجىمە قىلىشنى مەسخىرە قىلىدىغان ئادەملەر كورۇنۇشتە تەرجىمە ساھەسىگە جان كويدۇرگەندەك تۇرسىمۇ، ئەمىلىيەتتە تەرجىمە ساھەسىگە زىيان يەتكۈزىدۇ؛ ئۇ تېخىمۇ خەتەرلىك ھىلە - نەيرەڭ بولغاچقا، ئۇنىڭ زىيىنى ھەتتا قۇرۇق توھمەت - تىنىمۇ، كوڭۇل خوشى قىلىشتىنمۇ يامان.

تەكرار تەرجىمىنىڭ رولى قالايىمىقان - چۇۋالچاق تەرجىمىگە پەشۋا بېرىش بىلەنلا چەكلىنىپ قالمايدۇ، ياخشىراق تەرجىمە بولغان تەقدىردىمۇ تەكرار تەرجىمە يەنىلا زورۇر. يېزىق ئەدەبىي تىلىدا تەرجىمە قىلىنغانلىرىنى ئەمدى ئومۇمى ئەدەبىي تىلدا تەرجىمە قىلىش كېرەك، بۇنىڭدا گەپ يوق. ئىلگىرى ئومۇمى ئەدەبىي تىلدا تەرجىمە قىلىنغانلىرى خېلى ياخشى بولغان تەقدىردىمۇ، كېيىنكى تەرجىمانلارنىڭ ئۇنىڭدىنمۇ ياخشىراق تەرجىمە قىلىشقا كوزى يەتسە، يەنە بىر قېتىم

تەرجىمە قىلىپ باقسىمۇ بولىۋېرىدۇ، بۇنىڭغا تۈزۈت قىلىش كېرەك ئەمەس، تېتىقسىز كوت - كوت گەپلەرگە پەرۋا قىلىشنىڭ تېخىمۇ ھاجىتى يوق. كونا تەرجىمىنىڭ ئارتۇقچىلىغىنى قوبۇل قىلىپ، ئۆزىنىڭ يېڭى چۈشەنچىلىرى بىلەن تەرجىمە قىلسا، كامالىتىگە يەتكۈدەك مۇكەممەل نۇسخىسىنى ۋۇجۇتقا چىقىرالايدۇ. يەنە بىر تەرەپتىن، تىل زامانغا بېقىپ ئۆزگىرىپ بارىدۇ، شۇنىڭ ئۈچۈن كەلگۈسىدە يەنە يېڭىدىن تەكرار تەرجىمە قىلىنغان نۇسخىلىرىنىڭ ئوتتۇرىغا چىقىشى مۇمكىن، 7 - 8 قېتىم تەرجىمە قىلىنسىمۇ ئەجەپلىنىش كېرەك ئەمەس، ئەمىل - يەتتە جۇڭگودا 7 - 8 قېتىم تەرجىمە قىلىنغان ئەسەر بولسا كاشكى. ئەگەر بولغان بولسا، جۇڭگونىڭ يېڭى ئەدەبىيات - سەنئىتى ھازىرقىدەك قۇيرۇغىنى قۇم باسقان ھالدا ياتىمىغان بولاتتى.

(3 - ئاينىڭ 16 - كۈنى)

«ماۋزۇسى قۇيۇلمىغان» ماقالىسىنىڭ كوپىيىسى

1

ناھايتى ئادەتتىكى پەرەزمۇ بەزىدە ئەمىلىيەت بىلەن بۇزۇلۇپ كېتىدۇ. مەن ئەزەلدىن تەرجىمە قىلىشنى ئىجات قىلىشتىن ئاسان، چۈنكى ھېچبولمىغاندا پىكىر يۈرگۈزۈشنىڭ ھاجىتى يوق، دەپ ئويلايتتىم. لېكىن راستىن تەرجىمىگە تۇتۇش قىلغاندا، قىيىن ئۆتكەللەر دۇچ كېلىدىكەن. مەسىلەن، بىرەر ئىسىم ياكى پېلىنى تاپالماي قالغاندا، ئىجات قىلىپ يازغاندا تاشلاپ كېتىش مۇمكىن، تەرجىمە قىلغاندا مۇمكىن ئەمەس ئىكەن، خۇددى جىددى ئېچىش زورۇر بولۇپ قالغان ساندۇقنىڭ ئاچقۇچىنى مېڭىدىن ئىزلىگەندەك، تاكى باش گاڭگىراپ، كۆز تورلاشقىچە ئويلاشقا توغرا كېلىدىكەن. يەن يۈلىڭنىڭ "بىرەر ئىسىمنى جايىدا قويغىچە، ھەپتىلەپ - ئايلاپ باش قاتۇرۇش توغرا كېلىدۇ" دىگىنى ئۆز تەجربىسىدىن ئېيتىلغان سوز، ھەقىقەتەن راست.

پەرەزلىرىمنىڭ توغرا بولمىغانلىقى ئۈچۈن يېقىندا ئۆزەمگە ئۆزەم جاپا تېپىۋالدىم. «دۇنيا ئەدەبىياتى خەزىنىسى» نىڭ تەھرىرى ماڭا گوگولنىڭ «ئولۇك جانلار» رومانىنى تەرجىمە قىلىپ

چىقىشىنى تاپشۇرغان ئىدى، ئارقا - ئالدىمنى ئويلاپمىلا ماقۇل دەپ ۋەدە بېرىپ قويۇپتىمەن. ئۇ كىتاپنى بالدۇر چالا - پۇچۇقلا ئوقۇپ چىققان ئىدىم؛ تۈزلا يېزىلغان ئىكەن، ھازىرقى زامان ئەسەرلىرىدىكىدەك غەلىتىلىق يوق ئىكەن، شۇ چاغلاردىكى ئادەملەر شام يورۇغدا تانسا ئوينىمايدىكەن، دىمەك جۇڭگودا بولمىغان، تەرجىمان قارىسىغا ياساشقا مەجبۇر بولۇپ قالدىغان مودا ئاتالغۇلارمۇ يوقتۇر دەپ ئويلىغان ئىدىم. يېڭى پوسۇندىكى ئاتالغۇلاردىن ناھايتى قورقاتتىم. ئېلىپكىتىر چىراقنى ئالسام، ئۇ يېڭى پوسۇندىكى ئاتالغۇمۇ ئەمەس، ئىلىكىتىر چىراقنىڭ لىڭجەنلىرىدىن 6 سىنىڭ ئىسمىنى ئېيتىپ بېرەلەيمەن؛ چىپار سىم، لەمپۇچكا، ئابازور، ئاسقۇ، پلۇگ، كەيگۈەن (سۈيچ). لېكىن بۇلار شاڭخەي شىۋىسى*، بۇلاردىن كېيىنكى 3 نى باشقا يەرلەردە ئوقمايدۇ. «بىر كۈنلۈك خىزمەت» دىگەن توپلامدا، تومۇر زاۋۇدى توغرىسىدا ھىكايە قىلىپ بېرىدىغان بىر پارچە قىسقا ماقالا بار ئىدى. كېيىنكى چاغلاردا شىمال تەرەپتىكى تومۇر زاۋۇدىدا ئىشلەيدىغان بىر كىتاپخان ئۇنىڭدىكى ماشىنا سايمانلىرىنىڭ بىرەرسىنىڭمۇ زادى قانداق نەرسە ئىكەنلىكىنى بىلەلمىگەنلىكىنى ئېيتىپ، ماڭا بىر پارچە خەت يېزىپتۇ. بەللى - بۇيەردە بەللى دىمەكتىن باشقا ئامال يوق - ئەمىلىيەتتە شۇ ناملارنىڭ تولىسىنى 19 - ئەسىرنىڭ ئاخىرىدا جياڭنەندە كانچىلىق ساھەسىدە ئوقۇۋاتقان چېغىمدا مۇئەللىملىرىم ئۆگىتىپ قويغان ئىدى. ئۆتمۈش زامان بىلەن ھازىرقى زاماننىڭ پەرقلىق بولغانلىقى ئۈچۈنمۇ ياكى جەنۇب

* خەنزۇچە كۆزدە تۇتۇلىدۇ. - ت.

بىلەن شىمالنىڭ پەرقلىق بولغانلىقى ئۈچۈنمۇ، يات بولۇپ قاپتۇ. شۇ ناملار ياش ئەدىپلەر تەلىم ئېلىپ يۈرگەن «جۇڭزى» ۋە «تاللانغان ماقالىلار» دىنىمۇ ياكى مىڭ سۇلالىسى دەۋرىدىكى ئادەملەر يازغان فىلىيەتونلاردىنمۇ تېپىلمايدۇ. ئىلاجى يوق. «ئوتتۇز ئالتە تەدبىر ئىچىدە پەشنى قېقىپ كېتىپ قالماق ئەلا تەدبىر» دىگەندەك، چاتاققا قالماسلىقنىڭ ھەممىدىن ياخشى چارىسى چېپىلماسلىق بولسا كېرەك.

بەكمۇ چوڭچىلىق قىلىپتىكەنمەن، «ئۇلۇك جانلار»نى ھېچ-قانچە ئەمەسقۇ دەپ ئويلاپ، سەل چاغلاپ، زىممەگە ئېلىپ قايتىپ كەلدىم ۋە راستىنلا ئۇنى تەرجىمە قىلىشقا كىرىشىپ كەتتىم. شۇنىڭ بىلەن بېشىمغا يەنە «ئىسىم» چۈشتى. تەپسىلى ئوقۇپ چىققىم، دەرۋەقە، ھەقىقەتەن تۈپ-تۈزلا بايان قىلىش يولى بىلەن يېزىلغان ئىكەن، لېكىن ھەممىلا يەردە تىكەن ئۇچراۋەردى، بۇتىكەنلەرنىڭ بەزىسى كورۇنۇپ تۇراتتى، بەزىسى يوشۇرۇنغان بولسىمۇ سېزىۋالغىلى بولاتتى؛ گەرچە تەرجىمىدىن تەرجىمە قىلىۋاتقان بولساممۇ، ئۇنىڭ ئۆتكۈرلۈ-گىنى ساقلاپ قىلىش ئۈچۈن كۈچ چىقىرىشقا توغرا كەلدى. ئۇنىڭدا ئېلىپكىتىر چىراق ۋە ئاپتو ماشىنا بولمىسىمۇ، 19-ئەسىرنىڭ دەسلەپكى يېرىمىدىكى تاماق تىزىملىكى، قىمار سايمانلىرى، كىيىم-كېچەكلەر يات نەرسىلەر ئىكەن. شۇڭا قولۇمدىن لۇغەت چۈشمىدى، تېنىمدىن سوغاق تەر ئۆزۈلمىدى؛ يەنە بىر تەرەپتىن ئۆزەمنىڭ تىل جەھەتتىكى سەۋىيەمنىڭ يېتەرسىزلىكىدىنمۇ ئېچىندىم، ئەلۋەتتە لېكىن، چوڭچىلىق قىلىپ قويغانلىغىم ئۈچۈن جېرىمانە قويۇلغان بىر رۇمكا ھاراقنى

ئىچىۋىتىشىم كېرەك بولدى؛ لېۋىمنى چىشلەپ تەرجىمە قىلىۋەردىم. زېرىككەن، ھارغان چاغلىرىمدا، يېڭى چىققان ژورناللارنى دەم ئالغان ھېساپتا ئوقۇدۇم، مېنىڭ كونا مىجەزىم شۇنداق، دەم ئېلىشىمدىمۇ خوپ بوپتۇ دەيدىغان مەزمۇن چىقىپ تۇرىدۇ، بۇنىڭ مەنىسى: مانا ئەمدى ماڭا سەنلەرنىڭ تاماشا-يىڭىنى ھوزۇر كورۇش نوۋىتى كەلدى، دىگەن بولىدۇ.

.....

2

يەنە شۇ «ئۇلۇك جانلار»نى تەرجىمە قىلىشقا دائىر ئەھۋاللار. يېزىش بولمىسىگە كىرۋالغاندىن كېيىن قىلىدىغان ئىشلار پەقەت شۇنىڭغا ئوخشاش ئىش بولىدۇ. قەلەم تەۋرىتىشتىن ئىلگىرى، ئۇنى كۈچىنىڭ بېرىچە ئۆزلەشتۈرۈۋېتىش كېرەكمۇ ياكى ئەجنەبىلىك پۇرىغىنى ئىمكان قەدەر ساقلاپ قىلىش كېرەكمۇ دىگەن مەسىلىنى ھەل قىلىشقا توغرا كەلدى. ياپونچە تەرجىمان شاڭتېن جىنجۇن ئالدىنقى ئۇسۇلنى قوللىنىشنى تەشەببۇس قىلغان. ئۇ، ھەجۋى ئەسەرلەرنى تەرجىمە قىلىشتا، ھەممىدىن موھىمى ئاسان چۈشەنگىلى بولىدىغان قىلىپ تەرجىمە قىلىش كېرەك، قانچىكى چۈشىنىشلىك بولسا، ئۇنۇمى شۇنچە زور بولىدۇ دەپ قارايدۇ، شۇنىڭ ئۈچۈن ئۇ ئۆز تەرجىمىسىدە، بىرچۈملىنى بەزىدە بىرنەچچە جۈملىگە ئايلاندۇرۇۋەتكەن، ئۇنىڭ تەرجىمىسى ئىزاھلاشقا ئوخشاپراق كەتكەن. مېنىڭ پىكرىم ئۇنداق ئەمەس. چۈشىنىشلىك بولسۇن دىسەڭ، ئىجات قىلغىنىڭ ياكى ئۆزگەرتىپ يازغىنىڭ، ۋەقەلىكىنى جۇڭگو ۋەقەلىك-

لىرىگە، ئادەملىرىنىمۇ جۇڭگو ئادەملىرىگە ئۆزگەرتىشنىڭ ياخشى. ئەگەر تەرجىمە قىلىۋاتقان ئىكەنسىن، بۇنىڭدا ھەم- مىدىن ئاۋال كۆزدە تۇتۇلىدىغان مەقسەت - چەتئەل ئەسەرلىرىدىن كەڭ بەھرىمەن قىلىش؛ ئۇلارنىڭ ئەھۋالىنى تونۇش- تۇرۇش بىلەنلا قالماي، بەلكى شۇ مۇناسىۋەت بىلەن ئەقلىي بىلىمنى ئۆستۈرۈش، ھىچبولمىغاندا خۇددى چەتئەللەرگە سايا- ھەتكە بارغاندەك، قەيەردە، قاچان، قانداق ئىش بولغانلىغىدىن خەۋەردار قىلىش: ئۇنىڭدا غەيرى ئىقلىمنىڭ روھىي ھالى بولۇشى كېرەك، ئەجىنەبىلىك پۇراق دېگىنىمىز ئەنە شۇ. ئەمىلىيەتتە دۇنيادا پۈتۈنلەي ئۆزلەشتۈرۈلگەن تەرجىمىنىڭ بولۇشىمۇ مۇمكىن ئەمەس؛ ئەگەر بولىدىكەن، تۇرقى ئوخشاش، روھى باشقا بولۇپ چىقىدۇ، تازا پەرق ئەتكەندە، ئۇنى تەرجىمە دەپ ھېساپلىغىلى بولمايدۇ. تەرجىمىدە ئىككى تەرەپكە ئوخشاش ئېتىۋار بېرىش كېرەك: بىر تەرەپتىن چۈشىنىشلىك قىلىشقا تىرىشىش كېرەك، يەنە بىر تەرەپتىن ئەسلى ئەسەرنىڭ تۇرقى - سىياقىنى ساقلاش كېرەك، لېكىن بۇنداق ساقلاش كۆپ ھاللاردا چۈشىنىشلىك بولۇشى بىلەن زىت بولۇپ قالىدۇ؛ يات كۆرۈنىدۇ. بىراق ئۇ ئەسلىدە ئەجىنەبىي ئالۋاستى بولغاچقا، ھەممە ئادەمگە يات كۆرۈنىدۇ، ئەلۋەتتە؛ ئۇنى يات كۆرۈنمەيدىغاندەك قىلىش ئۇچۇن، ئۇنىڭ كىيىم - كىچەكلىرىنىلا ئۆزگەرتىش مۇمكىن، ئۇنىڭ بۇرۇننى يونۇپ پاناق قىلىپ قويماسلىق، كۆزلىرىنى ئويۇۋەت- مەسلىك كېرەك. مەن بۇرۇننى يونۇۋېتىشنى، كۆزلىرىنى ئويۇۋېتىشنى تەشەببۇس قىلمايمەن، شۇنىڭ ئۇچۇن بەزى

جايللىرىنى ئوقۇشقا راۋان چۈشۈپ بەرمىگۈدەك تەرجىمە قىلىشنى ئورۇنلۇق كۆردۈم. جۇملىلەرنىڭ تۈزۈلۈشىنى پەن نەزىرىيىلىرىدەك تۇجۇپىلەپ ئۆلتۈرماي، ئەركىنرەك تەرجىمە قىلىدىم؛ لېكىن "ھالدا" دېگەن رەۋىشنى ئىشلىتىۋەردىم، چۈنكى بۇنداق سۆزلەرنى ئوقۇپ ئادەتلىنىپ قالغان كىتاپخانىلار ھازىر ئاز ئەمەس.....

تەرجىمىدىن تەرجىمە قىلىش توغرىسىدا

مۇمۇتپەن ئەپەندى «مەشەل» نىڭ 21 - كۈنى چىققان سانىدا، يازغۇچىلارنىڭ مەنىسىز ساياھەت خاتىرىلىرىگە ئوخشاش بىر-نەرسىلەرنى يېزىشقا قارشى چىقىپ، جۇڭگوغا ئەۋۋىلى يۇنان-رىمنىڭ، ئاخىرى ھازىرقى زاماننىڭ مەشھۇر ئەدىبىي ئەسەر-لىرىنى تونۇشتۇرغانغا يەتمەيدۇ، دەپتۇ. مېنىڭچە بۇ ناھايىتى ئەمىلىي مەسلىھەت. لېكىن ئۇ «ئەركىن پاراك» نىڭ 19 - كۈنى چىققان سانىدا، ۋاستىلىك تەرجىمىگە قارشى چىقىپ، كەچۈر-گىلى بولىدىغان بەزى شەرتلەرنى قوشۇپ قويغان بولسىمۇ، ۋاستىلىك تەرجىمىنى «بىرخىل قۇۋلۇق - لوللىق» دەپتىكەن. بۇ سۆز ئۇنىڭ كېيىنكى سۆزىگە زىت، ئوقۇشۇلماسلىقلارنىمۇ ئاسانلا پەيدا قىلىپ قويىدۇ، شۇنىڭ ئۈچۈن بىرنەچچە ئېغىز سۆز قىلغۇم كەلدى.

تەرجىمىدىن تەرجىمە قىلىش بىۋاستە تەرجىمە قىلغانغا قارىغاندا ئاسان چۈشىدۇ. ئالدى بىلەن، ئەسلى ئەسەرنىڭ تەرجىماننى چىشىم پاتىماسىكىن دەپ تەڭلىكتە قالدۇرىدىغان ۋە قەلەم تەۋرىتىشكە پېتىنالمىدىغان يەرلىرىنىڭ بەزى قىسمى ئەسلى تەرجىمە قىلغۇچى تەرىپىدىن ھەل قىلىنىپ كەتكەن

بولىدۇ. تەرجىمە ھەر ھالدا ئەسلى ئەسەرگە يەتمەيدۇ، ھەتتا جۇڭگونىڭ گۇاڭدۇڭ تىلىنى بېيجىڭ تىلىغا ياكى بېيجىڭ تىلىنى شاڭخەي تىلىغا تەرجىمە قىلغان تەقدىردىمۇ، ئۇنى دەل جايدا چىقىرىش تەس. تەرجىمىدىن تەرجىمە قىلغاندا بولسا، ئەسلى ئەسەرنىڭ كۆز يەتمەيدىغان يەرلىرى توغرىسىدىكى دىلغۇللۇق ئازىيىدۇ. ئاندىن قالسا، چۈشىنىش قىيىن بولغان يەرلىرىنى سادىق تەرجىمان كۆپىنچە ئىزاھلاپ قويىدۇ، ئۇنى بىرقاراش بىلەنلا چۈشىنىپ كەتكىلى بولىدۇ. ئەسلى ئەسەردە ئۇنداق ئىزاھاتلارنىڭ بولۇشى ھاجەت ئەمەس. شۇ سەۋەبتىن، بىۋاستە تەرجىمە خاتا بولۇپ قالىدىغان، ۋاستىلىك تەرجىمىدە ئۇنداق خاتالىقلار تۇغۇلمايدىغان چاغلارمۇ بولىدۇ.

قايسى ئەسلىنىڭ تىلىنى بىلسە، شۇ ئەسلىنىڭ ئەدىبىياتىنى تەرجىمە قىلغان ياخشى. - بۇ تەشەببۇستا زادىلا خاتالىق يوق. ئەگەر شۇنداق بولىدىغان بولسا، جۇڭگودا ئەۋۋىلى يۇنان-رىمنىڭ، ئاخىرى ھازىرقى زاماننىڭ مەشھۇر ئەدىبىي ئەسەرلىرىنىڭ تەرجىمىلىرىنى بارلىققا كەلتۈرۈش تەس بولىدۇ. جۇڭگو-لۇقلار چەتئەل تىللىرىدىن ئېھتىمال ئېنىڭلىز تىلىنى ھەممىدىن كۆپ بىلىدۇ، ئاندىن قالسا ياپونچىنى بىلىدۇ. ئەگەر تەرجىمىدىن تەرجىمە قىلىنمايدىغان بولسا، بىزنىڭ كۆرىدىغىنىمىز ئەنگىلىيە، ئامېرىكا ۋە ياپونىيىنىڭلا ئەدىبىي ئەسەرلىرى بولۇپ قالىدۇ؛ ئىسپان، ئىتالىيە بۇياقتا تۇرسۇن، ھەتتا ناھايىتى ئومۇملىشىپ كەتكەن ئاندىرسىن بۇياقتا تۇرسۇن، ھەتتا ناھايتى ئومۇملىشىپ كەتكەن ئاندىرسىن چۆچەكلىرىنىمۇ، سېرۋان-تېسنىڭ «دون - كىخوت ئەپەندى» سىنىمۇ كۆرۈشكە مۇۋەپپەق

بولالمايمىز. ئۇنداق بولغاندا نەزەر دائىرىمىز نەقەدەر بىچارە
ئەھۋالغا چۇشۇپ قالارەكەن. دەرۋەقە، جۇڭگودا دانىيە،
نورۋېگىيە، ئىسپانىيە تىللىرىنى ئوبدان بىلىدىغان ئادەملەر يوق
ئەمەستۇر، لېكىن ئۇلار تاكى ھازىرغىچە تەرجىمە قىلمايۋاتىدۇ،
بىزدە ھازىر بىرى تامامەن ئېنگىلىزچە تەرجىمىسىدىن قىلىنغان
تەرجىمە. ھەتتا سوۋېت ئىتتىپاقىنىڭ ئەسەرلىرىمۇ كۆپىنچە
ئېنگىلىزچە، فرانسۇزچە تەرجىمىلىرىدىن تەرجىمە قىلىنغان.
شۇنىڭ ئۈچۈن مەن ئوبلايىمەنكى، تەرجىمىگە ھازىرچە
قاتتىق قورغان سېلىپ قويماسلىق كېرەك. ھەممىدىن مۇھىمى
تەرجىمىنىڭ ياخشى ياكى ناچار قىلىنغانلىغىغا قاراش كېرەك؛
بىۋاسىتە ياكى ۋاسىتىلىك تەرجىمە دەپ ئىلغاشنىڭ ھاجىتى
يوق؛ پۇرسەتپەرەسلىك قىلغان ياكى قىلمىغانلىغىنىمۇ سۇرۇش-
تۇرۇشنىڭ ھاجىتى يوق. ئەسلى تەرجىمىسىنى پىششىق
چۈشىنىپ، زامانىنىڭ تەقەززاسىنى بىلگۈچىنىڭ تەرجىمىسىدىن
قىلغان تەرجىمىسى بەزىدە ئەسلى ئەسەرنى ئوبدان چۈشەنمەي-
دىغان سادىق ئادەمنىڭ بىۋاسىتە تەرجىمىسىدىنمۇ ئوبدان
بولۇپ چىقىدۇ. ياپونىيىدىكى «ئۆزگەرتىش» نەشرىياتى «گوركى
ئەسەرلىرى»نى تەرجىمە قىلىپ چىقارغانلىغىنى بەزى ئىنقىلاپ-
چىلار پۇرسەتپەرەسلىك دەپ ئەيىپلىگەن ئىدى، لېكىن ئىنقى-
لاپچىلارنىڭ تەرجىمە قىلغانلىرى نەشردىن چىققاندىن كېيىن،
ئەكسچە ئىلگىرىكى تەرجىمىنىڭ ئېسىللىكى روشەنلەشتى.
لېكىن شۇ شەرتنى قوشۇپ قويۇشقا توغرا كېلىدىكى، ئەسلى
تەرجىمىسىنى ئوبدان چۈشەنمەيدىغان، زامانىنىڭ تەقەززاسى
بىلەن ئالدىراپ تەرجىمە قىلىدىغانلارنىڭ تەرجىمىسىنى ھەق-

قەتەن كەچۈرۈم قىلىش مۇمكىن ئەمەس.
كەلگۈسىدە، تۈرلۈك مەشھۇر ئەسەرلەرنىڭ بىۋاسىتە تەرجىمە
نۇسخىلىرى بارلىققا كەلگەندە، تەرجىمىدىن تەرجىمە قىلىنغان
نۇسخىلارنى شاللاپ چىقىرىۋېتىش ۋاقتى يېتىپ كەلگەن بولىدۇ،
شۇنداق بولغان تەقدىردىمۇ شۇ تەرجىمە نۇسخىلىرى كونا تەر-
جىمە نۇسخىلىرىدىن ياخشى بولۇشى شەرت، "بىۋاسىتە تەر-
جىمە"نى قالغان قىلىۋېلىش يارىمايدۇ.

(6- ئاينىڭ 24- كۈنى)

يەنە تەرجىمىدىن تەرجىمە قىلىش توغرىسىدا

مۇمۇتپەن ئەپەندىنىڭ «تەرجىمىدىن تەرجىمە قىلىش ۋە باشقىلار توغرىسىدا» سەرلەۋھلىك ئىككىنچى ماقالىسىنىڭ ئاخىرىنى ئوقۇپ، مەندىكى چۈشىنىشمەسلىكنى ئىزاھلىغانلىغىنى بىلدىم. لېكىن مېنىڭچە ھېچقانداق چۈشىنىشمەسلىك يوق، پەرق شۇنىڭدىكى، پەقەت موھىم بولغىنى بىلەن موھىم بولمىغىنى ئالماشتۇرۇپ قويۇلغان. مەن تەرجىمىنىڭ بىۋاسىتە ياكى ۋاسىتە-لىك قىلىنغانلىغىدىن ۋە تەرجىماننىڭ مۇددىئاسىنىڭ قانداق-لىغىدىن قەتئى نەزەر، ئاۋال شۇ تەرجىمە نەتىجىسىنىڭ ياخشى ياكى يامان بولۇپ چىققانلىغىغا قاراش كېرەك، دەپ تەشەببۇس قىلىۋاتىمەن.

مۇمۇتپەن ئەپەندى بولسا، تەرجىمان «ئۆزىنى ئۆزى چاغلىشى» كېرەك، ئۆزىنىڭ ماھارىتىنى ئىشلىتىپ، «بىرلا ئەجرى بىلەن مەڭگۈ ھوزۇرلىنىدىغان» قىلىپ تەرجىمە قىلىشى كېرەك، ئۇنداق قىلالمايدىغان بولسا، قول سالىمىغىنى ياخشى، دەيدۇ. يەنى چىستەن - تىكەن تېرىغاندىن كۆرە، يەرنى ئاق قالدۇرغىنى ياخشى، ئۇ يەرگە باشقا ئۇستا باغۋەنلەر مەڭگۈ مەنزۇر بولىدىغان ئېسىل گۈللەرنى تېرىسۇن، دەيدۇ. لېكىن «بىرلا ئەجرى بىلەن

مەڭگۈ ھوزۇرلىنىدىغان» قىلىش دىگەن گەپنىڭ بارلىغۇ بار، لېكىن «بىرلا ئەجرى بىلەن مەڭگۈ ھوزۇرلىنىدىغان» ئىش ناھايىتى ئاز ئۇچرايدۇ. يېزىقنى ئالسا، جۇڭگونىڭ بۇ توت چاسا ھەرپلىرى ھەرگىزمۇ «بىرلا ئەجرى بىلەن مەڭگۈ ھوزۇر-لانغىلى بولىدىغان» بەلگىلەر ئەمەس. ھالبۇكى، ئاق يەرلەرنىمۇ مەڭگۈ ئاق قالدۇرۇش مۇمكىن ئەمەس؛ بىكار يەرلا بولىدىكەن، ئۇ يەرلەردە ياكى چىستەن - تىكەن ياكى قامغاق ئۇنىدۇ، ھەممە-دىن موھىمى، تەرجىمە ساھەسىنى قاغىجىرىتىپ قويماسلىق ئۈچۈن، بۇ ساھەدىن خەۋەر ئېلىش، ئۇنى پەرۋىش قىلىش ياكى ئوتاپ تۇرۇش كېرەك. بۇ - تەنقىت.

لېكىن بىز تەرجىمىگە، بولۇپمۇ تەرجىمىدىن تەرجىمە قىلىشقا سەل قاراپ كېلىۋاتىمىز. تەنقىتچىلەر ئىجادىيەت توغرىسىدا ھەر ھالدا پات - پات ئېغىز ئېچىپ تۇرىدۇ. تەرجىمە توغرىسىدا بولسا، بۇندىن بىر نەچچە يىل ئىلگىرى تەرجىمە خاتالىقلىرىنى مەخسۇس كۆرسىتىپ بېرىدىغان ماقالىلار ئاندا - ساندا چىقىپ تۇرغان ئىدى، يېقىندىن بۇيان ناھايىتى كەم ئۇچرايدىغان بولدى؛ تەرجىمىدىن قىلىنغان تەرجىمە توغرىسىدىكى ماقالىلار تېخىمۇ ئاز. لېكىن ئەمەلدە ئىشلەش جەھەتتە، تەرجىمە تەنقىت-چىلىكى ئىجادىيەت تەنقىتچىلىكىدىن تەس، ئەسلى ئەسەرنىڭ تىلىنى چۈشىنىشتە تەرجىماندىنمۇ ئارتۇق ئىقتىدارغا ئىگە بولۇش كېرەك، ئەسەرنىڭ مەزمۇنىنىمۇ تەرجىماندىن ئوبدانراق چۈشىنىش كېرەك. مۇمۇتپەن ئەپەندىنىڭ ئېيتقىنىدەك، تەرجىمىدىن تەرجىمە قىلىشتا، قوشۇمچە پايدىلانغىلى بولىدىغان بىر نەچچە خىل تەرجىمە نۇسخىلىرى تەييار؛ بۇ تەرجىمانلارغا

ناھايىتى ئوڭايلىق تۇغدۇرۇپ بېرىدۇ، چۈنكى A تەرجىمە نۇسخىسىدىن گۇمان تۇغۇلسا، B تەرجىمە نۇسخىسىدىن پايدىلىنىش مۇمكىن. بىۋاسىتە تەرجىمە قىلىشتا ئۇنداق ئوڭايلىق يوق، چۈشەنمەيدىغان جاي ئۇچراپ قالسا ئىلاج يوق، چۈنكى دۇنيادا ئوخشاشمايدىغان ئىبارىلەر بىلەن مەنىسى جۈملىمۇ - جۈملى ئوخشايدىغان ئىككى ئەسەر يازىدىغان ئاپتور يوق. تەرجىمىدىن تەرجىمە قىلىنغان كىتاپلارنىڭ كۆپ بولۇشىدىكى سەۋەپلەرنىڭ بىرى شۇ بولسا كېرەك، ھورۇنلۇقىنىمۇ ئۇنىڭ سەۋىيىسى دىسە بولىدۇ، لېكىن تىل ئىلمى جەھەتتىكى كۈچنىڭ يېتىشمەسلىكىمۇ سەۋەپ بولسا كېرەك. ئەنە شۇنداق ھەر خىل نۇسخىلىرىدىن قوشۇمچە پايدىلىنىپ ئولتۇرۇپ قىلغان تەرجىمە - لەرنى تەنقىت قىلىش تېخىمۇ تەس، بۇنىڭ ئۈچۈنىمۇ ھېچبولمىغاندا ھەر خىل ئەسلى تەرجىمىلەرنى چۈشىنىش شەرت. مەسىلەن، چېن يۈەن تەرجىمە قىلغان «ئاتلار ۋە بالىلار»، لۇ شۇن تەرجىمە قىلغان «تارمار» ئەنە شۇ خىلغا كىرىدۇ. مېنىڭچە، تەرجىمىگە كەڭ يول بېرىش كېرەك، تەنقىتلەش ئىشىغا ئەھمىيەت بېرىش كېرەك. ئەگەر تەرجىمانلار ئۆزى ئېھتىيات قىلسۇن دىگەن مەقسەت بىلەن ھۆكۈمنى تولىمۇ قاتتىق قىلىۋېتىدىغان بولساق، بۇنىڭ نەتىجىسىدە كۈتكىنىمىزدىن باشقىچە بولۇپ چىقىدۇ؛ ياخشى تەرجىمە قىلىدىغانلار ئېھتىيات قىلىدۇ، قالايمىقان تەرجىمە قىلىدىغانلار يەنىلا قالايمىقان تەرجىمە قىلىۋېرىدۇ، ئۇ چاغدا يامان تەرجىمىلەر ياخشىراق تەرجىمىلەردىن كۆپىيىپ كېتىدۇ.

ئاخىرىدا، ئانچە موھىم بولمىغان بىر نەچچە ئېغىز سۆزۈم

بار. مۇمۇتپەن ئەپەندى تەرجىمىدىن تەرجىمە قىلىشقا شەك كەلتۈرگەنلىكى ئۈچۈن، ئۆزى تەرجىمە قىلغان «تاشكەنت» نىڭ نېمىسچە تەرجىمىسىنى كۆرگەندىن كېيىن، ھەتتا ئۇنىڭ فرانسۇزچە تەرجىمىسىنىمۇ «قىسقارتىلغان نۇسخىسى» دەۋاپتۇ. ئەمىلىيەتتە ئۇنداق ئەمەس. نېمىسچە تەرجىمىسى قېلىن بولسىمۇ، لېكىن ئۇ بىرلەشتۈرۈپ تۈپلەنگەن ئىككى رومان، ئاخىرقى كۆپرەك قىسمى سىرافىمۇۋىچنىڭ «تومۇر ئېقىن» دىگەن رومانى. دىمەك، بىزدىكى خەنزۇچىغا تەرجىمە قىلىنغان «تاشكەنت» مۇ «قىسقارتىلغان نۇسخىسى» ئەمەس.

(7- ئاينىڭ 3- كۈنى)

— راھەت ئەمەسمۇ؟

بۇ يارايدۇ!

— ئوقۇغانى ھەمىشە تەكرار قىلىش راھەت ئەمەسمۇ؟ —

دەيدۇ كۆڭرى.

بۇ تېخىمۇ ياخشى! نېمىشقا؟ ياۋروپاچىلاشتۇرۇلغان.
لېكىن 'كۆڭزى ئېيتىدۇ' دىگەن شەكىل 'ئېيتىدۇ كۆڭزى'
دىگەندەك ياۋروپاچىلىشىلغان!

بۇ سۆزلەر «جۇڭگو گىرامماتىكىسى توغرىسىدا ئومۇمىي بايان» دا ئۇچرايدۇ. ئۇ كىتاپ — راۋرۇس يېزىلغان كىتاپ؛
ئۇنىڭ ئاپتورى «يېڭى ياش» نىڭ ھەمىشەپەرلىرىدىن بولۇپ،
4- ماي دەۋرىدىكى «ئەدەبىيات ئىنقىلاۋى» نىڭ جەڭچىسى
ئىدى، ھازىر رەخمەتلىك بولۇپ قالدى. جۇڭگونىڭ كونا ئادىتى
بويىچە، بىرەر ئادەم ئۆلگەندىن كېيىن، ئۇنىڭ قەدرى — قىممىتى
ئېشىپ كېتىدۇ، شۇنىڭ ئۈچۈن ئۇنى يېڭىلاشتىن تىلغا ئالغىم
كەلدى ۋە ئۇنىڭمۇ ئاخىر «مۇھاكىمە» تەھرىراتىنىڭ ھەمىشەپەر-
لىرىدىن بولۇپ قالغانلىغىنى، بەزىدە «يۇمور» مۇ قىلىپ قويىدۇ-
غانلىغىنى تىلغا ئالغىم كەلدى؛ ئىلگىرى «يۇمور» مۇ قىلاتتى،
لېكىن ئۇ «يۇمور» لىرى «چاخچاق» ئازگىلىغا تاشلىنىپ قىلىش-
تىنمۇ خالى بولالمايتتى.

يۇقۇرىدا نەقىل كەلتۈرۈلگەن ماقالىسىمۇ بۇنىڭغا ئەمىلىي
مىسال بولالايدۇ. ئەمىلىيەتتە ئۇنىڭ سۆزلىرى جاھىل ئەپەندى-
لەرنىڭ، شەھەر كۆچىلىرىدىكى مۇتەھەملىلەرنىڭ شىم- كاستىيوم
كىيگەن ۋە چەتئەل تىللىرىنى ئۆگەنگەن ياشلارنى كۆرگەندە،
«ھەي.....ي، بۇرنى پاكارلىق قىلىپ قاپتۇ، يۈزىمۇ ئاق ئەمەس

چاخچاق چاخچاقچە بولسۇن (A)

كومپرادور

ئېست، ليۇ بەننۇڭ ئەپەندى ئۇشتۇمتۇت كېسەل بىلەن ئولۇپ
كەتتى، ئىلىم ساھەسىدە يەنە بىر ئادەم كېمىيىپ كەتتى، بۇنىڭ
ئۈچۈن ھەسرەتلىنىش كېرەك. لېكىن فونىتىكىدىن قىلچە ساۋادىم
يوق، ئۇنى تەرىپلەش جەھەتتە بولسۇن، چوڭۇرۇش جەھەتتە
بولسۇن، بىرەر ئېغىز سۆز قىلىشقا لايىق ئەمەسمەن. بۇ مۇناسى-
ۋەت بىلەن باشقا بىر ئىش ئېسىمگە چۈشتى، ھازىرقى ئومۇمى
ئەدەبىي تىل تاكى «چورۇۋېتىلگىچە» ياكى «ۋاز كېچىلگىچە» ليۇ
بەننۇڭ ئۆز ۋاقتىدىكى ئومۇمى ئەدەبىي تىلغا بولۇپمۇ ياۋروپا-
چىلاشتۇرۇلغان ئومۇمى ئەدەبىي تىلغا «ئۇدۇلمۇ- ئۇدۇل تۇرۇپ
زەربە بېرىدۇ» غان كاتتا ئادەم ئىدى.

ئۇنىڭ ھېچقانچە كۈچ سەرپ قىلىنمىغان، لېكىن ناھايىتى
كۈچلۈك بولغان مۇنداق ئاجايىپ سۆزلىرى بار ئىدى:
«ئاددىغىغا بىرلا مىسال كەلتۈرەي: كۆڭزى ئېيتىدۇ-
لەركى: «ئوقۇغانى ھەمىشە تەكرار قىلىش راھەت ئەمەسمۇ؟»

بۇ تولىمۇ كونا ئۇسلۇپ، ياخشى ئەمەس!
— ئوقۇغانى ھەمىشە تەكرار قىلىش، — دەيدۇ كۆڭزى،

ئىكەن“ دەپ زاڭلىق قىلغان سوزلىرىدىن پەرقلەنمەيدۇ.

تەبىئىي، لېۋ ئەپەندىنىڭ قارشى تۇرغىنى “تولمۇ ياۋروپا-
چىلاشتۇرۇۋېتىش” ئىدى. لېكىن “تولمۇ” نىڭ دائىرىسى
قانچىلىككە كېتىدۇ؟ ئۇ مىسال قىلىپ كۆرسەتكەن يۇقۇرقى 3 ئۇسۇل
كونا كىتاپلاردا ئۇچرىمايدۇ، گەپلەشكەندە ئۇچراپ قالىدۇ،
ئېغىزدا ئېيتقاندا، باشقىلارمۇ چۈشىنىپ كېتەلەيدۇ؛ لېكىن
“كۆڭزى ئېيتىدۇ” نى “بايان كۆڭزى” غا ئۆزگەرتىپ سوزلىسەك
چۈشەنگىلى بولمايدۇ. شۇنداق بولسىمۇ، لېۋ ئەپەندى ئۆزى
قارشى چىققان ياۋروپاچىلاشتۇرۇلغان يېزىقلاردىن ئەمىلىي مىسال
تاپالماي، “كۆڭزى ئېيتىدۇ” دېگەن شەكىل “ئېيتىدۇ كۆڭزى”
دېگەندەك ياۋروپاچىلاشتۇرۇلغان! دېيىشكەنلا مەجبۇر بولغان.
خوش، بۇ “نشانىز ئوق ئاتقان” بولىدىمۇ؟

ياۋروپاچىلاشقان گىرامماتىكىنىڭ جۇڭگونىڭ ئومۇمىي ئەدەبىي
قىلىغا چاڭ سېلىپ كىرىشىگە ئۇنىڭ قىزىقارلىقلىقى ئەمەس،
زورۇر بولغانلىقى چوڭ سەۋەپ بولماقتا. مىللى ئەتىقىشۇناسلار
ئالۋاستى مەجەزنى يامان كۆرىدۇ، لېكىن ئۆزلىرى زۇجىي
(كونفىسسىيە) لەردە ئولتۇرۇپ، “شافىر كوچىسى”، “مىتخىست
كوچىسى” دېگەندەك غەلىتە ئىسىملارنى يازىدۇ؛ مۇلاھىزىچىلەر
نىمىسىگە قىزىقىدىكەن - تاڭ، ئۇلار ئۆز سوزلىرىنى ئىخچام
قىلىمەن دەپ ئىلگىرىكى ئومۇمىي ئەدەبىي تىل يېتىشمەي چەتئەل
جۈملە شەكىللىرىنى قوللىنىشقا مەجبۇر بولغان. ئۇنى چۈشىنىش-
نىڭ تەس ئىكەنلىكى، چاپىنى سۇمۇرگەندەك غۇرتلا يۇتۇۋەتكىلى
بولمايدىغانلىقى ھەق - راست، لېكىن ئۇنىڭ ئىخچاملىقى شۇ
كەمچىلىكنىڭ ئورنىنى تولدۇرۇپ كېتەلەيدۇ. خۇشى ئەپەندىنىڭ

«يېڭى ياش» قا بېسىلغان «ئېسىپىنىزىم» دېگەن ماقالىسى يېقىندىن
بۇيانقى بەزى ئەدەبىيات - سەنئەت توغرىسىدىكى نەزىرىي
ماقالىلارغا قارىغاندا ھەقىقەتەن چۈشىنىشلىك بولسىمۇ، لېكىن
ئۇ بىزگە قوپال - تېپىز، تومئاق بولۇپ تۇيۇلىدىمۇ؟

ياۋروپاچىلاشتۇرۇلغان ئومۇمىي ئەدەبىي تىلنى مەسخىرە
قىلىدىغان ئادەم مەسخىرە قىلغاندىن تاشقىرى، بىزگە چەتئەل-
لەرنىڭ ئىخچام مۇھاكىمىلىرىنى ئۆز مەيلىچە ئۆزگەرتىمەي،
شۇلۇپ تاشلىماي تونۇشتۇرىدىغان بولسا، مەن ئويلايمەنكى،
ئۇ چوقۇم بىزگە تېخىمۇ ياخشى ئىبرەت كۆرسەتكەن بولاتتى.
رەقپىكە چاخچاق بىلەن تاقابىل تۇرۇشمۇ، دەرۋەقە، جەڭ
قىلىشنىڭ ياخشى ئۇسۇلى؛ لېكىن ئۇنى رەقپىنىڭ تىناڭ تومۇرىغا
تەگدۈرۈش شەرت؛ ئۇنداق قىلىمىغاندا، چاخچاق ئاخىر چاخچاق-
تىنلا ئىبارەت بولۇپ قالىدۇ، خالاس.

(7- ئاينىڭ 18- كۈنى)

ۋېن گۇڭجىزنىڭ كومپرادورغا يازغان خېتى

كومپرادور ئەپەندى:

جانابىڭىزنىڭ «ئەركىن پاراڭ» دا ئېلان قىلغان كاتتا
ماقالىڭىزنى بۈگۈن ئوقۇپ، شۇنى چۈشەندىمكى، غەپلىكلەرنىڭ
تاجاۋۇزچىلىقىغا ھە - ھۇ دەپ مەدەت بېرىدىغان ئالاقانات
(خائىن) لار ھېلىمۇ كۆپ ئىكەن، جانابىڭىزنىڭ قارىشىچە،
ياۋروپاچە مەدەنىيەتنىڭ ئەۋج ئېلىشىغا “زورۇرىيەت” سەۋەپ
بولغانىمىش. بۇ ھەقتە گەپنى نەدىن باشلىسام بولاركى - تاڭ؟

جۇڭگولۇقلار كارغا يارماس بولسۇمۇ، ھەر ھالدا سۆز قىلالايدۇ. جۇڭگو تىلىنى كېرەكسىز قىلىۋېتىش، يېزىلىقلارنىمۇ “مىستىر” دەيدىغان قىلىۋېتىش — بۇ، جۇڭگو مەدەنىيىتىدىكى “زورۇرىيەت” بولمىسا كېرەك، مەسىلەن، جۇڭگولۇقلارنىڭ تىلى بويىچە، پالانى كىشى: “بۈگۈن يامغۇر ياغدى” دېسە، پۈكۈنى كىشى: “شۇنداق، ھاۋا سالقىن بولۇپ قالدى” دېسۇن، جانا بېگىزنىڭ تەشەببۇسى بويىچە، بۇنى “بۈگۈن يامغۇر ياغدى، — دېدى پالانى كىشى” ھاۋا سالقىن بولۇپ قالدى، شۇنداق، — دېدى پۈكۈنى كىشى” دەپ ئۆزگەرتىش كېرەك ئىكەن. بۇمۇ پۈتۈن جۇڭ-خۇا مىنگونىڭ پۈتۈن مىللىتى ئۈچۈن “زورۇر” بولامدۇ؟ ئومۇمەن كاتتا تەرجىمانلارنىڭ ياۋروپاچىلاشتۇرۇلغان قەلەملىرى جۇڭگو-غەرب مەدەنىيىتىنىڭ راۋان يولىنى توسۇۋەتتى، بۇنىڭ نەتىجىسىدە ئەسلى ئەسەرنى ئوقۇيالايدىغان ئادەملەرمۇ تەرجىمىسىنى چۈشىنەلمەيدىغان بولۇپ قالدى. ئۇنىڭ ئۈستىگە جانا بېگىزنىڭ “زورۇرىيەت”ى بۇندىن كېيىن جۇڭگونى غەرب كىتاپلىرىنى ئوقۇش ئىمكانىيىتىدىن مەھرۇم قىلىدىغان بولدى. چىن زىجەن ئەپەندى تەشەببۇس قىلغان “ئاممىۋى تىل” — ئۆزگەرمەس ھەقىقەت. جۇڭگولۇقلارنىڭ ئۆز ئارا جۇڭگو تىلى بىلەن سۆزلىشى ھەرقاچان مۇتلەق بولىدۇ. جانا بېگىز بولسىڭىز ياۋروپاچىلاشتۇرۇلغان گىرامماتىكىنى زورۇرىيەت دەپ تۇرۇۋې-لىۋاتىسىز! شۇڭا كاتتا نامىڭىزنىڭ “كومپىرادور” ئىكەنلىكى “دەللەلچە روھىي ھالىتىڭىز”نى كەم - كوتىسىز ئىپادىلەپ تۇرۇپتۇ. لېۋېننۇڭ ئەپەندى: “تەرجىمە چەتئەل تىلىنى بىلمەيدىغان ئادەملەرنى ئوقۇش ئىمكانىيىتىگە ئىگە قىلىدۇ”

دەيدۇ، بۇ ئۆزگەرمەس قائىدە. جانا بېگىز بولسىڭىز لېۋېننۇڭنى ئاغىزىڭىزغا كەلگىنىچە ھاقارەتلەپ، پۈتۈن جۇڭگو خەلقىنى ياۋروپاچىلاشتۇرۇلغان گىرامماتىكىنى ئۆزىگە جانىدەك “زورۇر” قىلىۋالدىغان ھالغا كەلتۈرمەي قويمايمەن دەۋاتىسىز! ئەپەندىم، ھازىر تومۇز ۋاقتى، ئارام ئىلىۋېلىڭ! جاھانگىرلار جۇڭگولۇقلارنىڭ نەسلىنى قۇرۇتىدىغان گاز بومبىلىرىنى سان - ساناقسىز تەييارلاپ قويدى. دەللەلچى قىلغۇڭىز بولسا قىلىۋېرىڭ، لېكىن پۈتۈن مىللەتنى سېتىۋەتمەڭ. مەن بولسام بېشى بىلەن ئاخىرىنى ئالماشتۇرۇۋېتىدىغان ياۋروپاچە ئەدەبىي شەكىلنى بىلمەيدىغان نادان ئادەممەن! جانا بېگىزنىڭ زوق بىلەن قىلغان تەشەببۇسىڭىزغا قاراپ جانا بېگىزنى بىزنىڭ مەملىكىتىمىزنىڭ ئادىمى بولمىسا كېرەك دىگەن گۇمانغا كېلىپ قالدۇم. جانا بېگىزغا ئالاھىدە جاۋاپكارلىق بىلەن سوئال قوياي: نىمە ئۈچۈن بۇزەھەرلىك مەدەنىيەت گازىنى چېچىۋاتىسىز؟ جاھانگىرلاردىن تاپشۇرۇق ئالدىڭىزمۇ - يا؟ قىسقىسى، 449 مىليون (چېن ئەپەندىنى ھېسابقا ئالمىغاندا) قاتارىغا كىرىدىغان جۇڭگولۇقلار جانا بېگىزنىڭ تەشەببۇسى توغرىسىدا مەرھەمەت بىلدۈرمەيدۇ! دىققەت قىلىڭ، جانا بې.

ۋېن گۇڭجى. 7 - ئاينىڭ 25 - كۈنى (8 - ئاينىڭ 7 - كۈنى چىققان «شېنباۋ» گېزىتىنىڭ «ئەركىن پاراك» بېتىگە بېسىلغان)

كومپىرادورنىڭ ۋېن گۇڭجىغا جاۋابى

گۇڭجى ئەپەندى:

جۇڭگو گىرامماتىكىسىغا ياۋروپاچە شەكىلنى بىر ئاز كىرگۈزۈش مېنىڭ تەشەببۇسۇم. ئۇ "جۇڭگو تىلىنى كېرەكسىز قىلىۋېتىش" دىگەن گەپ ئەمەس، "جاھانگىرلاردىن تاپشۇرۇق ئالغان" مۇ ئەمەس. لېكىن جانا بىڭىز دەرھاللا ماڭا "خائىن" دىگەندەك ئېغىر بەدىئىياتلارنى چاپلاپسىز، 449 مىليون (چېن ئەپەندىنى ھېساپقا ئالمىغاندا) قاتارىدىكى جۇڭگولۇقلار نامىدىن مېنىڭ كاللامنى ئالماقچى بولسىز. ئېھتىمال مېنىڭ تەشەببۇسۇم خاتا بولۇپ چىقىشىمۇ مۇمكىن، بىراق ھەدىگەندىلا ئولۇم جازاسىغا ھۆكۈم قىلىپسىز، بۇ ئۇسۇل ناھايىتى مودا بولسىمۇ، لېكىن بىر ئاز ھەددىدىن ئاشقاندا تۇرىدۇ. ئۇنىڭ ئۈستىگە، مېنىڭچە، "449 مىليون (چېن ئەپەندىنى ھېساپقا ئالمىغاندا) قاتارىدىكى جۇڭگو لۇقلار" نىڭ پىكرى جانا بىڭىزنىڭ پىكرى بىلەن ئوخشاش بولۇشى ناتايىن، سىز ئۇلارنىڭ ماقۇللىغىنى ئالمىغان، ئۇلارنىڭ سىرتىدىن ۋەكىل بولۇۋاپسىز.

جۇڭگو گىرامماتىكىسىنى ياۋروپاچىلاشتۇرۇش دىگەن سۆزدىن جۇڭگو تىلى ئورنىغا چەتئەل تىلىنى ئۆگىنىش دىگەن مەنا كېلىپ چىقمايدۇ. بۇ ئاددىي داۋىلار توغرىسىدا جانا بىڭىز بىلەن كۆپ سۆزلىشىشنى خالىمايمەن. مەن تومۇزدىن قورقۇپ كەتمەيمەن. ئەكسىچە مەنىسىزلىك سەۋەپ بولۇۋاتىدۇ. شۇنداق بولسىمۇ يەنە تەكرار ئېيتىمەنكى، مەن جۇڭگو گىرامماتىكىسىغا ياۋروپاچىلاشتۇرۇلغان بەزى شەكىللەرنى قوشۇش زورۇر دەپ تەشەببۇس قىلىمەن. بۇ تەشەببۇس پاكىتتىن كېلىپ چىققان. جۇڭگولۇقلار "ھەر ھالدا سۆز قىلالايدۇ"، بۇنىڭدا گەپ يوق، لېكىن ئالغا بېسىش كېرەك، ھەممىدە كونا پېتىچە بولۇۋەرسە

كۇپايە قىلمايدۇ. كۆز ئالدىدىكى مىسالنى ئالاي: جانا بىڭىز مانا مۇشۇ بىرنەچچە يۈز خەتلىك خېتىڭىزدىلا "توغرىسىدا" دىگەن سۆزنى ئىككى قېتىم ئىشلىتىپسىز، بۇنىڭ قەدىمقى يېزىق بىلەن ئالاقىسى يوق، بۇ كېيىنكى چاغلاردىكى ئۇدۇل تەرجىمىدىن كېلىپ چىققان ياۋروپاچە گىرامماتىك شەكىل؛ ھەتتا "ياۋروپا چىلاشتۇرۇلغان" دىگەن سۆزنىڭ ئۆزىمۇ ياۋروپاچىلاشتۇرۇلغان سۆز؛ "كېرەكسىز" (取消) دىگەن سۆزنىمۇ ئىشلىتىپسىز، بۇ پۈتۈنلەي ياپونچە سۆز؛ "گاز" بولسا نېمىس تىلىدىن ئەينەن قوبۇل قىلىنغان ياپونچە ئاھاڭ تەرجىمىسى. بۇلارنىڭ ھەممىسى ناھايىتى جايىدا ئىشلىتىلگەن، ئۇنىڭ ئۈستىگە شۇنداق ئىشلىتىش "زورۇر". مەسىلەن، "زەھەرلىك گاز" نى ئالاي، ئەگەر جۇڭگونىڭ ئەزەلدىن بار بولغان "زەھەرلىك بۇس" دىگەن سۆزى ئىشلىتىلىدىغان بولسا، مەنىسى مۇجىمەل بولۇپ قالىدۇ. دە، ئۇنىڭ زەھەرلىك بولما ئىچىدىكى بىرنەرسىنى بىلدۈرۈشى ناتايىن. دېمەك، "زەھەرلىك گاز" دەپ يېزىلىشى ھەقىقەتەن "زورۇرىيەت" تىن كېلىپ چىققان.

جانا بىڭىز ئەينەككە قاراپ باقماي، ئۆزىڭىزنىڭمۇ ياۋروپاچىلاشتۇرۇلغان گىرامماتىكىنى ئىشلىتىۋاتقان، ئالۋاستىلار ئانالىزلىرىنى ئىشلىتىۋاتقان ئادەم ئىكەنلىڭىزنى ئىختىيارسىز ئىسپاتلاپ بېرىپسىز. لېكىن مېنىڭچە، سىز ھەرگىزمۇ "غەرىپلىك-لەرنىڭ تاجاۋۇزچىلىغىغا ھە - ھۇ دەپ مەدەت بېرىدىغان ئالاقانات (خائىن)" ئەمەس، شۇنىڭ ئۈچۈن مېنىڭمۇ ئۇنداق ئادەملەردىن ئەمەسلىگىمنى مۇشۇ مۇناسىۋەت بىلەن ئىسپاتلاپ بەردىڭىز دەپ ئويلايمەن. ئۇنداق بولمىسا، جانا بىڭىز ئىتنىڭ

قېنىنى باشقا ئادەمگە پۇركۇيمەن دەپ، ئاۋال ئوزىڭىزنىڭ مۇبارەك ئاغزىڭىزنى بۇلغىغان بولۇپ چىقىسىز. مەن ئويلايمەنكى، بىرەر مەسىلە ئۈستىدە مۇنازىرىلەشكەندە پوپوزا ۋە بوھتان كارغا كەلمەيدۇ. قەلەم تۇتىدىغان ئادەمنىڭ ھەدىگە ئىدىلا خاپا بولۇپ كېتىشى، باشقا ئادەمنىڭ جېنىنى ئېلىشقا ئۇرۇنۇشى تېخىمۇ كۈلكىلىك. ئەپەندىم، چىچاڭلاشنى قويۇپ، ئويىڭىزنى بېسىپ، ئوزىڭىزنىڭ خېتىنى يەنە بىر قېتىم ئوقۇپ كورۇپ، ئوزىڭىزنى ئويلاپ كورسىڭىز قانداق؟
تومۇزدىكى ئامانلىغىڭىزنى تىلەپ خېتىڭىزنىڭ ئۇچۇرىنى بەردىم. شەپكەمنى ئېلىپ تازىم قىلىمەن؛ ئىنىڭىز كومپرادۇر.

8- ئاينىڭ 5- كۈنى

(8- ئاينىڭ 7- كۈنى چىققان «شېنباۋ» گېزىتىنىڭ «ئەركىن ياراڭ» بېتىگە بېسىلغان)

ھەيرانمەن (B)

يومۇجۇن ئەپەندى ئاممىۋى تىل مۇھاكىمىسىگە ئوقۇتقۇچى سۈپەتتە قاتنىشىۋاتىدۇ، ئۇنىڭ پىكىرىگە ئەھمىيەت بېرىش ئىنتايىن تېگىشلىك. ئۇ "ئوتتۇرا مەكتەپ ئوقۇغۇچىلىرىغا ئاممىۋى تىلنى مەشق قىلدۇرۇش"نى تەشەببۇس قىلىۋاتىدۇ؛ "ئوتتۇرا مەكتەپ ئوقۇغۇچىلىرى ماقالا يېزىشتا ئىشلىتىشنى ناھايىتى ياخشى كورىدىغان ۋە دائىم خاتا ئىشلىتىدىغان بىرمۇنچە مودا سۆزلەر"نى مىسالغىمۇ ئېلىپ، "ئەڭ ياخشىسى، ئۇلار ئىشلەتمەسۇن" ئۇلار كەلگۈسىدە پەرق ئېتەلەيدىغان بولغاندا بىرگەپ بولار، چۈنكى "ھەزىم قىلالمايدىغان يېڭى نەرسىلەرنى يىدۇرگەندىن كورە، ئاۋال توسۇپ قويۇش كېرەك" دەيدۇ. بۇ يەردە ئۇ مىسال كەلتۈرگەن "مودا سۆز"لەردىن بىر قىسمىنى كورسىتەي—

ئورتاق ھېسسىيات، دۇششياڭ (ئوبېيكت)، ھاۋا بېسىمى، تېمپراتورا، كرىستال، ئۇزۇل-كېسىل، يۇزلىنىش، ئىدراك، رىيال، پەمىز، نىسبىيلىك، مۇتلەقلىق، ئۇزۇن كەسمە يۈز، توغرا كەسمە يۈز، ئولۇم نىسبىتى..... («يېڭى ئىبارىلەر بوستانى» نىڭ 3- سانىدىن)

لېكىن مەن ناھايىتى ھەيرانمەن.

بۇ سۆزلەرنى "مودا سۆزلەر" دىگىلى بولماس. مەسىلەن: دۇشيانىڭ (ئوبېيكت)، "ريال" دىگەن سۆزلەرنى گېزىت - كىتاپ ئوقۇپ تۇرىدىغان ئادەملەر دائىم ئۇچرىتىپ تۇرىدۇ؛ دائىم ئۇچرىتىپ تۇرغاچقا، خۇددى كىچىك بالىلار گىرامماتىكا دەرسلىكلىرىسىزمۇ تىل چىقارغانغا ئوخشاشلا، بۇلارنىڭ مەنىسىنى سېلىشتۇرۇپ بىلىۋالالايدۇ؛ ھالبۇكى مەكتەپتە مۇئەللىم چۈشەن-دۇرۇپ بېرىدۇ. "تېمپراتورا"، "كرىستال"، "ئۇزۇن كەسىمە يۈز"، "توغرا كەسىمە يۈز" دىگەن سۆزلەرمۇ پەن ئاتالغۇلىرى؛ بۇلار ئوتتۇرا مەكتەپلەرنىڭ فىزىكا، مىنېرالوگىيە، بوتانىكا دەرسلىكلىرىدە بار، بۇلارنىڭ مەنىلىرى تىل دەرسلىكلىرىدىكى مەنىلىرىدىن پەرق قىلمايدۇ. ھازىر "دائىم خاتا ئىشلىتىدىغان" لىغى ئۆزلىرىنىڭ ئويلاپ كۆرمىگەنلىكى، ئوقۇتقۇچىلىرىنىڭمۇ چۈشەندۈرۈپ بەرمىگەنلىكى، ھەتتا باشقا پەنلەردىمۇ ئوخشاش مۇجىمەل مەنىدە قوللىنىلغانلىقى تۈپەيلىدىن بولمىغانىدۇ؟

ئۇنداق بولسا، ئاممىۋى تىلنى يېرىم يولدا ئۆگەنگەن، ئوتتۇرا مەكتەپتىن كېلىپ چىقىپ تېز يېتىشكەن ئاۋام كىشىلەرنىڭ ئاممىغا نىمە پايدىسى تەگسۇن؟ ئامما ئوتتۇرا مەكتەپ ئوقۇغۇچىلىرىغا شۇنىڭ ئۈچۈن مۇھىتاجىكى، ئوتتۇرا مەكتەپ ئوقۇغۇچىلىرىنىڭ بىلىم سەۋىيىسى خېلى ئۆستۈن، ئۇلار كۆپچە-لىككە بىلىم يولىنى ئېچىپ بېرەلەيدۇ، سۆز بايلىغىنى كۆپەيتىپ، يېشىپ بەرگىلى بولىدىغانلىرىنى يېشىپ بېرىدۇ، يېڭىدىن قوبۇل قىلىشقا تېگىشلىك بولغانلىرىنى قوبۇل قىلىدۇ؛ "دۇشيانىڭ" دىگەنگە ئوخشاش سۆزلەرنىڭ شەرھىنى ئاۋال چۈشىنىۋالسا، توغرا كەلگەندە شۇە بىلەن ئالماشتۇرۇپ ئىشلىتەلەيدۇ، شۇە

تېپىلماي قالسا، شۇ يېڭى ئاتالغۇنىڭ ئۆزىنى ئۆگىتىپ قويىدۇ ۋە ئۇنىڭ مەنىسىنى سۆزلەپ بېرەلەيدۇ. ئەگەر ئۇلار ئاممىۋى تىلنى چالا بىلسە، يېڭى ئاتالغۇلارنىمۇ ئانچە چۈشەنمىسە، ئۇلار ھەقىقەتەن "ئۇزۇل - كېسىل" "قاتاردىن قالغان" بولۇپ قالىدۇ.

مەن ئويلايمەنكى، ئاممىۋى تىلنى ئامما ئۈچۈن مەشق قىلىش كېرەك، "موداسوز"لەرنى قوللىنىشتىن توسماسلىق كېرەك، بۇنىڭ ئۈچۈن، ھەممىدىن موھىمى، ئۇلارغا مەنىسىنى ئۆگىتىش كېرەك. ئوقۇتقۇچىنىڭ ئوتتۇرا مەكتەپ ئوقۇغۇچىلىرى ئالدىدىكى رولى ئوتتۇرا مەكتەپ ئوقۇغۇچىلىرىنىڭ كەلگۈسىدە ئامما ئالدىدا ئويىنىدىغان رولىغا ئوخشاش. مەسىلەن، "ئۇزۇن كەسىمە يۈز" ۋە "توغرا كەسىمە يۈز" دىگەن سۆز "ئۇزۇنسىغا كەسىمە يۈزى" ۋە "توغرىسىغا كەسىمە يۈزى" دەپ يېشىپ بېرىلسە، ئۇنى چۈشىنىش ئاسان. ئەگەر "توغرىسىغا ھەرلەنگەن يۈز" ۋە "ئۇزۇنسىغا ھەرلەنگەن يۈز" دەپ يېشىپ بېرىلسە، ئۇ چاغدا ھەتتا ياغاچچى شاگىرتىمۇ چۈشىنىۋالالايدۇ، بۇنىڭ ئۈچۈن خەت ساۋادىنى چىقىرىشنىڭ ھاجىتى يوق، مەنى قىلىش ياخشى ئەمەس، ئۇنداق قىلغاندا ئۇلاردىن بەزىسىگە مەڭگۈ مۇجىمەل بولۇپ قېلىۋېرىدۇ، "چۈنكى ئوتتۇرا مەكتەپ ئوقۇغۇچىلىرىنىڭ ھەممىسىنىڭ ئالى مەكتەپلەرگە كىرىپ، مەشھۇر ئەدىپ ياكى ئالىم بولۇش مۇرادىغا يېتىشى ناتايىن".

(8 - ئاينىڭ 14 - كۈنى).

期限表

夹西第1次印刷

借者	借期	还期

بۇ كىتا

1974 - يىل 1

1 - باسىمىسىدا

قاللاپ تەرجىمە

I 210.3

U 7501

03174

书名

لۇتۇۋەتە توغرىدا

¥ 0.25

2.0155

借书证卡号

借出日期

还书日期

读者须知

- 1、爱护图书人人有责。
- 2、按时归还，遗失赔偿。
- 3、不得圈点划线。